



۷۸۶

۹۲۱۱۰

یا صاحب الزماں اور کئی



# لیک یا حسینؑ

نذر عباس  
خصوصی تعاون: رضوان رضوی

## اسلامی کتب (اردو) DVD

ڈیجیٹل اسلامی لائبریری -

SABEEL-E-SAKINA

Unit#8,

Latifabad Hyderabad

Sindh, Pakistan.

[www.sabeelesakina.co.cc](http://www.sabeelesakina.co.cc)

[sabeelesakina@gmail.com](mailto:sabeelesakina@gmail.com)

[www.ziaraat.com](http://www.ziaraat.com)

NOT FOR COMMERCIAL USE

یہ کتاب


اپنے بچوں کے لیے scan کی بیرون ملک مقیم ہیں  
مومنین بھی اس سے استفادہ حاصل کرسکتے ہیں۔

منجانب۔

سبیل سکینہ

یونٹ نمبر ۸ لطیف آباد حیدر آباد پاکستان

# افتابِ ظہورِ ہدیٰ





بِسْمِ اللَّهِ الرَّحْمَنِ الرَّحِيمِ

امدادی کتب

نمبر شمار	نام کتب	نمبر شمار	نام کتب
۱	قرآن کریم	۱۶	تحف العقول
۲	مہدی منتقم	۱۷	انقلابی بزرگ
۳	بحار الانوار جلد سوم	۱۸	احترصاص شیخ مفید
۴	" " ہفتم	۱۹	مطالب السؤل کمال الدین
۵	" " نہم	۲۰	جامع الاخبار
۶	" " یازدہم	۲۱	ینابیع المودۃ
۷	" " سیزدہم	۲۲	قاموس مقدس
۸	" " ہفتم	۲۳	المہدی - علامہ صدر الدین
۹	" " بستم	۲۴	صحیح بخاری
۱۰	" " بستم و سوم	۲۵	صحیح مسلم
۱۱	مہدی منتقم	۲۶	صحیح ابی داؤد
۱۲	ارشاد شیخ مفید	۲۷	اسعاف الراغبین
۱۳	قیام مہدی	۲۸	منتخب الاثر
۱۴	کافی "کلینی"	۲۹	طلوع آفتاب مہدی
۱۵	اثبات الہدایۃ		

نام کتاب  
مؤلف  
کتابت  
مطبوعہ  
سہ طباعت  
ناشر  
تعداد  
ہدیہ

آفتاب ظہور مہدی  
مولانا سید علی حسن اختر صاحب امر وہوی  
جعفر زیدی  
اے۔ بی۔ سی آفسٹ پریس دہلی  
جنوری ۱۹۹۹ء  
عباس بک ایجنسی رستم نگر درگاہ حضرت عباس کھنؤ  
ایک ہزار ...  
تیس روپیہ ۳/





# فہرست

نمبر شمار	نام مضامین	صفحہ نمبر
۱	مقدمہ کتاب	۶
۲	واقعات ولادت امام مہدی (عج)	۹
۳	حالات والدہ ماجدہ امام " "	۹
۴	بیان نام و القاب امام " "	۱۶
۵	زندگانی امام مہدی (عج)	۷
۶	نام لینے کی ممانعت (عج)	۱۹
۷	آیات قرآنی در قیام قائم (عج)	۱۹
۸	احادیث در بیان قائم آل محمد (عج)	۲۳
۹	نشان پرچم امام (عج)	۲۷
۱۰	قصہ سطح کاہن	۳۱
۱۱	اثبات غیبت قائم (عج)	۲۲
۱۲	بیان معجزات قائم مہدی (عج)	۳۵
۱۳	رحلت امام حسن عسکری علیہ السلام و ظہور مہدی (عج)	۴۷
۱۴	احوال جعفر	۴۳
۱۵	راز غیبت	۴۴
۱۶	غیبت صغریٰ اور نواہین اربعہ	۴۵
۱۷	توقعات حضرت مہدی (عج) در غیبت	۴۶
۱۸	ان لوگوں کا ذکر جنہوں نے صاحب الامر کو دیکھا	۴۸
۱۹	قصہ جزیرہ خضراء	۵۲

نمبر شمار	نام مضامین	صفحہ نمبر
۲۰	انتظار	۵۴
۲۱	ثواب انتظار	۶۶
۲۲	حدیث اہلسنت درباره مصلح جہاں	۶۷
۲۳	راویان حدیث درباره مہدی (عج)	۶۸
۲۴	اعتراضات مخالفین مہدی (عج)	۷۰
۲۵	احادیث شیعہ درباره مہدی (عج)	۷۲
۲۶	نشانات آغاز انقلاب	۷۵
۲۷	فلسفہ غیبت طولانی	۷۸
۲۸	عقائد شیعہ درباره مہدی (عج)	۸۰
۲۹	فائدہ وجود امام در زمانہ غیبت (عج)	۸۲
۳۰	علامات ظہور مہدی (عج)	۸۶
۳۱	ثواب انتظار	۱۰۴
۳۲	خروج سفیانی	۱۰۸
۳۳	خروج دجال	۱۱۰
۳۴	حکومت مہدی در عصر مہدی (عج)	۱۱۶
۳۵	آئین جنگ مہدی (عج)	۱۱۸
۳۶	قائم آل محمد کی جنگ	۱۲۳
۳۷	بیان رجعت	۱۲۸
۳۸	آمن ملائکہ برائے امدادید الشہداء و زمانہ رجعت	۱۳۳
۳۹	روایت سلمان فارسی درباره رجعت	۱۴۰



کی کتاب "حدیقۃ الشیعہ" کا ترجمہ کر شاید آقا پسند فرمائیں۔ الحمد للہ کہ بارگاہِ ائمہ میں یہ ترجمہ بنام "النوارِ امامت" ایسا مقبول ہوا کہ ایک ماہ کے اندر دوسرا ایڈیشن چھپا۔ مختلف مقامات سے خطوط آئے کہ ہم وصیت کریں گے کہ اس کتاب کو ہماری قبر میں رکھا جائے۔ ایک محسن قوم حق آگاہ مخیر اہل دل نے تقریباً ایک ہزار کتابیں "محفوظ بک اینجی مارٹن روڈ کراچی" سے خرید کر ثواباً تقسیم فرمائیں۔ جزاک اللہ! حتیٰ کہ لسان القوم اخبار "رضا کار" سے بھی خاموش نہ رہا گیا اور اپنے اخبار میں "طب الصادق"، "النوارِ امامت" کی افادیت کا تذکرہ فرما کر اپنے جذبہ ایمانی کا ثبوت دیا۔ اب کیونکہ سفر کی آخری منزل صرف ایک ہی قدم رہ گئی ہے۔ سوچا شوقِ قدمبوسی میں آقا کا تذکرہ کچھ مختصراً اور ہو جائے۔ لہذا بحار الانوار جلد سیر دہم سے جو ازاول تا آخر امام زمانہ کے حالات پر مشتمل ہے کچھ لکھنا شروع کیا۔ میرے خولش سید علی احمد ستہ طباطبائی تہران سے میرے واسطے ایک کتاب بنام (طلوع آفتاب مہدی) لے آئے جس کو دیکھ کر انتہائی مسرت ہوئی اور تائیدِ غیبی سمجھ کر لکھنا شروع کیا۔ بھلا اللہ یہ کتاب بنام (آفتابِ مہدی) ایسی پیش کی جا رہی ہے جس میں امام زمانہ کے حالات و واقعات کے ہر گوشہ اور سپہو پر روشنی ڈالی گئی ہے اور موجودہ زمانہ کے روشن خیال اعتراض پسند سائنسدان حضرات کے ہر اعتراض کے مسکت جواب سے مذہبِ حق کی حقانیت ثابت کی گئی ہے۔ علاماتِ ظہورِ امامِ عالی مقام کے متعلق اس کتاب میں جو احادیث بطور پیشگوئی بیان کی گئی ہیں ان میں اکثر تو ظاہر ہو چکی ہیں، بعض کا آغاز ہو گیا ہے جس سے طالبانِ زیارت کو اپنی قرب منزل کا اندازہ ہونے لگا ہے یقین ہے کہ اس مدلل بیان سے مومنین نہ صرف محفوظ بلکہ قریب ترین آئیو الے وقت کے لیے ابھی سے تیاری فرما دیں گے۔

بِسْمِ اللَّهِ الرَّحْمَنِ الرَّحِيمِ

## مقدمہ

بے شمار دلائل و اثباتی حجتیں اس خالقِ بیکتا و یگانہ کی جس نے آتش کو گلزار اور عصا کو بزرگ مار بنایا۔ سنگ ریزوں سے کلمہ پڑھوایا۔ عرب کے وحشی بہائم صفت بدوں کو اپنا ولی برحق نبی رحمت بھیج کر لباسِ انسانیت پہنایا۔ اور ہزاروں درود و سلام اس محسنِ انسانیت، آفتابِ رسالت اور اس کے چاند ستاروں پر جس نے بقائے انسانیت کا تاقیام قیامت انتظام فرمایا اور ہر دور میں اس کے ایک منور ستارہ نے بھیانکتا ریکیوں میں راستہ دکھایا۔ یہ اس کا کرم ہے کہ آج بھی ہمارا ہادی ہمارا مہدی ہماری رہبری پس پردہ کر رہا ہے اور کہہ رہا ہے، ایمان والو گھبرا نہ نہیں۔ اُس طرف سے بس اشارہ کی دیر ہے، آنے ہی والا ہوں۔ ذرا آواز پر کان لگائے رہنا میں بھی تیاری کر رہا ہوں تم بھی تیاری کرو۔ میں نے سوچا میں کیا تیاری کروں۔ مجھ جیسا بے بضاعت، کم استطاعت اُس منتظرِ عالمِ حجتہ اللہ الاعظم کے حضور کیا چیز پیش کرے کہ وہ ہادی برحق دیکھ کر کہے کہ ہاں کچھ کرنے کی کوشش کی تو ہے۔ سوچا کہ کچھ تحریری ثبوت لے چلو، چنانچہ سب سے پہلے حدیث کسا کا منظوم ترجمہ جو بارہ ہزار چھپ کر اب تک تقسیم ہو چکا ہے۔ پھر اپنے ذہنِ باذوق طلباء اور طالبات کے لیے مجلس کی دو کتابیں "فاطر کا چاند"۔ "ذکرِ معصوم" لکھیں اس کے بعد خطباتِ راشدہ جس میں سات اہم خطبات کا منظوم ترجمہ کیا، پیش کی۔ بعدہ "خروجِ مختار"۔ "طب الصادق" کا ترجمہ کیا۔ دل نے بار بار کہا کہ اپنے مقدس عالم



بِسْمِ اللَّهِ الرَّحْمَنِ الرَّحِيمِ

امام آخر الزمان حضرت قائم عجل اللہ فرجہ کی پیدائش کے واقعات

اور

آپکی والدہ ماجدہ صلوٰۃ اللہ علیہا کے مختصر حالات زندگی

۲۵۵


کلینی علیہ الرحمۃ نے اپنی کتاب کافی میں آپ کی تاریخ ولادت ہندوستان تحریر فرمائی ہے شیخ صدوق علیہ الرحمۃ نے اپنی کتاب اکمال الدین میں تحریر فرمایا ہے کہ جب والدہ قائم علیہ السلام حاملہ ہوئیں تو امام حسن عسکری علیہ السلام نے اپنی زوجہ سے فرمایا تم سے ایک لڑکا پیدا ہوگا جس کا نام محمد ہوگا اور میرے بعد وہ قائم رہے گا۔ یہ سن کر حکیمہ (دختر محمد بن علی) ہمیشہ امام علی نقی علیہ السلام نے امام حسن عسکری سے سوال کیا اس فرزند ارجمند کی والدہ ماجدہ کا نام کیا ہے۔ آپ نے فرمایا ”نرجس“۔ جناب حکیمہ کچھ دیر خاموش رہیں پھر فرمایا فدایت شوم، نرجس خاتون میں تو میں کوئی آثارِ حمل نہیں پاتی۔ امام نے فرمایا میں نے جو کچھ کہا وہ حقیقت ہے حکیمہ سلام کر کے بیٹھ گئیں۔ اتنے میں نرجس خاتون آئیں اور کہا اے سیدہ میرا آپ پر سلام ہو، جب حکیمہ نے فرمایا ہمیں سیدہ تم ہو کیونکہ تم سے ایک ایسا فرزند پیدا ہونے والا ہے جو دنیا و آخرت پر بزرگ تر ہے۔ نرجس خاتون شرمائی ہوئی ایک طرف بیٹھ گئیں۔ بعد فراغت مغربین اور بعد افطار میں بھی سو گئی۔ پھر نصف شب میں بیدار ہوئی مگر کوئی آثارِ ولادت نظر نہ آئے۔ میں صبح کی ناز سے فارغ ہوئی تو دیکھا نرجس خاتون بھی معروف نماز میں میرے دل میں کچھ شک سا ہوا کہ امام نے آواز دی اے عمہ جلدی نہ

آخر میں یہ بندہ خاکسار قارئین کبار سے بعد عجز مستدعی ہے کہ میر والدین اور مرحوم فرزند حسن اختر پر ایک سورہ فاتحہ کا ثواب براہ کرم بخش کر احسان عظیم فرمائیں۔ جزاکم اللہ۔ اور بڑی نا انصافی ہوگی اگر تم محفوظ بک انجیسی کے مہتمم کا شکریہ نہ ادا کریں اسکی طباعت و اشاعت کے سلسلہ میں اکثر در اور بیشتر گھر دیکھے مگر آخر میں یہ کہنا پڑا کہ ۴

”بسیار خوباں دیدہ ام لیکن توجہ دے دیجی“

ان کی دیانت، صداقت، شرافت خوش معاملگی و خوش اخلاقی قابلِ ستائش اور مولیٰ کی عنایت ہے۔

(جزاۃ اللہ)





مِنْهُمْ مَّا كُنَّا يُخَذُّونَ (سورہ قصص آیت ۲۰۵)  
ترجمہ: اور ہم تو یہ چاہتے ہیں کہ جو لوگ روئے زمین میں کمزور کر دیے گئے ہیں  
ان پر احسان کریں اور ان ہی کو لوگوں کا پیشوا بنائیں (امام بنائیں) اور انہی  
کو زمین کا مالک بنائیں اور انہی کو روئے زمین پر پوری قدرت عطا کریں  
اور فرعون و ہامان اور ان کے دونوں لشکروں کو انہی کمزوروں کے ہاتھ سے  
وہ چیزیں دکھائیں جس سے یہ لوگ ڈرتے تھے۔

کلینی و شیخ صدوق علیہما الرحمہ نے نسیم خادم امام حسن عسکری علیہ السلام سے  
روایت کی ہے کہ ایک رات بعد ولادت صاحب الزمان میں خدمت اقدس میں پہنچا  
تو آپ کو چھینک آئی فوراً فرمایا الحمد للہ رب العالمین۔ پھر ایک روز اسی طرح  
میں پھر پہنچا تو قریب گہوارہ اتفاقاً مجھے چھینک آئی تو فرمایا یَرْحَمَکَ اللہ۔ میں  
حیران ہوا آپ نے گہوارہ میں سے فرمایا۔ نسیم بشارت ہو تجھے کہ عطسہ (چھینک) تین روز  
کی زندگی کی بشارت لے کر آئی ہے۔ جناب زرجس خاتون سلام اللہ علیہا ارشاد فرماتی  
ہیں کہ جب صاحب الزمان پیدا ہوئے تو ایک نور زمین سے آسمان تک نظر آیا اور بہ کثرت  
سفید بازو پرندے آسمان سے زمین پر اترے اور مولود کے جسم سے پرواں مٹس کیے  
اور اڑ گئے۔ میں نے امام کو یہ واقعہ سنایا آپ نے فرمایا وہ فرشتگان آسمان تھے جو  
بغرض حصول برکت پروں کو جسم سے مٹس کرتے تھے یہ سب ملائکہ بوقت ظہور آپ کے  
معاون و مددگار ہوں گے۔ جناب حکیمہ خاتون فرماتی ہیں کہ میں نے دیکھا کہ بچہ کے  
دوش راست پر یہ آیت لکھی تھی۔ جَاءَ الْحَقُّ ..... الخ سورہ بنی اسرائیل آیت ۸۱  
دحق آیا۔۔۔ الخ

فرمائی وقت قریب تر ہے میں نے سورہ السجدہ اور سورہ یونس پڑھا شروع  
کیا اور زرجس خاتون سے پوچھا کچھ آثار پاتی ہو۔ کہا ہاں میں نے کہا مبارک ہو یہ وہی  
آثار ہیں جن کا میں نے ابھی ذکر کیا تھا۔ کچھ دیر گزری تھی کہ ولادت ہوئی میں نے فوراً  
چادر اٹھا کر دیکھا بچہ ساتوں اعضاء کے ساتھ سجود میں تھا میں نے اٹھا کر سینہ سے  
لگایا۔ بچہ ہر آلودگی سے صاف و پاک تھا۔ پھر امام نے آواز دی۔ عثمہ بچہ کو میرے پاس  
لے آئے۔ امام نے بچہ کو آغوش میں لیا اپنی زبان اس کے منہ میں دے دی اور ٹیم و گوش  
پیشانی پر ہاتھ پھیرتے جاتے تھے اور فرماتے تھے۔ بیٹا کچھ بولو مولود نے باوا بلند  
فیصیح کہا اشہد ان لا الہ الا اللہ واشہد ان محمداً رسول  
اللہ اس کے بعد درود نام بنام از امیر المومنین تا امام حسن عسکری بھیجا۔ امام نے  
فرمایا ان کو ان کی والدہ کے پاس لے جاؤ تاکہ ان کو سلام کریں۔ میں بچہ کو ماں کے پاس  
لے گئی۔ بچہ نے اپنی والدہ زرجس خاتون کو سلام کیا۔ امام علیہ السلام نے مجھ سے  
فرمایا کہ اب ساتویں روز میرے پاس ان کو لانا۔ جب صبح کو گئی تو میں نے دیکھا بچہ نہیں  
ہے۔ میں نے حیران ہو کر امام سے کہا ہمارا سید کہاں ہے۔ امام نے فرمایا میں نے  
اس کے سپرد کر دیا جس کے سپرد مادر بوسی نے موسیٰ کو کیا تھا۔ جناب حکیمہ فرماتی ہیں  
کہ میں ساتویں روز پہنچی امام نے فرمایا عثمہ میرے بچہ کو مجھے لا کر دے دو میں نے  
بچہ کو لا کر دیا امام نے اپنی زبان بچہ کے دہن میں دی گویا اس کو دودھ اور شہد سے  
سیر فرما رہے ہیں۔ پھر فرمایا۔ بیٹے کچھ باتیں کرو۔ بچہ نے پھر کلمہ پڑھا اور محمد اور آل محمد پر  
درود بھیجا اور یہ آیت تلاوت فرمائی۔

بِسْمِ اللّٰهِ الرَّحْمٰنِ الرَّحِیْمِہ وَنُرِیدُ اَنْ تَمُنَّ عَلَی الدِّیْنِ  
اَسْطِغْفِرُوْا فِی الْاَرْضِ وَتَجْعَلْهُمْ اٰیۃً وَتَجْعَلْهُمْ الْوَارِثِیْنَ  
وَتُمْکِنَ لَهُمْ فِی الْاَرْضِ وَتُرِیْ فِرْعَوْنَ وَهَامَانَ وَجُنُودَهُمَا۔



## امام علی نقی علیہ السلام کا بشر کو برائے خریداری کینز

روایت کرنا

بشر بن سلیمان نخاس جو ابویوب انصاری کی اولاد سے تھے بیان کرتے ہیں کہ کافر خادم امام علی نقی علیہ السلام میرے پاس آیا اور کہا امام نے تمہیں طلب فرمایا ہے۔ میں حاضر خدمت ہوا امام نے فرمایا، یا بشر تم ہمارے مخلص ترین باوثوق دوستوں میں سے ہو۔ میں تمہیں ایک خاص راز سے مطلع کرنا چاہتا ہوں جو تمہارے لیے امتیازی عظمت و شرافت و افتخار کا حامل ہے۔ میں تمہیں ایک کینز کی خریداری کے لیے بھیجنا چاہتا ہوں، پھر آپ نے ایک مکتوب خط رومی میں تحریر فرمایا اس پر اپنی مہر لگائی اور ایک ہمیانی جس میں دو سو بیس دینار تھے مجھے دی اور فرمایا، بغداد جاؤ دریائے فرات پر فلاں روز فلاں وقت ایک کشتی اسیروں کی آئے گی اس میں کچھ کینز ہوں گی جب عباسی اور عرب ان کینزوں کو خرید چکیں تو صرف ایک کینز باقی رہ جائے گی جس کا لباس اس رنگ اور اس قسم کا ہوگا تم عمر بن یزید مالک کشتی کے پاس جانا اور کہنا کہ یہ کینز جو کسی کے ہاتھ فروخت ہونا نہیں چاہتی اور تم تنگ آگئے ہو اس کو یہ مکتوب جو بخط رومی لکھا ہوا ہے دے دو اگر مینظور کرے تو معاملہ طے کر لو۔ چنانچہ میں نے حسب ہدایت امام ایسا ہی کیا اور وہ مکتوب کینزوں کے مالک کے حوالہ کیا اور اس نے وہ خط اس کینز کو دیا جو کسی کے ہاتھ فروخت ہونا نہیں چاہتی تھی۔ کینز نے مکتوب کھول کر پڑھا اور آنکھوں سے لگایا اور اختیار رونا شروع کیا۔ کشتی بان سے کہا مجھے اس صاحب مکتوب کے ہاتھ فروخت کرے ورنہ میں خود کو ہلاک کر دوں گی۔ مالک کشتی سے قیمت طے پائی، دو سو بیس دینار پر معاملہ ختم ہوا ہمیانی میں اسی قدر رقم تھی جو دے کر کینز کو لے لیا گیا۔ جب میں کینز کو لے کر چلا کینز

انہائی شاد و خوش تھی مکتوب کو کبھی چومتی کبھی آنکھوں سے لگاتی میں نے کہا مجھے تجھ پر حیرت ہے کہ تو نے ابھی صاحب مکتوب کو دیکھا بھی نہیں اور تو خط کو چومتی اور اس طرح آنکھوں سے لگاتی ہے کینز نے کہا اے غافل، اولاد انبیاء کو نہ سمجھنے والے سن اور غور سے سن میں ملیکہ دختر لیشو عا قیصر روم ہوں میری والدہ حضرت عیسیٰ کے وہی شمعون کے خاندان سے ہیں۔ میرے دادا قیصر روم نے میری شادی اپنے برادر زادہ کے ساتھ طے کر دی تھی میں ابھی تیرہ ہی سال کی تھی کہ میرے دادا نے حکم دیا کہ قمر شاہی میں جشن شادی منعقد کیا جائے قمر شاہی سجایا گیا جو اہرات سے عرض ایک تخت بچھایا گیا تخت کے چار طرف تقریباً تین سو راہب پادری چار ہزار لشکری جمع تھے۔ راہبوں کے ہاتھوں میں انجیلیں کھلی ہوئی تھیں درمیان میں قیصر نے اپنے برادر زادہ کو بٹھایا۔ رسومات عروسی کا آغاز ہوا چاہتا تھا کہ تخت پر رکھی ہوئی تمام مورتیاں ٹوٹ ٹوٹ کر گریں۔ تخت کے پائے ٹوٹے دو لھا تخت کے نیچے اڑا، اور بے ہوش ہو گیا۔ تمام مجمع حیران و پریشان منتشر ہو گیا۔ علماء انصاری نے بادشاہ سے دست بستہ معافی مانگی کہ ہم اس منحوس تقریب میں شریک ہونا نہیں چاہتے قیصر بڑا برم اور برا فروخت ہوا اور حکم دیا۔ قمر شاہی کو پھر آزاد کر دیا جائے اور اس اتفاقہ حادثہ کا اثر نہ لیا جائے۔

چنانچہ قمر پھر سجایا گیا۔ اراکین سلطنت علماء و فضلاء پھر جمع ہوئے برادر زادہ کو دو لھا بنا کر پھر تخت پر بٹھایا گیا کہ پھر وہی واقعہ پیش آیا۔ دو لھا اس مرتبہ غیر معمولی زخمی ہوا قیصر ملول و افسردہ حرم سرا میں واپس آیا۔ اسی شب میں نے خواب میں دیکھا کہ ٹھیک اسی مقام پر جہاں تخت تھا ایک نور کا منبر رکھا ہے اور حضرت مسیح مع حواریین تشریف فرما ہیں کہ اتنے میں رسول خدا صلی اللہ علیہ وآلہ وسلم تشریف لائے تمام اوصیاء اور ائمہ آپ کے ہمراہ ہیں اور حضرت مسیح سے فرمایا ہے ہیں اے روح اللہ میں اس وقت تمہارے پاس اپنے فرزند حسن عسکری کے واسطے تمہارے وہی شمعون کی دختر ملیکہ کی



حسن عسکری علیہ السلام نے ایک شب مجھے خبر دی کہ قیصر ایک لشکر مسلمانوں پر حملہ کرنے کے لیے بھیجنے والا ہے۔ تم صورت بدل کر کچھ کنیزوں کو لے کر اس کے ہمراہ ہو جاؤ۔ چنانچہ ایسا ہی ہوا اور مسلمانوں کو فتح ہوئی ہم اسیر بنائے گئے۔ بشر نے کنیز کو امام علی نقی علیہ السلام کی خدمت میں پہنچایا، امام نے کنیز سے فرمایا تم نے عظمت اسلام اور عیسائیت کا فرق دیکھا۔ پھر فرمایا میں تمہیں ایک بشارت دیتا ہوں تمہیں مبارک ہوا تمہارے بطن سے ایک ایسا فرزند پیدا ہوگا جو تمام عالم پر حکومت کرے گا، روئے زمین کو عدل و انصاف سے بھر دے گا جبکہ وہ ظلم و جور سے پرہیز کرے گا۔

جناب نرجس نے سوال کیا یہ فرزند کس سے ہوگا۔ امام علی نقی علیہ السلام نے فرمایا جس سے رسول خدا نے تمہارا عقد پڑھایا اور میری جدہ ماجدہ نے تمہیں کلمہ پڑھا کر مسلمان کیا اور کل قیوم آپ نے خود سنایا اور فرمایا، نرجس خاتون کیا یہ واقعہ تمہیں یاد آیا جناب نرجس خاتون نے تسلیم کیا۔ امام علی نقی علیہ السلام نے اپنی خادمہ کو حکم دیا کہ میری خواہر کیمہ خاتون سے کہو کہ بھائی نے طلب فرمایا ہے۔ جناب کیمہ آئیں امام نے فرمایا۔ اے خواہر یہ ہے مکرمہ جس کے تم انتظار میں تھیں۔ جاؤ ان کو لے جاؤ اور فرائض اسلامی کی تعلیم دو۔ یہ امام حسن عسکری کی زوجہ اور قائم آل محمد کی ماں ہیں۔ ان کا نام ملیکہ، ریحانہ نرجس بھی تھا۔



خواستگاری کو آیا ہوں حضرت نے اپنا رخ اپنے وحشی شمعوں کی طرف کیا اور حکم دیا کہ وہ اس شرتہ کو قبول کریں شمعوں نے بصدا افتخار قبول کیا اور محمد فوراً منبر پر تشریف لے گئے، خطبہ ارشاد فرمایا اور میرا عقد امام حسن عسکری سے فرما دیا۔ حضرت عیسیٰ اور خوارزمین شاہد قرار پائے۔ جب میں خواب سے بیدار ہوئی تو میں نے اس خواب کو اپنی ہلاکت کے خوف سے کسی سے بیان نہیں کیا اور ہمیشہ پوشیدہ رکھتی تھی یہاں تک کہ اس فکر و غم میں گھلتی رہی کھانا پینا بھی برائے نام رہ گیا میرے باپ نے جب میری یہ حالت دیکھی اور کوئی طبیب اور معالج ایسا نہ رہا جس نے میری صحت کی کوشش نہ کی ہو تو ایک روز یالوس ہو کر میرے باپ نے کہا، نور دیدہ من تمہاری طبیعت اگر کسی چیز کو چاہتی ہو تو کہو میں تمہارا کردار میں نے کہا میں اپنی زندگی سے یالوس ہو چکی ہوں البتہ اگر قید خانہ کے تمام قیدیوں کو رہا کر دیا جائے تو شاید مسیح بن مریم مجھے صحت بخش دیں۔ باپ نے میری اس درخواست پر تمام قیدیوں کو رہا کر دیا جو کہ سب کے سب مسلمان تھے۔ پھر میں نے بھی یہ ظاہر کیا جسے میں پہلے سے بہتر ہوں۔ چودہ شب کے بعد ایک روز پھر خواب میں دیکھا کہ سیدہ عالم حضرت فاطمہ زہرا حضرت مریم کے ہمراہ تشریف لائی ہیں اور حضرت مریم فرما رہی ہیں ملیکہ یہ ہیں تمہارے شوہر امام حسن عسکری کی والدہ محترمہ فاطمہ زہرا۔ میں سین کر مخدومہ کے دامن سے چپٹ کر روئی اور عرض کی آپ کے فرزند کبھی میرے پاس نہیں آتے مخدومہ نے فرمایا ابھی کیونکہ تم نے کلمہ طیبہ نہیں پڑھا اس لیے نہیں آتے۔ پڑھو۔ اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنْ مُحَمَّدًا رَسُوْلُ اللّٰهِ۔ میں نے جب کلمہ پڑھا مخدومہ نے مجھے سینہ سے لگالیا اور فرمایا اب حسن عسکری انشاء اللہ آئیں گے انتظار کرو۔ میں جب خواب سے بیدار ہوئی تو خدا کا شکر ادا کیا۔ اس کے بعد میں نے خواب میں اپنے حبیب حسن عسکری علیہ السلام کو دیکھا جو تشریف لاتے رہے۔ بشر نے جناب ملیکہ سے پھر سوال کیا کہ آپ اسیروں کے ہمراہ یہاں کیسے آگئیں۔ آپ نے فرمایا



شلبخی سے مروی ہے کہ آپ کی چشم مبارک سیاہ، ابرو پیوستہ (ملے ہوئے)  
بلندی (لمبی ناک) بھری ہوئی داڑھی، دہانے رخسار پر تل۔

## زندگانی حضرت مہدی علیہ السلام

.....<.\*>.....

خداوند عالم نے اپنے ان تمام برگزیدہ ذوات کو ایک عظیم کام سپنیا  
رسانی کے لیے خلق فرمایا ہے اس لیے ان کی تخلیق کو عام تخلیقِ انسانی سے ممتاز فرمایا۔  
چنانچہ آثارِ عیبیہ از شکم مادر تا وجود در زندگی ظاہری جو ان ذوات سے نمودار ہوئے  
وہ اس پر قوی دلیل ہیں۔ ان حضرات کی روحانیت کے پیش نظر اگر یہ تسلیم کر لیا جائے کہ  
بطین مادر میں گفتگو کی، تو قابلِ تعجب اور حیرت نہیں۔ بہت سے معتبر راوی یہ کہتے ہیں  
لفظہ ائمہ اس قطرہ آب سے ہے جو زیر عرش الہی جاری ہے اور بہ کثرت یہ روایت بھی  
وارد ہوئی ہے کہ وہ قطرہ ایک میوہ پر ٹپکتا ہے جس کو پیر امام کھاتا ہے اور اس سے  
امام کی ولادت ہوتی ہے۔ آپ اپنے جد رسول خدا کی طرح سایہ نہ رکھتے تھے۔ بطین مادر  
میں مثل حسین علیہ السلام آپ ذکر الہی فرماتے تھے۔ جب آپ پیدا ہوئے تو پیشانی نجد  
خالق میں جھکا دی۔ جھینک لی اور الحمد للہ رب العالمین فرمایا، آیات قرآن کی  
تلاوت کی۔ جب آپ پیدا ہوئے تو بازوئے راست پر لکھا تھا وَتَمَّتْ کَلِمَتُ  
رَبِّکَ صِدْقًا وَعَدًا لَّا مُبَدِّلَ لِكَلِمَاتِہِ وَهُوَ السَّمِیْعُ الْعَلِیْمُ  
(الانعام آیتہ ۱۱۵) ترجمہ: (سچائی اور انصاف میں تمہارے رب کی  
بات پوری ہو گئی کوئی اس کی باتوں کا بدلنے والا نہیں، اور وہی سننے والا اور دیکھنے والا  
ہے۔) بائیں بازو پر لکھا تھا۔ جَاءَ الْحَقُّ وَزَهَقَ الْبَاطِلُ اِنَّ الْبَاطِلَ كَانَ  
ذَهُوْقًا سورہ بنی اسرائیل آیتہ ۸۱۔ (ترجمہ:۔ دین حق آگیا اور باطل

## بیان نام والقباب امام مہدی علیہ السلام

.....<.\*>.....

جناب کلینی اور مختلف معتبر راویوں سے روایت ہے کہ امام محمد باقر علیہ السلام سے  
سوال کیا گیا کہ امام سب قائم بحق ہیں پھر امام آخر الزمان ہی کو قائم کیوں کہتے ہیں۔ آپ نے  
فرمایا کہ جب سید الشہداء امام حسین علیہ السلام کو بلا میں منکوم شہید ہوئے تو ملائکہ آسمان اس  
عجیب و غریب پرغم واقعہ کو دیکھ کر روئے اور درگاہِ خداوندی میں درخواست کی کہ مالک  
ہم سے ظلم نہیں دیکھا جاتا، اجازت دے کہ ہم تیرے محبوب کے محبوب حسین کی جاکر مدد کریں  
اور ظالموں سے انتقام لیں۔ خداوند عالم نے اپنے فرشتوں پر سے حجابات کو اٹھا دیا اور  
فرمایا دیکھو ان صفوفِ ائمہ میں جو بارہواں تہیں منوالِ ناز قائم نظر آتا ہے یہی وہ مہدی ہے جو  
حسین منکوم کا انتقام لے گا۔ ہم ضرور انتقام لیں گے مگر انتظار کرو۔

جناب رسول خدا نے فرمایا کہ خدا میرے اہل بیت سے ایک شخص کو پیدا کرے گا جس  
کا نام میرا نام ہوگا اس کی کنیت میری کنیت ہوگی اور وہ زمین کو عدل و انصاف سے بھر  
دے گا جس طرح وہ ظلم و جور سے پُر ہوگی۔

آپ کی کنیت ابو القاسم، القاب: حجت، مہدی، القائم، المنتظر، صاحب الزمان  
اور صالح۔

## صورت و سیرت صاحب الزمان علیہ السلام

.....<.\*>.....

حدیث رسول ہے: المہدی من ولدی وجہہ کالکوکب الدری

یعنی: مہدی میرا فرزند ہے جس کا چہرہ روشن ستارہ کی طرح منور ہے۔ آپ صورت و سیرت

میں رسول اکرم صلی اللہ علیہ وآلہ وسلم سے مشابہہ ہیں۔



## نام لینے کی ممانعت

کتاب الخبہ سے روایت ہے کہ ابی خالد نے امام محمد باقر علیہ السلام سے کہا کہ آپ کے والد ماجد نے صاحب الامر کے اوصاف مجھے اس طرح بتلائے ہیں کہ اگر وہ مجھے راستہ میں مل جائیں تو میں فوراً پہچان لوں مگر نام نہیں بتلایا آپ نام سے مطلع فرمائیے امام نے فرمایا کہ یہ بڑا عظیم سوال ہے۔ نام بتلانے میں خوفِ ہلاکت ہے۔

شیخ صدوق علیہ الرحمہ "عیون الاخبار" میں فرماتے ہیں کہ امام علی علیہ السلام سے ایک شخص نے صاحب الامر کا نام پوچھا آپ نے انکار فرمایا، اُس نے کہا پھر ان کو کس نام سے پکاریں۔ فرمایا حجتہ آل محمد کہا کرو۔ جناب امام موسیٰ کاظم علیہ السلام سے روایت ہے کہ کیونکہ ولادت صاحب الامر کو مخفی اور پوشیدہ رکھا گیا ہے اس لیے نام بھی ظاہر نہیں کیا گیا۔ آپ کا نام لینا جائز نہیں ہے۔ جس طرح مصلحتِ خداوندی آپ کے پوشیدہ رکھنے میں ہے اسی طرح آپ کا نام بھی پوشیدہ رکھنا چاہیے۔ جناب امام جعفر صادق علیہ السلام نے نام بتلانے سے انکار کرتے ہوئے فرمایا کہ جب تین نام پے درپے آئیں گے، محمد، علی، حسن تو چوتھا نام قائم ہوگا۔

## آیات قرآنی در قیام قائم

جس طرح قرآن ختم نبوت ختمی مرتب رسول کریم کا متواتر آیات میں اعلان کر رہا ہے اسی طرح مصنفین و مؤرخین نے کثیر آیات وجودِ مہدی، غیبت اور ظہور کے متعلق استدلالاً تحریر کی ہیں۔ مصنف کتاب طلوع آفتاب مہدی نے ایک توثیقِ آیات قرآنی پیش کی ہیں جو ہر ایک اپنے مقام پر ایک محکم ثبوت اور مستحکم دلیل ہے مگر ہم صرف بخوفِ طوالت پانچ

نیت و نالود ہوا اس میں شک نہیں کہ باطل مٹنے والا ہی تھا۔)

آپ جس طرح سامنے دیکھتے تھے پس پشت بھی دیکھتے تھے۔ مراد اس سے یہ ہے کہ آپ کو ظاہر و غائب دونوں کا مساوی علم تھا۔ آپ پاک و پاکیزہ متولد ہوئے، آپ کی نشوونما اور تمام اطفال کی نشوونما میں فرق تھا۔ جناب حکیمہ فرماتی ہیں کہ میں جب چالیس روز کے بعد زیارت گوئی تو میں نے دیکھا کہ وہ نہالِ چین امامت ٹہل رہا ہے۔ اور بزبان فصیح باتیں کر رہا ہے۔ میں نے امام سے ہجرت پوچھا، آپ نے فرمایا تعجب کی بات نہیں یہ نعمتِ خداوندی، امام اور حجتہ عالم ہے۔

احمد ابن اسحاق قمی سے معتبر روایت ہے کہ میں ایک روز امام حسن عسکری علیہ السلام کی خدمت میں اس ارادہ سے گیا کہ آپ سے سوال کروں کہ آپ کے بعد امام اور حجتہ خلق کون ہے۔ ابھی سوال نہ کرنے پایا تھا کہ آپ نے فرمایا، اے احمد ابن اسحاق خداوند عالم زمین کو اپنی حجت کے بغیر خالی نہیں چھوڑ سکتا۔ اس کی حجت واسطہ ہے اُس کے اور مخلوق کے درمیان جو قیامت تک باقی رہے گی۔ اور یہ فرما کر دولتِ کدے میں تشریف لے گئے اور ایک تین سال کے بچے کو جس کا چہرہ چودھویں کے چاند کی طرح روشن تھا آغوش میں لائے اور فرمایا، یہ ہے تمہارا میرے بعد امام اور حجتہ خدا۔ میں نے کہا مولیٰ دلیل کیا ہے تو فوراً بچے نے بہ زبان فصیح کہا میں ہوں حجتہ خدا اور امام بعد امام جو زمین کو عدل سے بھر دوں گا جبکہ وہ ظلم سے پُر ہوگی میرا ہی نام قائم ہے۔ آپ کی زندگی کو تین حصوں میں تقسیم کیا جاسکتا ہے۔ ولادت سے رحلتِ پدر تک پانچ سال (۲۵ تا ۳۰ھ) غیبتِ صغریٰ۔ ۳۰ تا ۳۳ھ اور غیبتِ کبریٰ۔ ۳۳ تا ظہور قائم علیہ السلام: العلم عند الله



حضرت موسیٰ کے منتظر ہیں، عیسائی حضرت عیسیٰ کے انتظار میں ہیں، تمام مسلمان قائم آل محمد کا انتظار کر رہے ہیں، ہندو اپنے اوتار کے منتظر ہیں، زرتشتی اپنے پیغمبر زرتشت کے خاندان کی طرف نظر میں جمائے ہوئے ہیں۔ کوئی کہتا ہے آسمان سے نازل ہوگا کوئی زمین سے، کوئی سرداب سے، کوئی صحرائے مخصوص سے، بہر حال ہر فرقہ ایک آنے والے اور ظالم و جابر سے انتقام لینے والے کا منتظر ہے اور قرآن کہتا ہے کہ وہ آئے گا اور ضرور آئے گا۔ دوسری آیت :-

الْمَذِیْکَ الْکِتَابُ لَا رَیْبَ فِیْهِ هُدًی لِّلْمُتَّقِیْنَ الَّذِیْنَ  
یُؤْمِنُوْنَ بِالْغَیْبِ وَ یُقِیْمُوْنَ الصَّلَاةَ وَ مِمَّا رَزَقْنَاهُمْ یُنْفِقُوْنَ  
(سورہ بقرہ آیت ۲-۳)

ترجمہ :- ”بیشک یہ کتاب آسمانی ہے یہ ان کے لیے ہدایت ہے جو متقی اور پرہیزگار ہیں اور جو غیب پر ایمان رکھتے ہیں نماز پڑھتے ہیں اور اللہ کے نام پڑھتے ہیں (خرچ کرتے ہیں)۔“

اس آیت کی تفسیر میں امام جعفر صادق علیہ السلام فرماتے ہیں کہ متقین سے مراد ہمارے شیعہ اور غیب سے مراد حجتہ خدا ہے۔

رسول خدا نے فرمایا خوش قسمت صابرین کی غیبت پر، اور خوش قسمت متقین کی محبت پر ان کی جن کا ذکر خدا نے فرمایا۔ یُؤْمِنُوْنَ بِالْغَیْبِ۔

تیسری آیت : یَاٰیْہَا الَّذِیْنَ اٰمَنُوْا اطِیْعُوْا اللّٰہَ وَ اطِیْعُوْا الرَّسُوْلَ وَ اُوْلِی الْاَمْرِ مِنْکُمْ ﴿۵﴾ (سورہ النساء آیت ۵)

ترجمہ :- ”اے ایمان والو خدا کی اطاعت کرو اور رسول کی اطاعت کرو اور ان کی (اطاعت کرو) جو تم میں سے صاحبانِ حکومت ہوں۔“

جابر ابن یزید جعفی کہتے ہیں کہ میں نے جابر ابن عبد اللہ انصاری سے سنا کہ انہوں نے

آیات پیش کر رہے ہیں باقی آیات کتاب مذکور میں خود دیکھیں تاکہ غیر مطمئن قلوب اپنا اطمینان قرآن سے مزید کر سکیں۔ حالانکہ قرآن کے ماننے والے کے لیے ایک آیت قرآنی ہی کافی ہے۔ وجودِ امام کے ثبوت کی ضرورت اس لیے اور بھی ضروری ہے کہ جس طرح کسی نبی پر ایمان نہ لانے سے کل انبیاء پر ایمان نہ لانا ہے اسی طرح ایک امام پر جو مخصوص من اللہ ہو ایمان نہ لانا کل ائمہ پر ایمان نہ لانے کے برابر ہے اور بالخصوص امام آخر الزمان پر ایمان نہ لانا ایسا ہے جیسے سب انبیاء پر ایمان ہو اور نبی آخر الزمان پر ایمان نہ لایا جائے۔

پہلی آیت : وَلَقَدْ کَتَبْنَا فِی الزَّبُوْر مِنْ بَعْدِ الذِّکْرِ اَنَّ الْاَرْضَ  
یَرْثُهَا عِبَادِی الصّٰلِحُوْنَ ؕ اِنَّ فِیْ هٰذَا لَآیٰتٍ لِّقَوْمٍ  
عٰبِدِیْنَ ؕ وَمَا اَرْسَلْنَاکَ اِلَّا رَحْمَةً لِّلْعٰلَمِیْنَ (سورہ انبیاء آیات ۱۰۵ تا ۱۰۷)

ترجمہ :- ”اور ہم نے تو (توریت کے بعد) زبور میں بھی دیا تھا کہ زمین کے وارث ہمارے نیک بندے ہوں گے اس میں شک نہیں کہ اس میں عبادت کرنے والوں کے لیے احکام خدا کی تبلیغ ہے اور اے رسول ہم نے تو تم کو سارے جہان کے لوگوں کے حق میں از سر تا پا رحمت بنا کر بھیجا۔“

اس آیت وانی ہر ایہ میں واضح طور پر بیان کیا گیا ہے کہ زبور میں ہم نے لکھ دیا ہے اور بعد نزول قرآن اس زمین کا بندگان صالح کو وارث بنائیں گے۔ اس آیت کی شانِ نزول یہ ہے کہ ختم المرسلین متفکر تھے کہ منافقین میرے بعد کہیں دین حق کو ختم نہ کر دیں تو خداوند عالم نے بذریعہ جبریل اپنے حبیب کی تسلی اس آیت میں فرمائی کہ ہم اپنے صالح بندوں کو اس کا وارث بنائیں گے اور جب زبور تک میں نام ہے تو قرآن میں کیوں نہ ہوگا اور اس سے زیادہ وضاحت اور کیا ہوگی کہ قائم آل محمد کا ایک نام صالح بھی ہے علاوہ ازیں دنیا میں کون ہے جو آنے والے ایک ایسے پیشوا کا انتظار نہ کر رہا ہو جو اگر ظلم و جور کی جان فرسا ہواؤں کو عدل و انصاف کی فضاؤں میں تبدیل کر دے۔ یہودی



## احادیث در بیان قائم آل محمد

ایک روز جناب رسالت مآبؐ تفصیل ذکر قائم فرما رہے تھے کہ جناب امیرؑ نے کہا یا رسول اللہؐ قائم کیا ہم میں سے ہے فرمایا بیشک ہم میں سے ہے اور اس پر دین ختم ہوگا جس طرح مجھ سے شروع ہوا ہے۔

### مہدی اولادِ امیر المؤمنینؑ سے ہیں

اس سلسلہ میں دو سو چودہ احادیث نقل کی گئی ہیں۔ یعنی نے ابن عباسؓ سے روایت کی ہے کہ جناب رسول خداؐ نے فرمایا، علیؑ میرے بعد میری امت کا امام ہے جس کا سلسلہ امامت مہدی آخر الزماں پر ختم ہوگا۔

### مہدی اولادِ نساء العالمینؑ سے ہیں

اس سلسلہ میں ایک سو بانوے (۱۹۲) احادیث نقل کی گئی ہیں۔ کتاب "الفتن" میں جناب اُم سلمیٰؓ سے روایت ہے کہ رسول خداؐ نے فرمایا کہ مہدیؑ بنی فاطمہؑ میں سے ہے

### مہدی اولادِ سبطینؑ سے ہیں

اس سلسلہ میں ایک سو سات (۱۰۷) احادیث ہیں۔ سید تقی رضوان اللہ علیہ سے روایت ہے کہ فرمایا امام جعفر صادق علیہ السلام نے کہ رسول خداؐ نے ایک روز جناب فاطمہؑ زہراؑ سلام اللہ علیہا سے فرمایا کہ خدا نے تجھے سات نعمتیں ایسی عطا فرمائی ہیں جو کسی اور کو نہیں دیں۔ آخری نعمت یہ ہے کہ قائم آل محمدؑ تیری اولاد

پیغمبرؐ سے سوال کیا کہ اولی الامر سے کیا مطلب ہے آپؐ نے فرمایا اس سے میرے خلفاء مراد ہیں جن کا پہلا علی ابن ابیطالب، حسن و حسین، علی ابن الحسین، محمد ابن علی معروف بباقر ہیں۔ اے جابر جب میرے فرزند باقر سے ملاقات ہو تو میرا سلام میرے اس فرزند کو پہنچانا۔ پھر فرمایا اس کے بعد صادق جعفر ابن محمد و موسیٰ ابن جعفر و علی ابن موسیٰ و محمد ابن علی و علی ابن محمد و حسن ابن علی اس کے بعد میرا ہنام و ہم کنیت جتہ اللہ ہوگا جس کی طویل غیبت ہوگی۔ جابر نے سوال کیا کہ یا رسول اللہؐ زمانہ غیبت میں لوگ کس طرح فیضیاب ہوں گے۔ فرمایا جس طرح سورج ابرسیاہ کے پیچھے بھی دنیا والوں کو فائدہ پہنچاتا ہے۔

چوتھی آیت :- یُرِيدُونَ لِيُطْفَؤُا نُّورُ اللَّهِ يَا فَوَاهِيَهُمُ اللَّهُ مُتِمُّ

نُورِهِمْ وَلَوْ كَرِهَ الْكَافِرُونَ ۝ (سورۃ الصف آیت ۸)

ترجمہ :- "لوگ اپنے منہ سے پھونک مار کر خدا کے نور کو بجھانا چاہتے ہیں حالانکہ خدا اپنے نور کو پورا کر کے رہے گا اگرچہ کفار برا ہی کیوں نہ مانتے۔"

پانچویں آیت :- وَقُلْ جَاءَ الْحَقُّ وَذَهَقَ الْبَاطِلُ إِنَّ الْبَاطِلَ

كَانَ زَهُوقًا ۝ (سورۃ بنی اسرائیل آیت ۸۱)

ترجمہ :- "اے رسولؐ کہہ دو کہ دین حق آگیا اور دین باطل نیست و نابود ہوا اس میں شک نہیں کہ باطل مٹنے والا ہی تھا۔"

حضرت امام محمد باقر علیہ السلام نے فرمایا، جب قائم آل محمدؑ کا ظہور ہوگا باطل کا نام و نشان نہ رہے گا۔

باقی ۱۲۸ آیات کتاب مذکور میں مع حوالہ جات سورہ و آیت مندرج ہیں مسزید اطمینان کے لیے خود دیکھیے۔



## مہدی اولادِ امام جعفر صادق سے ہیں

اس سلسلہ میں ایک سوتیلے (۱۰۳) احادیث نقل کی گئی ہیں۔  
امام موسیٰ بن جعفر سے روایت ہے کہ میری اولاد میں وہ امام ہے جس کا نام  
مہدی ہے اور آخر زمانہ میں زمین کو عدل و انصاف سے بھر دے گا۔

## مہدی اولادِ امام موسیٰ بن جعفر سے ہیں

اس سلسلہ میں ایک سو ایک احادیث وارد ہوئی ہیں۔  
کتاب غیبت نعمانی میں مندرج ہے کہ جب دنیا ظلم و جور سے بھر جائے گی  
تو اولادِ موسیٰ کاظم علیہ السلام سے ایک شخص قائم آلِ محمد ظاہر ہوگا جو زمین کو عدل و  
انصاف سے بھر دے گا۔

## مہدی اولادِ امام علی بن موسیٰ سے ہیں

اس سلسلہ میں پچانوے (۹۵) احادیث فریقین سے وارد ہوئی ہیں۔  
خود امام علی رضا علیہ السلام نے فرمایا، میری اولاد میں سے چوتھا قائم آلِ محمد  
ہے جو بعد غیبت ظہور فرمائے گا۔

## مہدی اولادِ امام محمد تقی سے ہیں

اس سلسلہ میں ساٹھ (۶۰) احادیث فریقین سے وارد ہوئی ہیں۔  
حضرت عبد العظیم حسنی سے روایت ہے کہ میں نے امام تقی علیہ السلام سے سوال  
کیا کہ قائم مہدی کون ہے۔ آپ نے فرمایا تمہارا تیسرا جس کی اطاعت واجب ہے۔

حسن اور حسین کی اولاد سے ہوگا جو زمین کو عدل و انصاف سے بھر دے گا۔  
نوٹ :- حسن اور حسین کی اولاد سے اس لیے کہا گیا کہ امام محمد باقر علیہ السلام کے والد  
پسر امام حسین اور والدہ، دختر امام حسن تھیں۔

## مہدی اولادِ حسین سے ہیں

اس سلسلہ میں ایک سو پچانوے (۱۹۵) احادیث نقل کی گئی ہیں۔ اور ایک ساٹھ  
احادیث فریقین کی ہیں۔ منجملہ ان کے ایک یہ ہے۔ کتاب الاثر میں زید ابن ثابت سے  
روایت ہے کہ فرمایا رسول خدا نے علی بن ابیطالب امام المتقین و قاتل المشرکین ہے  
اس کا گوشت و خون میرا گوشت و خون ہے وہ پدرِ سبطین ہے اور اولادِ حسین سے نواں  
امام مہدی آخر الزمان ہے۔

## مہدی اولادِ علی بن الحسین سے ہیں

اس سلسلہ میں ایک سو پچاسی (۱۸۵) احادیث فریقین نقل ہوئی ہیں۔  
شیخ ابو عبد اللہ نے جناب جابر سے روایت کی ہے کہ فرمایا جناب رسول خدا نے  
کہ اولادِ علی بن حسین سے ایک مرد خرد و جگرے گا جس کا نام مہدی ہوگا۔

## مہدی اولادِ امام محمد باقر سے ہیں

اس سلسلہ میں ایک سوتیس (۱۳۰) احادیث فریقین وارد ہوئی ہیں۔  
کتاب کنایۃ الاسرار میں جابر انصاری سے روایت کی ہے کہ فرمایا رسول خدا  
جب میرے باقر سے ملو جس کی آخری اولاد قائم ہوگا میرا سلام کہنا۔



کے بارے میں وارد ہوئی ہیں جس میں متواتر لکھا ہے کہ حضرت مہدی حضرت عیسیٰ سے فرمائیں گے۔ آپ نماز پڑھائیے وہ کہیں گے نہیں آپ اس کے مستحق ہیں اور حضرت مہدی علیہ السلام کے پیچھے حضرت عیسیٰ علیہ السلام نماز پڑھیں گے۔

## مہدی علیہ السلام کا نشان پرچم

اس سلسلہ میں چھ احادیث ہیں۔ رسول خدا نے فرمایا کہ آپ کے پرچم پر رُ الْبَيْعَةُ لِلَّهِ (مقوم ہوگا۔)

## ظہور قائم

جب مومنین کی مظلوم قلیل جماعت بظالموں کے ظلم سے عاجز آکر استغاثہ کرے گی اور اپنے امام کو مدد کے واسطے پکارے گی تو ظہور قائم ہوگا۔ اس سلسلہ میں (۲۴) چوبیس احادیث فریقین سے وارد ہوئی ہیں۔

## مہدی شرق و غرب پر حکومت کریں گے

اس سلسلہ میں بارہ احادیث فریقین سے وارد ہوئی ہیں۔ اور اسلام ہی اسلام ساری دنیا میں ہوگا۔ اس سلسلہ میں ستائیس احادیث بیان کی گئی ہیں۔

## خروج سفیانی

اس سلسلہ میں اڑتیس (۳۸) احادیث وارد ہوئی ہیں

## مہدی اولادِ امام علی نقی سے ہیں

اس سلسلہ میں نوے (۹۰) احادیث فریقین سے وارد ہوئی ہیں۔ ایک ہے کہ امام علی نقی نے خود فرمایا کہ میرے بعد امام حسن ہوگا اور ان کے بعد قائم حجتہ اللہ امام ہے۔

## مہدی اولادِ امام حسن عسکری سے ہیں

اس سلسلہ میں محدثین نے ایک سو چھیالیس (۱۴۶) احادیث نقل کی ہیں کسی نے امام سے سوال کیا کہ آپ کے بعد امام کون ہے۔ فرمایا ابن حسن (میر بیٹا) پوچھنا کہ کیا ہے فرمایا اس کا نام لینا جائز نہیں، سوال کیا پھر کیا کہیں، فرمایا، حجتہ آل محمد کہو۔

## مہدی غیبتِ کبریٰ میں بہ اذنِ خدا ظہور فرمائیں گے

اس سلسلہ میں کیا نوے (۹۱) احادیث نقل کی گئی ہیں۔

مسعودہ سے روایت ہے کہ ایک بوڑھا خدمتِ امام جعفر صادق علیہ السلام میں حاضر ہوا اور امام کے دستہائے مبارک کو بوسہ دے کر بے اختیار بہ آواز بلند رویا۔ امام نے رونے کی وجہ دریافت کی۔ عرض کیا مولیٰ سو سال سے قائم آل محمد کے انتظار میں ہوں۔ امام نے فرمایا، خدا تجھے زیارت نصیب فرمائے، قائم آل محمد کے لیے دو غیبتیں ہیں۔ ایک صغریٰ دوسری کبریٰ۔ ظہور قائم اذنِ الہی پر موقوف ہے۔

## عیسیٰ مہدی کے پیچھے نماز پڑھیں گے

اس سلسلہ میں آٹھ (۸) احادیث فریقین اور تیس احادیث نزولِ عیسیٰ



## قولِ امیر المومنین

ہمارا بارہواں مہدی ہے جو آخر زمانہ میں زمین کو عدل والے  
سے بھر دے گا۔

## قولِ امام حسن علیہ السلام

ہم اہل بیت سے آخر میں ایک مہدی آئے گا۔ عیسیٰ اس کے پیچھے نماز  
پڑھیں گے اور وہ ظالموں سے ہمارا بدلہ لے گا۔

## قولِ امام حسین علیہ السلام

عبداللہ ابن عمر سے روایت ہے کہ فرمایا امام حسین علیہ السلام نے کہ اگر قیامت  
میں ایک دن بھی باقی رہ گیا تب بھی خدا پیدا کرے گا میری اولاد میں سے ایک  
مہدی کو جو دنیا کو عدل و انصاف سے بھر دے گا۔

## قولِ علی بن الحسین علیہ السلام

آپ نے فرمایا کہ امامت کو خداوند عالم نے اہل بیت حسین میں قرار دیا ہے  
اور ہمارے آخری امام مہدی کے لیے طویل غیبت ہے جس سے کمزور ایمان والے شک  
میں مبتلا ہو جائیں گے۔

## قولِ امام محمد باقر علیہ السلام

آپ نے فرمایا کہ ایک روزہ بھی آئے گا کہ لوگ قائم سے منکر ہو جائیں گے مبارک ہیں

## خروجِ دجال

اس سلسلہ میں بارہ (۱۲) حدیثیں وارد ہیں لیکن مدائنی پچھتر (۵۷)  
لکھتے ہیں اور ترمذی نے صحیح میں چھیالیس (۲۶) لکھی ہیں۔

## مہدی، سفیانی اور دجال کو قتل کریں گے

اس سلسلہ میں اسی (۸۰) احادیث نقل کی گئی ہیں۔ اور بزرگ ترین  
آتش جنگ اور بزرگ ترین ظلم و جور کو سفیان اور دجال بتلایا گیا ہے جس کو  
امام ختم فرمائیں گے۔

## احادیثِ مرقومہ بحار الانوار

بحار الانوار میں مختلف فرقوں کے راویوں کے ذریعہ چالیس (۴۰) احادیث  
ظہورِ مہدی امام زمانہ کے سلسلہ میں رسولِ خدا کی بالفاظِ مختلفہ مرقوم ہیں۔ جو  
کتابِ مذکور جلد سیزدہم میں ملاحظہ کی جاسکتی ہیں۔ ہم یہاں صرف اقوالِ معصومین  
درج کر رہے ہیں۔ علاوہ ازیں صحیح بخاری، صحیح مسلم وغیرہ میں ایک سو اسی  
حدیثیں موجود ہیں۔

## اقوالِ معصومین در بارہ مہدی علیہ السلام

## قولِ رسول

اے علی جس طرح خدا نے ہمارے ذریعہ دین کو تقویت پہونچائی اسی طرح آخر  
زمانہ میں مہدی کے ذریعہ دین کو قوت پہونچائے گا۔



## قول امام علی نقی علیہ السلام

امام علی نقی علیہ السلام نے فرمایا، میرا پسر میرے بعد امام حسن عسکری ہے اور اس کے بعد قائم ہوگا جس کو تم نہ دیکھو گے اور نہ اُس کا نام لے سکو گے۔ سوال کیا کہ پھر ہم کیا نام لیں، فرمایا حجۃ آلِ محمدؐ۔

## قول امام حسن عسکری علیہ السلام

امام حسن عسکری علیہ السلام نے فرمایا، زمین حجۃ خدا سے کبھی خالی نہیں ہو سکتی اور جو مر جائے اور امام زمانہ کو نہ جانے وہ جہالت کی موت مرتا ہے۔ میرے بعد میرا پسر مہدی ہوگا جس کی طولانی غیبت ہے۔ جس کے انتظار میں جاہل حیران اور مرتد ہو جائیں گے۔

## قصہ سطح کاہن

کتاب مشارق الانوار میں کعب بن حرث سے روایت ہے کہ بادشاہ زاجدان نے ایک مشہور و معروف کاہن سطح کو بلوایا کہ بعض اپنے مشکوک امور میں اس سے مشورہ حاصل کرے۔ جب وہ آیا تو بادشاہ نے ایک دینار نکال کر اپنے پیر کے نیچے چھپالیا تاکہ پہلے اس کا امتحان لے۔ اور سطح کاہن سے پوچھا، بتلاؤ میرے پیر کے نیچے کیا ہے۔ سطح نے کہا کعبہ کے حرم کے حجر اسود کی قسم آپ کے پیر کے نیچے ایک دینار ہے جو میرے امتحان کی غرض سے چھپا رکھا ہے۔ بادشاہ نے کہا کہ عیسم تمہیں کیسے ہوا۔ سطح کاہن نے کہا، ایک جن میرا بھائی بنا ہوا ہے میں جہاں جاتا ہوں وہ ساتھ ہوتا ہے۔ مجھے ہر بات کی خبر دیتا ہے۔ بادشاہ نے کہا مجھے اس

وہ لوگ جو ایمان پر قائم رہیں۔ قائم سے انکار ایسا ہے جیسے کل انبیاء کا اقرار کر کے انسان آخری نبی کا انکار کر کے کافر و مرتد ہو جائے۔

## قول امام جعفر صادق علیہ السلام

آپؑ نے فرمایا، قائم کی مثال حضرت یوسفؑ جیسی ہے جس طرح یوسفؑ کے بھائیوں نے اُن کو نہ پہچانا اسی طرح قائمؑ ہے۔ اور جس وقت اُن کا ظہور ہوگا اس وقت سوائے خدا کے برحق کے روئے زمین پر اور کسی کی عبادت نہ ہوگی۔

## قول امام موسیٰ کاظم علیہ السلام

آپؑ نے فرمایا، ہمارا آخر مہدی ہوگا۔ مبارک ہیں وہ مومن بندے جو زمانہ غیبت میں بھی اُس کا انتظار کریں گے۔

## قول امام علی رضا علیہ السلام

آپؑ نے فرمایا، قائم ہم اہل بیت سے ہے جو مومنین کے لیے رحمت اور کفار کے لیے عذاب ہوگا۔ غیبت طولانی ہوگی جس کے ظہور کا وقت قیامت کے وقت کی طرح معلوم نہیں ہے۔

## قول امام محمد تقی علیہ السلام

آپؑ نے فرمایا، قائم ہمارا مہدی ہے جس کا انتظار کرنا واجب ہے۔ وہ میری اولاد میں تیسرا امام ہے۔



رہا یہ امر کہ اس قدر طولانی غیبت عقل میں نہیں آتی تو اس کے لیے قرآن موجود ہے کبھی اس کو بھی سمجھ کر پڑھ لیا کرو حضرت عیسیٰ کی طویل عمر کی داستان، خضر اور موسیٰ کی کہانی، حضرت الیاس اور حضرت یونس کا قصہ اور اصحاب کہف کی حکایت پڑھ کر، کیا پھر بھی یقین نہیں آتا کہ خدا اپنے پیارے محبوب کی اولاد میں سے مصلحتاً کسی ایک کو حیاتِ طویل عطا کر سکتا ہے مگر یہ کیونکہ رسولِ اسلام جو تمام انبیاء کا سرِ درجہ ہے اس کی اولاد کا معاملہ ہے اس لیے قابلِ تسلیم نہیں۔ کبھی کہا جاتا ہے کہ جب غائب ہیں تو ایسی امامت سے کیا فائدہ؟ امامت بھی سمجھو غائب ہو گئی تو کیا عیسیٰ، خضر اور الیاس وغیرہ کے غائب ہونے سے ان کی نبوت بھی غائب ہو گئی۔ یا ہمارے رسولِ مفتی مرتبت، سردارِ انبیاء تین سال تک دشمنوں کے خوف سے شعبِ الباطل میں پنہاں رہے تو کیا اس زمانہ تک نبوت سے بھی (معاذ اللہ) برطرف کر دیے گئے تھے۔ اگر خدا کا حبیب شعبِ الباطل میں بھی خدا کا نبی تھا اور فیوضِ نبوت جاری و ساری تھے تو اُس کی اولاد میں سے ایک اُس کا ناندہ آج بھی پنہاں ہے وہ بھی اسی طرح امام ہے اور اُس کے دریاے فیض سے بھی ساری دنیا فیضیاب ہو رہی ہے۔ کیونکہ شہنشاہِ دولا کا جانشین موجود ہے اس لیے دنیا بھی موجود و باقی ہے۔

لولا سے گرمقصد تھے صرف محمد ہی \* جب وہ نہ ہے باقی دنیا بھی نہ رہ جاتی رہ جانے سے دنیا کے معلوم ہوا اخترا \* ہے کوئی محمد ساد دنیا میں ابھی باقی یہ بھی سوالات ہوتے ہیں کہ پوشیدہ کیوں ہیں؟ کہاں ہیں؟ کچھ پتہ نشان نہیں بھی بتلاؤ۔

کیوں پوچھتے ہو ہم سے کہاں میں پنہاں \* ہرگز نہ بتائیں گے تمہیں ان کا نشان گیارہ کو شہید کرنے والے ظالم \* اب کہتا ہے ہر بار ہوں بتلاؤ کہاں بارہوں کی غیبت ہی اس لیے عمل میں آئی ہے کہ اور ائمہ کی طرح کہیں ظالم

وقت کے حالات بتلا جب زمانہ قریب اختتام ہوگا۔ سطح نے کہا، جب نیک نہ رہیں گے۔ اشرا کی کثرت ہوگی، احکامِ الہی کی مخالفت ہوگی، محبت ختم ہو جائے گی، حرام اشیاء لذیذہ بھی جائیں گی، اسلام نام کا رہ جائے گا، اختلافات بڑھ جائیں گے، فسادات عام ہوں گے، ایک ستارہ دُم دار عرب میں نمودار ہوگا۔ بارش منقطع ہو جائے گی، گرانی عام ہوگی، پھر اہل بربرِ زرد علم لے کر مصر میں داخل ہوں گے، پھر ایک شخص اولادِ صحرا سے خروج کرے گا بہت سے مرد قتل ہوں گے، عصمت درمی عام ہوگی، پھر ایسے وقت ظہور فرمائے گا اولادِ محمد صلی اللہ علیہ وآلہ وسلم سے ایک مرد مہدی نام کو فری تارکیاں ختم ہو جائیں گی، نورِ ایمان سے دنیا منور ہو جائے گی اور جو کچھ لے بادشاہ میں کہہ رہا ہوں یہ علم قیامت ہے جس میں شک کی گنجائش بالکل نہیں ہے۔

## اثبات غیبت قائم عجل اللہ فرجہ

اس سے قبل کہ غیبت قائم رہے، کو بیان کیا جائے یہ سمجھ لینا ضروری ہے کہ ہر زمانہ میں ایک امام کا ہونا لازم ہے جیسا کہ رسولِ خدا صلی اللہ علیہ وآلہ وسلم نے ارشاد فرمایا ہے (جس نے اپنے امام زمانہ کو نہ پہچانا اور مر گیا وہ جہالت کی موت مرا) جب امام کا ہونا ہر زمانہ میں ضروری ہے تو پھر یہ بھی ضروری ہے کہ وہ معصوم ہو، تاکہ اس کے قول و فعل میں کذب اور غلطی کا احتمال نہ ہے اور یہ بھی ضروری ہے کہ وہ منصوص من اللہ منتخب کدہ خدا ہو۔ اس لیے کہ کون معصوم ہے اور کون غیر معصوم، اس کو سوائے عالم الغیب خدا کے اور کوئی نہیں جان سکتا۔ البتہ اگر ساری دنیا معصوم ہوتی تو پھر امام کی ضرورت نہ تھی جس طرح فرشتے۔ لہذا معصوم ہونا ضروری ہے کیونکہ ساری مخلوق غیر معصوم ہے۔ ذرا قابلِ غور ہے یہ بات کہ اگر ہم نے غیر معصوم یعنی خطاکاروں پر غیر معصوم یعنی خطاکار رہی کو امام بنادیا تو پھر سوچو طغیانی معاصی کا کیا حال ہوگا۔ "چو کفر از کعبہ برخیزد کجا ماند مسلمانی"



ہے کہ میں امام جعفر صادق علیہ السلام کی خدمت میں پہنچا اور چاہا کہ قائم کے بارے میں سوال کروں آپ نے اس سے قبل کہ سوال کروں فرمایا اے حمید قائم کی مثال یونس ابن مٹی، یوسف ابن یعقوب، موسیٰ، عیسیٰ اور محمد صلوٰۃ اللہ علیہ وآلہ وسلم جیسی ہے۔ یونس کی اس لیے ہے کہ جب بعد غیبت پیری میں واپس آئے تو وہ جوان تھے اور یوسف کی اس لیے ہے کہ وہ غائب رہے خواص سے بلکہ اپنے بھائیوں سے بھی کہ انہوں نے یوسف کو نہ پہچانا محالانکہ یوسف سامنے موجود اور ان کو پہچان رہے تھے موسیٰ سے مشابہت اس لیے ہے کہ وہ موسیٰ کی طرح خوف سے غائب بھی رہے اور ولادت بھی پوشیدہ رہی۔ اور عیسیٰ کی مثال اس لیے ہے کہ جیسے عیسیٰ کے لیے اختلافات ہیں کوئی کہتا ہے ابھی پیدا نہیں ہوئے، کوئی کہتا ہے مر گئے، کوئی کہتا ہے پھر ظاہر ہوں گے۔ رسول خدا سے یہ مشابہت ہے کہ وہ بھی رسول کی طرح شمشیر سے جہاد کریں گے اور دشمنان خدا اور رسول پر غالب آئیں گے ماہ رمضان میں ہاتھ غیبی کی آواز آئے گی کہ قائم ابن حسن کا ظہور ہو گیا۔

علاوہ بریں دنیا میں اکثر آدمی ہمیں صفات تاریخ میں ایسے ملتے ہیں جن کی عمریں غیر معمولی طولانی ہوتی ہیں چنانچہ رومان بن دوح بادشاہ مصر جس کے زمانہ میں حضرت یوسف تھے اس کی عمر سات سو سال بتلائی گئی ہے اور رومان کے باپ کی عمر ایک ہزار سال اور اس کے باپ کی عمر تین ہزار سال بتلائی گئی ہے۔ بہر حال عمر کا تعین کہ کتنی ہو سکتی ہے غلط ہے اس لیے عمر قادر مطلق جس کو چاہے جتنی عطا کر دے اور عمر قائم بھی عطا کردہ خالق ہے۔

## بیان معجزات حضرت قائم

امام زمانہ کے معجزات جو از ولادت تا غیبت اب تک مسلسل ہوئے ہیں ان کے بیان اور تحریر کے واسطے ایک کتاب نہیں بلکہ کئی کتابوں کی ضرورت ہے یہ وہ عطا

ان کو بھی نہ ختم کر دیں جن کا خاتمہ زمانہ کے اختتام کا سبب بن جاتا جو منشاء الہی کے اس وقت خلاف تھا اور اگر اس لیے جستجو ہے کہ وہ سامنے ہوتے تو ہم فیضیاب ہوتے تو تم نے جو گیارہ سامنے تھے ان سے کیا فیض اٹھایا جو ان سے اٹھاتے سوائے اس کے کہ ان کو بھی انہی کے پاس پہنچاتے۔ مخبر صادق سردار انبیاء کی متفقہ حدیث ہے کہ امام بارہ ہوں گے۔ اس حدیث کی بنا پر تمام فرقے خواہ وہ محمد حنفیہ کو اپنا امام مانتے ہوں یا شش امامی ہوں یا چار امام اور خلیفہ مانتے ہوں یا کل بنی امیہ اور بنی عباس کو خلیفہ اور امام مانتے ہوں رسول خدا کی اس حدیث کے مطابق سب غلط فرقے ہیں کیونکہ بارہ کی تعداد کہیں بھی پوری نہیں ہوتی البتہ صرف ایک ہی فرقہ ایسا ہے جو بارہ کو اپنا امام مانتا ہے اور اثنا عشری کہلاتا ہے۔

## غیبت قائم سنت انبیاء ہے

کتاب کمال الدین میں ابی عبد اللہ سے روایت ہے کہ فرمایا رسول خدا کہ صالح علیہ السلام ایک زمانہ میں اپنی قوم سے غائب ہو گئے جبکہ نوجوان خوب رو اور خوش اندام تھے کچھ عرصہ کے بعد جب واپس آئے اور اپنی قوم سے کہا میں صالح ہوں تو بعض نے بالکل انکار کر دیا، بعض شک میں پڑ گئے، بعض اہل ایمان نے کہا ہمیں کوئی ایسی بات دکھائیے یا بتلائیں جس سے ہمارا یقین بخت ہو جائے۔ صالح علیہ السلام نے کہا میں وہی صالح ہوں جو تمہارے واسطے ناقہ لایا اور پانی کو ایک روز ناقہ میں اور ایک روز تم میں تقسیم کیا۔ پس ان لوگوں نے تسلیم کر لیا مگر منکرین پھر بھی نہ مانے قائم کی مثال بھی صالح جیسی ہے۔ پھر فرمایا کہ قائم کی مثال موسیٰ بن عمران جیسی ہے موسیٰ بھی اپنی قوم سے اٹھائیس سال غیبت میں رہے۔ نیز آپ نے فرمایا، قائم کی مثال موسیٰ بن عمران، عیسیٰ بن مریم، یوسف اور محمد جیسی ہے۔ حمید بن مسلم سے روایت



نہ ہو، اس نے کہا ہاں ایسا بھی ہو سکتا ہے کس بچہ نے جن کا بچہ اور بڑا ہر ایک امام ہوتا ہے فرمایا پس یہی وجہ ہے کہ مسلمان منتخب نہیں کر سکتے امام یا پیشوا کے قوم وہ منتخب کر سکتا ہے جس کے انتخاب میں ایسی غلطی واقع نہ ہو۔ کے ہوتے ہوئے دوسرے معجزات کے بیان کرنے کی ضرورت ہی نہیں رہتی۔ اگر آپ سننا ہی چاہتے ہیں تو ہزاروں معجزات میں سے ایک دو نہایت مختصر عبارت میں پیش کیے جا رہے ہیں۔

## معجزہ در زمانہ طفلی

کتاب کمال الدین "اور دیگر مستند کتب میں سعد بن عبداللہ سے روایت ہے کہ میں علم مناظرہ میں خاصی دستگاہ رکھتا تھا۔ ایک روز ایک نامی سے میرا منظرہ ہوا وہ کہنے لگا تم لوگ بڑے نا انصاف ہو، خلافتِ اول سے انکار کرتے ہو حالانکہ انہوں نے اسلام سب سے اول قبول کیا اور بخوشی قبول کیا۔ تم لوگ واقعہ عقبہ کو پیش کر کے ان کو رسول کا مخالف ثابت کرتے ہو۔ میں اس کا فوراً کوئی جواب نہ دے سکا اور ایک ہفتہ کی مہلت مانگی، کچھ اور سوالات بھی میرے دل میں تھے۔ میں نہ بھی لے کر میں سامرہ امام حسن عسکری علیہ السلام کی خدمت میں پہونچا۔ اس وقت امام کے قریب ان کا چار پانچ سال کا ایک بچہ بیٹھا ہوا تھا میں نے سب سے پہلے امام سے یہی سوال کیا کہ خلیفہ اول بخوشی اسلام لائے تھے یا بد جبر امام نے بچہ کی طرف اشارہ فرمایا اور کہا، بیٹا جواب دو۔ امام نے فرمایا اے سعد خلیفہ اول نہ بخوشی اسلام لائے نہ بد جبر، بلکہ ان کا اسلام بہ طبع تھا۔ کیونکہ ان کے احباب میں ایک کاہن نے ان کو بتلادیا تھا کہ تم ایک دعویٰ کرنے والے نبی کے خلیفہ بنو گے۔ اس لیے بغرض حصولِ منصب ایسا کیا۔ میں نے کہا اچھا یہ فرمائیے کہ مسلمان اپنا امام خود منتخب کر سکتے ہیں تو آپ نے فرمایا، مسلمان غیر معصوم ہونے کی وجہ سے ہمیشہ غلطی کریں گے بلکہ امام کو سوائے خدا کے اور کوئی منتخب کر ہی نہیں سکتا جب

ہے جس پر بڑی بڑی مخیم کتب موجود ہیں جن کو شائقین دیکھ سکتے ہیں۔ چنانچہ کتاب (مدنیہ المعاصر) میں بیشمار معجزات امام زمان نقل کیے گئے ہیں۔ ہم اس سے قبل کہ قلوبِ مؤمنین کو دو ایک مخصوص معجزات پیش کر کے مسرور کریں اور اپنے حصولِ ثواب میں اضافہ کریں یہ حقیقت واضح کر دینا چاہتے ہیں کہ امام زمانہ کی ذات والا صفات خود ہی از لطفِ مادرِ تا غیبتِ کبریٰ اور تا اس دم ایک وہ معجزہ ہے جس کے سامنے کسی دوسرے معجزات کے بیان کرنے کی ضرورت ہی نہیں۔ کیا آپ کا لطفِ مادر میں ہونا اور آثارِ حمل کا معلوم نہ ہونا، شکیمِ مادر میں گفتگو کرنا، معجزانہ ولادت کا ہونا، ولادت ہوتے ہی سجدہ خالق بجالانا، شہادتین کا پڑھنا، گہوارہ میں بہ فصاحت کلام کرنا، دوشِ مبارک پر آیاتِ کلامِ پاک کا ہونا، پھر سات دن تک غائب رہنا، آسمان سے ملائکہ کا بشکلِ طیور اترنا اور حبیبوں کا جیمِ مبارک سے منس کرنا، چالیس دن میں اس قدر نشو و نما پانا کہ جنابِ حکیم نے دیکھ کر چار پانچ سال کا اندازہ لگایا، یا حکومت کی انتہائی کوششوں کے باوجود محفوظ رہنا، پانی پر چٹائی بچھا کر نماز ادا کرنا، دشمنوں کو غرقِ آب کرنا، کسنی میں والد ماجد کی نمازِ جنازہ پڑھانا، غیبتِ صغریٰ اور پھر غیبتِ کبریٰ کا ہونا یہ تمام معجزات جن سے کوئی انکار نہیں کر سکتا

ایک شخص نے امام حسن عسکری علیہ السلام سے سوال کیا کہ یا ابنِ رسول اللہ اگر مسلمان اپنے میں سے کسی کو اپنا پیشوا منتخب کر لیں تو اس میں کیا قباحت ہے۔ امام کی آغوش میں اس وقت یہ ہونے والا امام قائم آلِ محمد تھے جن کا سن صرف تین سال کا تھا۔ امام نے بیٹے کی طرف اشارہ کیا اور فرمایا، بیٹا اپنے ارادتمند کو جواب دو۔ آپ نے اس شخص سے فرمایا کہ مسلمان اگر کسی کو منتخب کریں گے تو کیا یہ دیکھیں گے کہ یہ علم و فضل زہد و تقویٰ، دیانت اور امانت میں افضل ہے یا نہیں؟ اس نے کہا ضرور دیکھیں گے پھر فرمایا، کیا یہ ہو سکتا ہے کہ جس میں یہ صفات دیکھ کر منتخب کریں وہ بعد کو ایسا ثابت



## معجزہ در زمانہ غیبت کبریٰ

بحرین کے رہنے والے محمد بن عیسیٰ صلح ترین انسان کا واقعہ جن کی قبر بھی بحرین میں آج بھی مرجع خلائق ہے نقل کیا جاتا ہے۔

یہ واقعہ اکثر باوثوق علماء اور فضلاء سے مروی ہے کہ بحرین جب انگریزوں کے قبضہ میں تھا تو انہوں نے مصلحتاً مسلمانوں کی **کمزور کمی** دیکھ کر وہاں کا حاکم ایک مسلمان کو مقرر کیا تھا جو کہ ناصبی تھا۔ اس کا ایک وزیر جو انتہائی متعصب اور مومنین کا جانی دشمن تھا۔ ہمیشہ مومنین کی ضرر رسانی ہی کی فکر میں رہتا تھا۔ ایک روز بحرین کے حاکم کی خدمت میں ایک انار لایا۔ جس پر اللہ، محمد اور خلفائے اربعہ (چاروں خلیفہ) کے نام قدرتی طور پر اُبھرے ہوئے تھے اور کہا کہ حضور ملاحظہ فرمائیں اب اس میں معجزہ اور شہوت کے بعد ان رافضیوں کے جھوٹے مذہب کی کیا حقیقت باقی رہتی ہے۔ حاکم بحرین دیکھ کر حیران رہ گیا اور اپنے علماء و فضلاء کو بلوایا ان سے مشورہ لیا۔ سب نے کہا کہ یہ کوئی فتویٰ صادر فرمایا کہ ان رافضیوں سے اس کا جواب طلب کیا جائے جو کہ ہرگز ہرگز اس کا کوئی جواب نہیں دے سکتے اور تین باتیں پیش کی جائیں۔ ۱۔ اس کاشانی و کافی جو آ دیں۔ ۲۔ اگر نہیں تو کفار کی طرح جزیہ دیں۔ ۳۔ ورنہ ان کو قتل اور ان کی عورتوں کو اسیر بنایا جائے۔ جب والی بحرین نے یہ فیصلہ سنا تو بہت خوش ہوا اور وہاں کے مومنین اور سادات کو بلا کر وہ انار سب کو دکھایا اور حکم دیا کہ اگر اس کا جواب تم نے نہ دیا تو مثل کفار کے جزیہ دینے پر رضا مند ہو، ورنہ قتل کر دیے جاؤ گے۔ مومنین اس انار کو دیکھ کر اور اس فیصلہ کو سن کر حیران رہ گئے۔ اور حاکم بحرین سے درخواست کی کہ ہمیں تین روز کی مہلت دی جائے۔ حاکم بحرین نے تین روز کی مہلت دیدی۔ تمام صلحا و علماء دیندار ایک جگہ جمع ہوئے اور طے بالآخر یہ پایا کہ تین مومن، عابد و پرہیزگار منتخب کیے جائیں

موسیٰ جیسے پیغمبر کے منتخب کردہ شتر آدمی جب کوہ طور پر پہنچے اور عذاب الہی کی بجلی گرنے سے سب ہلاک ہو گئے تو عام انسانوں کے انتخاب کا ذکر ہی کیا ہے۔

## معجزہ در زمانہ غیبت صغریٰ

محی الدین اردبیلی سے روایت ہے کہ میں ایک روز جب اپنے والد کی خدمت میں حاضر ہوا تو ان کے پاس ایک شخص کو بیٹھ ہوئے دیکھا اتفاق سے انہوں نے اپنے سر سے علامہ اُتار کر رکھا تو میں نے دیکھا کہ ان کے سر پر ایک بڑے گہرے زخم کا نشان ہے۔ میں نے کہا جانا یہ آپ کے سر پر کیسا زخم ہے تو کہا یہ زخم جنگ صفین میں لگا تھا۔ میں حیران ہوا کہ یہ شخص کیا کہہ رہا ہے۔ کہاں جنگ صفین اور کہاں یہ۔ اس شخص نے مجھے منتخب دیکھ کر کہا میں مصر کی طرف جارہا تھا ایک شخص میرا ہمسفر ہو گیا راستہ میں صفین کی جنگ کا ذکر چیر گیا۔ وہ کہنے لگا اگر میں جنگ صفین میں ہوتا تو میری یہ تلوار علیٰ اور اصحاب علیٰ سے رنگین ہوتی۔ میں نے جواب دیا کہ اگر اس روز میں ہوتا تو میری یہ تلوار معاویہ اور اصحاب معاویہ سے رنگین ہوتی۔ کہنے لگا اچھا یہ فرض کر کے کہ ہم اصحاب معاویہ اور اصحاب علیٰ سے ہیں باہم جنگ کریں۔ چنانچہ تادیر تلواریں چلتی رہیں۔ اچانک میں نے ایسا محسوس کیا کہ میرے سر پر تلوار لگی اور میں گر گیا۔ کچھ دیر بے ہوش پڑا رہا پھر دیکھا کہ ایک شخص میرے قریب آیا اور اپنے نیزے سے مجھے بیدار کیا اور میرے سر کے زخم پر ہاتھ پھیرا اور زخم بالکل اچھا ہو گیا۔ پھر نظروں سے غائب ہو گیا۔ کچھ دیر بعد ایک سر لائے اور کہا یہ تیرے دشمن کا سر ہے۔ تو نے ہماری مدد کی ہم تیری مدد کر رہے ہیں۔ خدا نے فرمایا ہے جو خدا کی مدد کرتا ہے خدا اس کی مدد کرتا ہے۔ میں نے کہا آپ کون ہیں فرمایا قائم آل محمد۔ اور فرمایا جب مجھ سے کوئی پوچھے کہ یہ زخم کیسا ہے تو کہنا جنگ صفین میں لگا تھا۔



نے کہا کہ اے والی بحرین اب میں ایک معجزہ تجھے اپنے امام کا دکھانا چاہتا ہوں میرے امام نے مجھے بتلایا ہے کہ اس انار میں اب بجائے دانوں کے خاک اور دھواں ہے وزیر سے کہو اس انار کو کاٹے جب وزیر نے اس انار کو کاٹا تو خاک اُڑ کر اس کے چہرے پر جا پڑی اور دھوئیں سے آنکھوں کا نور جاتا رہا۔

## جلیل ترین عالم شیخ مفید علیہ الرحمہ کے واقعات میں سے ایک واقعہ

کون مومن ہے جو شیخ مفید علیہ الرحمہ جیسے عالم جلیل سے واقف نہ ہو۔ آپ وہ مقدس بزرگ ہیں کہ آپ نے خواب میں دیکھا کہ سیدہ عالمیاں دو بچوں کی انگلیاں پکڑ کر ہوئے تشریف لائی ہیں اور فرما رہی ہیں اے شیخ میرے ان فرزندوں کو تعلیم دو۔ شیخ مفید یہ خواب دیکھ کر بہت روئے۔ صبح کو جب حسب معمول کا ظہین کی درسگاہ میں درس دیتے یہ بچے خود بھی ایک ضعیف دو بچوں کو لیے چلی آرہی ہیں اور شیخ سے کہا یا شیخ میرے ان بچوں کو آپ تعلیم دیں۔ شیخ روئے۔ یہ دو بچے سید مرتضیٰ علیہ الرحمہ اور سید رضی علیہ الرحمہ تھے جو فلک عظمت کے ستارے بن کر چکے اور وہ ضعیف ان کی والدہ ماجدہ تھیں۔

اس جلیل القدر عالم کا بیان ہے کہ ایک روز میں سورہات تھارات کا تقریباً نصف حصہ گزرا تھا کہ دق الباب ہوا میں نے اٹھ کر دروازہ کھولا، کچھ لوگ ایک عورت کا جنازہ لے کر آئے تھے۔ مجھ سے کہا یا شیخ نماز جنازہ پڑھا دیں تاکہ ہم اس میت کو دفن کر آئیں۔ میں نے نماز جنازہ پڑھا دی اور جا کر پھر سو گیا۔ کچھ دیر بعد آنکھ کھلی سوچنے لگا یہ عورت کس کا جنازہ تھا میں نے یہ بھی دریافت نہیں کیا کہ یہ حاملہ تو نہیں، اگر وہ حاملہ ہوتی اور بچہ زندہ ہوتا تو اس کا خون تو میری گردن پر رہا۔ یہ سوچ کر بہت رویا اور قسم کھائی کہ اب نہ کسی کی نماز پڑھاؤ

جو وقت شب ہر سہ روز صحرا میں جا کر خدائے کرگزار کے حضور رو رو کر دعا کریں اور امام زمانہ سے استغاثہ کریں تاکہ اس مصیبتِ عظیم سے نجات ملے۔ چنانچہ ہر شب ایک شخص صحرا میں جا کر مناجات شرب بھر کر تا مگر نتیجہ برآمد نہ ہوتا۔ تیسرے روز تیسرے کو جن کا نام محمد بن عیسیٰ تھا بھی گیا جنہوں نے شرب بھر پیش خالق کر ڈالا اگر دعائیں مانگیں اور امام زمانہ کو برائے امداد لپکارا۔ شرب کا آخری حصہ تھا کہ محمد بن عیسیٰ نے دیکھا کہ ایک خوب رو جوان کہہ رہا ہے کہ محمد بن عیسیٰ تو اس تاریک رات میں یہاں کیوں آیا ہے۔ میں نے کہا میں جس کام کو آیا ہوں وہ تم سے نہیں بلکہ ہم مصیبت زدہ اپنے امام کے حضور اپنی شکایت لے کر آئے ہیں تو فرمایا کہو میں ہی تمہارا امام ہوں۔ اپنی حاجت بیان کر میں کہ اگر آپ میرے امام ہیں تو مجھے حاجت بیان کرنے کی کیا ضرورت، میرا امام خود میری حاجت جانتا ہے۔ تو فرمایا۔ تم لوگ انار کو دیکھ کر ڈر گئے ہو۔ بس مجھے یقین ہوا کہ یہی میرے امام ہیں اور میں بے تحاشہ رویا تو فرمایا پریشان نہ ہو۔ اس وزیر کے گھر میں ایک انار کا درخت ہے جب اس درخت میں انار آئے تو اس وزیر نے ایک مٹی کا قالب بنایا جس کے اندر یہ نام کندہ کیے اور قالب کے دونوں ٹکڑے بڑھتے ہوئے انار پر چڑھا دیے۔ انار جب تیار ہو گیا تو قالب انار کو اس کے دونوں ٹکڑے ایک کپڑے میں لپیٹ کر اپنے مکان کے فلاں کرے کی فلاں الماری میں رکھ دیے۔ تم حاکم بحرین سے کہو کہ میں اس کا جواب آپ کو وزیر کے گھر میں جا کر دے سکتا ہوں۔ لہذا حاکم اور وزیر دونوں کو لے کر جاؤ اور وزیر کتنی ہی بہانہ بازی کرے مگر نہ ماننا اور اس الماری کا قفل کھول کر وہ قالب نکال کر حاکم بحرین کو دکھاؤ کہ یہ اس کا جواب ہے۔ چنانچہ ایسا ہی ہوا اور حاکم بحرین وزیر کی مکاری دیکھ کر حیران رہ گیا اور محمد بن عیسیٰ سے خدا اور رسول کا واسطہ دے کر کہا کہ یہ بتلاؤ کہ یہ راز تمہیں کس نے بتلایا ہے۔ محمد بن عیسیٰ نے کہا میرے امام زمانہ قائم آل محمد نے حاکم بحرین کلمہ پڑھ کر غلامانِ اہلبیت میں داخل ہو گیا محمد بن عیسیٰ



جعفر کو جعفر کذاب کہا جانے لگا۔

## احوالِ جعفر

جعفر، امام علی نقی علیہ السلام کے فرزند اور امام حسن عسکری علیہ السلام کے بھائی ہیں۔ انہوں نے اپنے بھائی کے انتقال کے بعد بغرض حصول دنیا دعویٰ کیا کہ میں جانشینِ امام ہوں اور امام حسن عسکری کے کوئی فرزند نہ تھا۔ کیونکہ بہت کم لوگوں کو شرفِ زیارت صاحب الامر حاصل ہوا تھا اس لیے لوگ جعفر کے اس دعویٰ کو سچا سمجھ کر ان کے پاس تحائف و دیگر رقوم خس لانے لگے، مسائل حلال و حرام معلوم کرنے لگے اور حالات غیب کے متعلق بھی سوال ہونے لگے۔ جعفر نے کہا کہ غیب کا علم سوائے خدا کے اور کسی کو نہیں لوگوں نے کہا کہ خدا اپنے نبی اور امام کو بھی دے سکتا ہے۔ چنانچہ ہر امام کو دیا تھا۔ جعفر نے حکومت سے لوگوں کی شکایت کی۔ زمانہ معتمد خلیفہ کا تھا حکومت جعفر کے موافق ہوتے ہوئے اس سلسلہ میں کچھ نہ کر سکی آخر جعفر نے دعویٰ کیا کہ کیونکہ امام حسن عسکری کے کوئی اولاد نہ تھی اس لیے ان کی جائیدادیں میرا حصہ بھی ہے جو مجھے دیا جائے۔ حکومت عباسی کیونکہ حسن چکی تھی اور فرمودہ رسول سے کان آشنا تھے اس لیے وجودِ مہدی اور امام حسن عسکری کے جانشین سے خائف اور دشمن جاتی تھی۔ چنانچہ اس شبہ میں کہیں واقعی یہ جعفر ہی جانشین نہ ہو معتمد عباسی جس نے امام کو زہر دیا جعفر کے بھی خلائ ہو گیا تھا۔ جعفر کے متعلق یہ بھی کہا جاتا ہے کہ انہوں نے توبہ کر لی تھی اور وہ بجائے جعفر کذاب کے جعفر تواب کہے جانے لگے تھے۔ حکومت نے انتہائی جستجو کی، امام کے گھر کا محاصرہ رہا، حکم تھا کہ جس مرد یا بچہ کو پاؤں قہر ل کر کے لے آوے حکومت کے جاسوس ایک روز گھر کی تلاشی لے رہے تھے کہ ایک دروازہ پر پردہ پڑا ہوا نظر آیا، پردہ اٹھایا تو دیکھا کہ ایک دریا ہے اور سطح آب پر ایک بچہ چٹائی بچھائے مصروف نماز ہے۔ ایک سپاہی پانی میں کودتا کہ پکڑ لائے جب ڈوبنے لگا تو سانس پھیل

گا کہ آنکھ پھر لگ گئی۔ میں نے اپنے آقا صاحب الامر کو خواب میں دیکھا کہ فرما رہے ہیں۔ اے شیخ جو تم نے قسم کھائی ہے اس کا کفارہ دو اور اسی طرح فتویٰ اور نماز کا کام بجالاتے رہو اگر کوئی لغزش تم سے ہوگی تو ہم مدد کریں گے فکر نہ کرو۔ میری آنکھ کھل گئی اور میں نے سوچا اس صاحبِ میت کے پاس جا کر دریافت کروں کہ یہ خاتون حاملہ تو نہ تھی جب اس کے مکان پر پہنچا اور اس سے معلوم کیا کہ یہ خاتون کیا حاملہ تھی، تو کہا جی ہاں سات ماہ سے زیادہ کا حمل تھا یہ سن کر قریب تھا کہ میں اپنا منہ پیٹ لوں کہ میں نے پوچھا پھر آپ نے کیا کیا۔ صاحبِ میت نے کہا وہی جیسا آپ کے قاصد نے ہم سے بوقتِ فن آکر کہا تھا کہ میت کا پیٹ چاک کر کے بچہ کو نکال لو ہم نے بچہ کو نکال لیا تھا جو محمد اللہ اب تک زندہ ہے۔ یہ سن کر میں سجدہ شکر میں گر پڑا اور بہت رویا۔ صاحبِ میت نے وجہ گریہ دریافت کی، میں نے کہا وہ قاصد میرا نہیں تھا بلکہ قاصدِ امامِ عمر تھا۔

## رحلتِ امام حسن عسکری و ظہور مہدی

۵۵۴ھ میں امام حسن عسکری کے یہاں، بطین جناب نرجس خاتون سے ایک فرزند یگانہ روزگار متولد ہوا جس کی خبر تولد سالوں قبل دی جا چکی تھی۔ پانچ سالِ نیر سایہ پیر غیر معمولی نشو و نما پا کر جوان ہوئے اور اس اصولِ مسلمہ شیعہ کے مطابق کہ معصوم کی تجہیز و تکفین و نماز جنازہ ہمیشہ معصوم ہی پڑھاتا ہے لہذا جب امام حسن عسکری کی نماز جنازہ کا وقت آیا تو جعفر برادرِ امام نماز پڑھانے کو تیار ہوئے۔ آدمی صفت بستر کھڑے تھے کہ اتنے میں ایک پانچ سال کا بچہ گھریں سے نکلا اور جعفر کا دامن پکڑ کر بٹھا کر کہا میں اپنے باپ کی نماز پڑھاؤں گا۔ چنانچہ نماز پڑھا کر داخلِ خانہ ہوا اور پھر کسی نے نہیں دیکھا اور یہ قبل غیبت پہلی زیارتِ مہدی تھی بعض نمازیوں نے جعفر سے پوچھا یہ کون بچہ تھا جس نے آپ کو بٹھا کر خود نماز پڑھائی۔ جعفر نے کہا میں نہیں جانتا۔ اس سفید چھوٹ کی وجہ



فرمانا ہے کہ جو چیز تمہیں نہیں بتلائی گئی اس کے متعلق سوال مت کرو۔

ہم صرف اتنا سمجھتے ہیں کہ یہ بھی ہمارا امتحان ہے۔ کیونکہ وہ خود فرماتا ہے کہ صرف یہ کہتا کہ ہم اسلام لائے کافی نہیں، امتحان بھی ضرور لیا جائے گا۔ چنانچہ قائم آل محمدؐ کی غیبت اور ظہور سے انکار اور اقرار کر کے بہت سے امتحان میں فیصل اور بہت سے پاس ہو رہے ہیں۔ خود امام زمانہ نے اپنی ایک توفیق میں جو صادر ہوئی فرمایا ہے کہ میری غیبت مسلمانوں کا امتحان ہے اور میری غیبت عالم کو اس طرح فائدہ دے رہی ہے جس طرح آفتاب پس ابر۔ اگر وجود آفتاب نہ رہے دنیا نہ رہے اسی طرح اگر وجود امام نہ رہے دنیا نہ رہے۔ قائم سے دنیا قائم ہے۔

## غیبتِ صفریٰ اور نواہینِ اربعہ

دوسو ساٹھ سے تین سو تیس ہجری تک کا زمانہ غیبتِ صفریٰ کا ہے جس میں امام زمانہ کی جانب سے چار نائب یکے بعد دیگرے رابطہ خلق کے لیے مقرر ہوتے رہے جو لوگوں کے پیغامات اور سوالات امام کی خدمت میں پہنچاتے اور امام کے جوابات ان تک پہنچاتے تھے۔ اس نئے سال کے عرصہ میں اکثر ایسا بھی ہوا ہے کہ مخصوص علماء و پرہیزگار براہِ راست بھی زیارت امام سے شرفیاب ہوئے ہیں۔ البتہ نواہینِ اربعہ یہ وہ حضرات تھے جن کو امام نے انتہائی متدین، عالم باعمل اور انتہائی پرہیزگار ہونے کے باعث اپنی نیابت کا شرف بخشا۔

(۱) سب سے پہلے نائب عثمان بن سعید عمری ملقب بہ الوعمروہی ان کو امام حسن

عسکری علیہ السلام نے وکیل مقرر فرمایا جو امام زمانہ کے بھی وکیل رہے۔

(۲) دوسرے نائب محمد بن عثمان، عثمان بن سعید کے بڑے فرزند تھے جو بڑے جلیل القدر

نے نکالا۔ پھر دوسرے نے ہمت کی اس کا بھی یہی حال ہوا۔ یہ خیر خلیفہ کو دی گئی حکم ہوا کہ اس کو پوشیدہ رکھا جائے لیکن محترم خلیفہ کی موت کے بعد اس واقعہ نے شہرت پائی اور لوگ اس دروازہ پر جس پر پردہ پڑا ہوا تھا اور سامنے پانی پر مصلے پر امام کو دیکھا تھا بطور یادگار و تبرک زیارت کو جانے لگے جس کو اب سرداب کہا جاتا ہے اور یہ غیبتِ صفریٰ کی ابتدا تھی۔ رسول خدا سے روایت ہے کہ اس خدا نے جس نے موتی کی دست فرعون سے دریائے نیل میں اور میری دست قریش سے غاریں حفاظت فرمائی وہ میرے فرزند مہدی کی جو اسلام کو زندگی بخشنے والا ہے بذریعہ غیبت حفاظت فرمائے گا۔

## رازِ غیبت

انسان کی نظر باوجود عقل و علم کے عالم کے پوشیدہ اسرار تک نہیں پہنچ سکتی وہ ہرگز ان اسباب و علل کو جو قدرت کے علم میں ہیں معلوم نہیں کر سکتا کسی کی غیبت کے متعلق بھی یہ کہنا کہ ایسا کیوں ہوا انتہائی حماقت اور بے خبری ہے مصلحتِ غیبت کو سوائے غیب دال کے اور کوئی نہیں جان سکتا۔ غیبت قائم آل محمدؐ کی کامرہ نہیں بہت سی غیبتیں ہیں جن کے اسرار سے ہم واقف نہیں۔ غیبتِ حضرت ادریسؑ پیغمبرِ غیبت حضرت صالحؑ، غیبتِ حضرت ابراہیمؑ، غیبتِ حضرت یوسفؑ، غیبتِ حضرت موسیٰؑ، غیبتِ اوصیاءِ موسیٰؑ، غیبتِ حضرت سلیمانؑ، غیبتِ حضرت عیسیٰؑ، غیبتِ آصفؑ، غیبتِ حضرت دانیالؑ، غیبتِ عزیرؑ پیغمبر، غیبتِ حضرت محمد خاتم النبیین صلوٰۃ اللہ و سلامہم اجمعین شعب البوطالب میں تین سال اور غار میں تین روز غائب رہے تاکہ دشمنوں سے محفوظ رہیں۔ غیبتِ قائم آل محمدؐ بھی اسی وجہ سے عمل میں آئی ہے جس کو خدا بہتر جانتا ہے کہ کب اس غیبت کو وہ ختم کرے۔ لہذا وہ چیز جو پردہ غیب میں ہے اور خدا اس کو نہیں چاہتا کہ ظاہر کرے اس کے متعلق سوال کرنا ہی فضول ہے کیونکہ وہ خود



عالم اور صادق القول بزرگ تھے۔ ان کو امام زمانہ نے خود منتخب فرمایا۔ تین سو پانچ ہجری میں وفات پائی۔

(۳) ابوالقاسم حسین بن روح نوبختی جن کو امام زمانہ کے حکم سے محمد بن عثمان نے مقرر کیا۔ تین چھپیس ہجری میں وفات پائی۔

(۴) شیخ ابوالحسن علی بن محمد سمری جو کہ بزرگان رجال اسلام معتمدین امام اور فقہائے اسلام سے تھے چوتھے وکیل از حکم امام مقرر ہوئے۔ تین سو انتیس ہجری کو وفات پائی۔

## توقیعات حضرت مہدی در غیبت

توقیعات سے مراد امام عصر کی وہ تحریرات ہیں جو آپ کے دستخطوں سے جاری ہوئی ناہوں کے ذریعہ یا کسی دوسرے ذریعہ سے۔

توقیع ۱ :- جو شخص میرا نام مجالس اور مجمع میں لے خدا کی اس پر لعنت ہو۔ اس حکم کی دو وجہیں ہو سکتی ہیں۔ ایک یہ کہ اغیار نام سے واقف نہ ہوں ممکن ہے دشمن جو میں لگ جائیں۔ دوسرے کیونکہ آپ ہمنام رسول ہیں آپ کی کنیت بھی ابوالقاسم ہے تو کہیں یہودی یہ نہ کہنے لگیں یہ نام ہماری کتابوں میں آیا ہے یہ وہی ہے جو آئے گا اور پہلا آنے والا (معاد اللہ) غلط دعویٰ درمختار۔

توقیع ۲ :- جو شخص میرے وقت ظہور کا تعین کرے یا خود کو مہدی موعود بتلائے کاذب ہے۔

توقیع ۳ :- جو راستہ عموی جعفر نے اختیار کیا ہے وہ راستہ برادرانِ پوٹ کا ہے۔

توقیع ۴ :- چند سوالوں کے جوابات میں آپ نے تحریر فرمایا جو کہ شراب حرام ہے تمہارے اموال قابل قبول نہیں جب تک وہ طاہر و پاک نہ ہوں یعنی حقوق واجبہ ادا

کیے گئے ہوں خواہ وہ حقوق الناس ہوں یا حقوق اللہ اور جان لینا چاہیے کہ تمہارے دیے ہوئے سے وہ کہیں زیادہ بہتر ہے جو ہمیں خدا نے دیا ہے۔

جو شخص ہمارے ظہور کا وقت تعین کرے کاذب ہے۔ اور جو یہ گمان کرے کہ حنین کر بلا میں شہید نہیں ہوئے وہ آسمان پر اٹھالیے گئے وہ گمراہ ہے۔

زمانہ غیبت میں مسائل شرعیہ ہمارے راویان حدیث کی طرف رجوع کرو۔ کیونکہ وہ ہماری احادیث کے محافظ ہیں۔ وہ تم پر حجت ہیں۔ اور ہم ان پر حجت ہیں۔

توقیع ۵ :- آخری توقیع آخری نائب علی بن محمد سمری کے نام :- اے علی بن محمد سمری خدا تیرے دینی بھائیوں کو تیری وفات پر صبر عطا فرمائے۔ چھ روز کے درمیان تیری وفات واقع ہو جائے گی۔ سفر کی تیاری کر اور اپنے بعد کسی کو میری وکالت کی وصیت نہ کر، کیونکہ اب زمانہ غیبت کبریٰ کا آغاز ہے۔ میں اب ظہور نہ کروں گا مگر جب خدا کا حکم ہوگا۔ اب ظہور جب ہوگا جب زمانہ فسادات اور ظلم و جور سے بھر جائے گا اور آسمان سے ایک آواز غیب آئے گی جو علامت ظہور ہے۔ چنانچہ چھٹے روز علی بن محمد سمری نے انتقال فرمایا۔

توقیع ۶ :- یہ وہ آخری توقیع ہے جو زمانہ غیبت کبریٰ میں امام کی طرف سے عالم جلیل شیخ مفید علیہ الرحمۃ کے نام آئی۔ امام عصر نے جس انداز سے اس عالم کو مخاطب فرمایا ہے اس سے شیخ مفید کے مقام اور مرتبہ کا پتہ چلتا ہے۔

یا ایہا الاخ الوی والشدید الرشید الشیخ المفید شکر اللہ سعید دونوں دس ہجری میں یہ توقیع صادر ہوئی جس میں امام نے شیخ مفید کو برادر رشید کہہ کر خطاب فرمایا اور ان کی گوشوئوں کو جو کہ سیدم نقضی علیہ الرحمۃ اور ان کے چھوٹے بھائی سید رضی علیہ الرحمۃ کی تعلیم میں شیخ نے فرمائیں سراہا گیا ہے۔



پراگندہ ہوتی ہیں اور ریگ کے ذرات، پہاڑوں کے وزن اور دریاؤں کا پیمانہ اس کے ذریعہ معلوم ہوتا ہے۔ درود ہو محمد و آل محمد پر تو میرے کاموں میں کشادگی عطا فرما۔ پھر فرمایا معلوم ہے امیر المؤمنین نماز واجب سے فارغ ہو کر کیا دعا پڑھا کرتے تھے فرمایا وہ دعایہ تھی۔

إِلَيْكَ رُفِعَتِ الْأَصْوَاتُ وَدُعِيَّتِ الدَّعْوَةُ وَلَكَ عِزَّتِ  
الْأَوْجُوتُ وَلَكَ خَضَعَتِ الرِّقَابُ وَإِلَيْكَ التَّحَاكُمُ فِي الْأَعْمَالِ يَا  
خَيْرَ مَنْ سَعَلَ يَا خَيْرَ مَنْ أَعْطَى يَا صَادِقُ يَا بَارِي يَا مَنْ لَا يَخْتَلِفُ  
الْبَيْعَادُ يَا مَنْ أَمَرَ بِالْأَعْمَاءِ وَوَعَدَ بِالْإِحَابَةِ يَا مَنْ قَالَ أَدْعُونِي  
أَسْتَجِبْ لَكُمْ يَا مَنْ قَالَ وَإِذَا سَأَلْتُمْ عِبَادِي عَنِّي فَإِنِّي قَرِيبٌ  
أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَيُؤْمِنُوا بِأَعْلَانِي لَعَلَّهُمْ  
يَرْشُدُونَ يَا مَنْ قَالَ يَا عِبَادِي الَّذِينَ أَسْوَأُوا عَلَيَّ أَنْفُسَهُمْ لَا تَقْنَطُوا  
مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ  
الرَّحِيمُ كَيْسَلُكَ وَسَعْدِيكَ وَهَذَا إِذَا بَيَّنَّ يَدَيْكَ الْمُشْرَفَ وَ  
أَنَا الْقَائِلُ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا

ترجمہ :- تیری ہی طرف بلند ہوتی ہیں دعا کرنے والے کی آوازیں اور تیری ہی طرف دعا کی جاتی ہے اور تیری ہی طرف مخلوق کی پیشانیاں جھکتی ہیں اور تیری طرف گردشِ حکمتی ہیں اے وہ جو ہمارے امور میں سب سے بڑا حاکم ہے۔ اے سب سے بہترین سائل کا سوال سننے والے اور اے سب سے بہترین عطا کرنے والے۔ اے صادق اے خالق اور اے وہ جو کبھی وعدہ خلافی نہیں کرتا۔ اے وہ جس نے مخلوق کو دعا کا حکم دیا اور قبولیت کا وعدہ فرمایا اور اے وہ جس نے فرمایا مجھے پکار دو میں جواب دوں گا۔ اے وہ جو ہم سے بہت قریب ہے اور دعا کرنے والوں کی دعا کو قبول کرتا ہے۔ جو دعا کا حکم دیتا ہے اور

## مدعیان کذاب

اکثر و بیشتر مدعیان وکالت نے جھوٹے دعوے کیے جن کی تفصیل غیر ضروری سمجھ کر ہم نظر انداز کر رہے ہیں۔ المختصر یا تو دلیل ہو کہ وہ خود ہی بیٹھ رہے اور اعتراض کذب کر لیا یا مومنین نے ان کو جہنم رسید کر دیا، ان کا ذہن کے بارے میں اکثر توقعات امام اپنے سفر کے پاس ہیں جس میں ان پر لعنت بھی گئی ہے۔

## اُن لوگوں کا ذکر جنہوں نے صاحب الامرؑ کو دیکھا

محمد بن احمد انصاری سے روایت ہے کہ ہم تیس آدمی مکہ معظمہ میں حاضر تھے کہ ایک جوان بعد طواف ہمارے پاس آیا جس کے جمال و جلال کو دیکھ کر ہم بے اختیار کھڑے ہو گئے وہ سلام کر کے ہمارے درمیان بیٹھ گئے اور ہمیں ذکر کرتے ہوئے دیکھ کر فرمایا کہ جانتے ہو ابو عبد اللہ دعائے الحاج میں کیا پڑھتے تھے۔ ہم نے کہا فرمائیے فرمایا یہ پڑھتے تھے۔ اللَّهُمَّ إِنِّي أَسْأَلُكَ بِاسْمِكَ الَّذِي تَقُومُ بِهِ السَّمَاوَاتُ وَبِهِ تَقُومُ الْأَرْضُ وَبِهِ تَفْرُقُ بَيْنَ الْحَقِّ وَالْبَاطِلِ وَبِهِ تَجْمَعُ بَيْنَ الْمُتَفَرِّقِ وَبَيْنَ التَّفَرِّقِ بَيْنَ الْمُجْتَمِعِ وَبِهِ أَحْصَيْتَ عَدَدَ التَّرَمَالِ وَزَيْدِ الْجِبَالِ وَكَيْلَ الْبَحَارِ أَنْ تَصَلِّيَ عَلَى مُحَمَّدٍ وَآلِ مُحَمَّدٍ وَأَنْ تَجْعَلَ بَنِي مِنْ أَمْرِي فَرَجًا۔

ترجمہ :- پروردگار میں تجھ سے سوال کرتا ہوں تیرے اس نام سے جس کے سبب آسمان زمین قائم ہیں اور حق و باطل جدا ہوتے ہیں اور پراگندہ چیزیں جمع ہوتی ہیں اور جمع شدہ چیزیں



تمام دروازے بند کر دے تاکہ میں تنہائی میں دعا کر سکوں۔ بارش اور ہوا تیز تھی۔ ابو جعفر نے تادم رونے بند کر دیے میں مصروف دعا تھا کہ اچانک قبرا امام موسیٰ کاظم علیہ السلام کے قریب کسی کے پیروں کی آہٹ سنائی دی۔ میں نے نظر جو اٹھائی تو دیکھا ایک شخص حضرت آدمؑ اور سائر انبیاء اولوالعزم کی زیارت پڑھ رہا ہے اس کے بعد ہر امام کی نام بنام زیارت پڑھی مگر بارہویں امام کی زیارت نہ پڑھی مجھے تعجب ہوا۔ خیال کیا شاید بھول گیا یا شاید بارہویں امام کا یہ قائل نہیں۔ پھر قبرا امام محمد تقی علیہ السلام پر زیارت پڑھی وہاں بھی بارہویں امام کی زیارت نہ پڑھی۔ میں رعب و جلال کے باعث سوال نہ کر سکا تو میری طرف دیکھ کر کہا اے ابوالحسن ابی الفضل تو دعائے فرج سے واقف نہیں۔ میں نے کہا فرمائیے وہ کیا ہے، فرمایا پہلے دو رکعت نماز ادا کر اور پڑھ۔

يَا مَنْ أَظْهَرَ الْجَبِيلَ وَاسْتَرَّ الْقَبِيحَ يَا مَنْ لَمْ يُولُ إِخْذُ بِالْجُرَيْرَةِ وَلَمْ تَهْتَلِكِ السِّرَّ يَا عَظِيمَ الْمَنِّ يَا كَرِيمَ الصَّفْحِ يَا حَسَنَ التَّجَاوُزِ يَا وَاسِعَ الْمُخْفَرَةِ يَا بَاسِطَ الْيَدَيْنِ يَا لِرَحْمَتِهِ يَا مُتَعَتِّ كُلِّ نَجْوَى يَا غَايَةَ كُلِّ شَكْوَى يَا عَوْنَ كُلِّ مُسْتَعِينٍ يَا مُبْتَدِيًا بِالْبَتَمِ قَبْلَ اسْتِحْقَاقِهَا اس کے بعد دس مرتبہ یا ربّا کہو اور دس مرتبہ یا مُنْتَهَى غَايَتِهِ اَعْتَاهُ۔ اس کے بعد کہو اَسْأَلُكَ بِحَقِّ هَذِهِ الْأَسْمَاءِ وَبِعَقِّ مُحَمَّدٍ وَآلِهِ الطَّاهِرِينَ عَلَيْهِمُ السَّلَامُ إِلَّا مَا كَشَفْتَ كَرْبِي وَلَقَسْتَ هَبْنِي وَفَرَجْتَ غَيْبِي وَأَصْلَحْتَ حَالِي اس کے بعد دعا مانگو پھر داہنا رخسار زمین پر رکھو اور سجدہ میں سو مرتبہ کہو اَذْكُرْنِي اس کے بعد الْغُوثُ الْغُوثُ سانس لٹٹے تک کہو پھر سجدہ سے سر اٹھاؤ۔ انشاء اللہ حاجت پوری ہوگی۔ میں دعا ہی میں مشغول تھا کہ وہ نظروں سے غائب ہو گئے۔ میں نے جاکر ابو جعفر کو یہ سب ماجرا سنایا انہوں نے کہا کہ دروازے سب بند تھے یہ سوائے امام زمانہ کے اور کوئی نہیں ہو

قبول فرما کر ہماری پرایت کرتا ہے اور لے وہ جو گنہگاروں کو بخشتا ہے اور فرماتا ہے میری رحمت سے مایوس نہ ہو، میں تمام گناہ بخش سکتا ہوں اور میں بڑا بخشنے والا اور رحیم ہوں خدا یا میں تیری درگاہ میں ایک خطا کار کی حیثیت سے حاضر ہوں اور گنہگاروں کی اس کی رحمت سے مایوس نہ ہو کیوں کہ وہ تمام گناہوں کو بخش سکتا ہے۔

پھر دوسرے روز جب کہ ہم حجر اسود کے قریب تھے اسی نورانی صورت کو دیکھا اور ہم سے فرمایا کہ معلوم ہے حجر اسود کے قریب سجدہ میں سید سجاد علیہ السلام کیا پڑھتے تھے۔ فرمایا یہ دعا پڑھا کرتے تھے۔

عَبْدُكَ بِفَنَاءِكَ مُسْكِنُكَ بِفَنَاءِكَ فَقِيرُكَ بِفَنَاءِكَ  
سَائِلُكَ بِفَنَاءِكَ يَسْأَلُكَ مَا لَا يَقْدِرُ عَلَيْهِ غَيْرُكَ

ترجمہ :- تیرا حقیر بندہ مسکین اور محتاج تیرے دروازہ پر سائل ہے اس چیز کا جس کو دوسرا دینے پر قادر نہیں۔

یہ کہہ کر نگاہوں سے غائب ہو گئے۔ ایک شخص بوعلی محمود نے ہم سے پوچھا کہ تم سمجھے یہ کیوں تھے۔ ہم نے کہا نہیں تو، کہا یہ بالیقین صاحب الامر تھے ہم نے کہا کیسے، تو کہا میں سات سال سے ایک دعا کر رہا ہوں کہ خدا یا مجھے صاحب الامر کی زیارت سے مشرف فرما۔ آج ان کی زیارت سے مشرف ہوا۔ بوعلی کہتے کہ میں نے رسول خدا کو خواب میں دیکھا کہ فرما رہے ہیں بوعلی تیری دعا قبول ہوتی تو نے اپنے امام زمانہ کو دیکھا یہی صاحب الامر ہیں۔

شیخ جعفر طبری سے روایت ہے کہ ابوالحسن بن ابی الفضل نے کہا کہ ابی منصور وزیر سے ایک امر میں مخالفت ہو گئی اور میں اس کے خوف سے روپوش ہو گیا عالم پریشانی میں میں ایک شنب جمعہ زیارت امام موسیٰ کاظم علیہ السلام کو گیا اور ارادہ کیا کہ رات بھر یہاں دعاؤں میں بسر کروں۔ لہذا ابی جعفر کلید بردار سے میں نے درخواست کی کہ وہ روضے کے



## قصہ جزیرہ خضرا

فضل ابن یحییٰ بن علی طیبی کوفی سے روایت ہے کہ میں نے شیخ شمس الدین اور جلال الدین حلی سے سن چھ سونو نوازے ہجری کربلا معلیٰ میں ایک عجیب حکایت جس کو علی بن فاضل مازندرانی نے بحر ابیض اور جزیرہ خضرا کے متعلق بیان کی تھی سنی اور سن کر بے اختیار دل چاہا کہ میں خود بھی علی بن فاضل کی زبان سے سنوں۔ چنانچہ میں سامرہ ملنے گیا معلوم ہوا کہ نجف اشرف کے ارادہ سے براہِ حلد روانہ ہوا ہے میں بھی اس کے تعاقب میں حلد پہنچا۔ میں نے دیکھا کہ ایک سوار سید حسن بن علی کے گھڑاڑا میں نے پہلے کیونکہ علی بن فاضل کو نہ دیکھا تھا نہ پہچان سکا میں نے مجھے دیکھ کر بہت مسرور ہوئے میں نے اس شخص کے بارے میں معلوم کیا۔ معلوم ہوا وہی علی بن فاضل ہے یہ سن کر میری مسرت کی انتہا نہ رہی ملاقات ہوئی وہ میرے والد اور بھائیوں کو جانتے تھے دیر تک ان کے بارے میں معلومات کرتے رہے بڑے بااخلاق تھے گفتگو بھی عالمانہ تھی۔ میں نے خواہش ظاہر کی کہ میں جزیرہ خضرا کا قصہ خود آپ کی زبانی سنا چاہتا ہوں جس کی شیخ شمس الدین وغیرہ نے مجھے خبر دی ہے۔ یہ سن کر فرمایا اچھا سنو۔ اس وقت سید حسن کے یہاں چند علماء اور بھی موجود تھے (فرمایا میں شہر دمشق میں شیخ عبدالرحیم حنفی سے علوم عربیہ حاصل کرتا تھا اور شیخ زین الدین مالکی سے علم قرأت سیکھتا تھا۔ یہ بزرگ باوجود سنی المذہب ہونے کے بڑے خوش اخلاق اور نیک دل انسان تھے۔ بحث و مباحثہ کے وقت جب شیعوں کا تذکرہ ہوتا تو کہتے علماء امامیہ کا یہ قول ہے اور دیگر معلم اس موقع پر یہ کہتے ہیں، رافضی علماء کا یہ خیال ہے۔ اتفاق ایسا ہوا کہ شیخ زین الدین کو دمشق سے مصر جانا پڑا اور کیونکہ وہ مجھ سے بے انتہا محبت کرتے تھے لہذا طے پایا کہ میں بھی ان کے ہمراہ جاؤں چنانچہ ہم مصر کے

سکتا۔ صبح کو وزیر کے آدمی مجھے لے گئے وزیر خلافت امید بڑی محبت اور خلوص سے پیش آیا اور شکایت کی تم نے میری شکایت میرے مولیٰ صاحبِ العرش سے کر دی رات بخواب میں فرمایا کہ ابوالحسن کو کیوں پریشان کیا ہے۔ میں نے کہا، میں نے شکایت نہیں کی بلکہ مولا سے دعا فرود کی ہے اور وہ خود بحالتِ بیداری مجھے ایک دعا تعلیم فرما گئے ہیں۔ وزیر نے کہا اچھا کیا تم نے مولیٰ سے مصافحہ کیا۔ میں نے کہا، کیا تو تھا مگر یہ علم نہ تھا کہ یہ مولیٰ ہیں۔ وزیر نے اٹھ کر میرے ہاتھ چومے۔

## حکایت درویش مکی

یہ بڑا مشہور واقعہ ہے۔ ایک شخص درویش مکی جس نے بہت سے حج کیے تھے اور طے الارض (مہینوں کا سفر منٹوں میں کرنا) میں مشہور تھا۔ سید امیر غلام فرماتے ہیں کہ میں نے درویش مکی سے خود سوال کیا کہ "طے الارض" کا معجزہ جو تمہارا متعلق مشہور ہے اس کی حقیقت کیا ہے درویش مکی نے فرمایا، واقعہ یہ ہے کہ میں ایک بڑے قافلہ کے ہمراہ حج کو جا رہا تھا کہ قافلہ سے پیچھے رہ گیا اور راستہ بھول گیا۔ قافلہ منزلوں آگے نکل گیا میں ادھر ادھر دوڑتا تھا۔ شدتِ تشنگی سے بے جان ہو کر ایک جگہ بیٹھ رہا۔ سامنے سے ایک ناقہ سوار آیا اور فرمایا پیاسے ہو پانی پلایا پھر فرمایا قافلہ سے بچھڑ گئے۔ میں نے کہا، ہاں۔ فرمایا آؤ۔ ناقہ پر بٹھایا تھوڑی دیر میں فرمایا اُتر منزل مقصود پر آگئے۔ میں اُتر ناقہ غائب ہو گیا، قافلہ کئی روز بعد آیا اور مجھے دیکھ کر وہ لوگ حیران رہ گئے کیونکہ وہ میری زندگی ہی سے مایوس ہو چکے تھے اور ان سب کو یقین ہو گیا یہ شخص معجزہ طے الارض رکھتا ہے۔ بعد میں میں سمجھا یہ امام زمانہ تھے۔



طریقہ نماز، قیام و قعود کو ائمہ طاہرین کے قاعدہ پر پایا۔ مگر میں سفر کی تکان کی وجہ سے شریک جماعت نہ ہو سکا۔ لوگ نماز سے فارغ ہو کر میرے پاس آئے اور مجھ سے جماعت میں عدم شرکت اور مذہب کے متعلق سوال کیا۔ میں نے کہا میں عراق کا رہنے والا ہوں مذہب میرا اسلام ہے اور میں نے خدا کی وحدانیت اور محمد کی رسالت کی گواہی دی۔ انہوں نے کہا یہ گواہی دنیا میں زندہ رہنے کے لیے تو کافی ہے مگر آخرت کی زندگی کے لیے ایک اور شہادت کی ضرورت ہے تاکہ انسان داخل بہشت ہو سکے۔ میں نے کہا وہ کیا ہے، تو کہا وہ شہادت یہ ہے کہ امیر المؤمنین اور ان کے گیارہ وصی جو وصی رسول خدا من جانب خدا ہیں اور زمین پر من جانب خدا حجت ہیں ہمارے امام اور پیشوا ہیں شیخ کریم نے خداوند عالم کا شکر ادا کیا۔ نہایت شاد و مسرور ہوا تکان سفر سب کا فوراً انہوں نے یہ دیکھ کر کہ یہ بھی ہمارے مسلک پر ہے مجھے اس مسجد میں قیام کی اجازت دیدی اور ہر شخص میری خاطر مدارات میں منہمک تھا۔ پیش نماز مسجد مجھ سے کسی وقت جدا نہ ہوتے تھے اور ہر وقت میری دلدادہ میں مصروف تھے۔ ایک روز میں نے ان سے کہا یہاں کے شہر والوں کے واسطے رسد اور ذخیرہ کہاں سے آتا ہے کیوں کہ میں یہاں کوئی سلسلہ زراعت نہیں دیکھتا، تو فرمایا، یہاں تمام تر ذخیرہ جزیرہ ابیض سے جو اولاد صاحب الزمان کے جرائم سے ہے آتا ہے۔ میں نے کہا کب آتا ہے تو فرمایا سال میں دو مرتبہ۔ ایک مرتبہ آچکا ہے اور اب آنے والا ہے۔ ایک روز میں اس طرف جس طرف سے ذخیرہ کا آنا بتلایا تھا، گیا تھا غور سے دیکھ رہا تھا کہ کچھ سفیدی سی نمودار ہوئی میں نے لوگوں سے پوچھا کہ یہ کیا ہے۔ انہوں نے غور سے دیکھ کر کہا خدا کا شکر ہے ذخیرہ آ رہا ہے۔ چنانچہ ایک بڑی کشتی آئی اور اس کے بعد کچھ بعد دیگرے سات کشتیاں آئیں کشتی میں ایک خوب و بزرگ تھے انہوں نے میرے سامنے آکر مجھے سلام کیا میں نے جواب سلام دیا، فرمایا تمہارا نام علی ہے میں نے کہا بجا ہے

شہر قاہرہ میں جو وہاں کے سب شہروں میں بڑا ہے پہونچے اور شیخ نے مسجد ازہر میں قیام فرمایا۔ علماء و طلباء شیخ کی خبر سن کر شیخ کی ملاقات کو آئے اور درس و تدریس کا سلسلہ نو ماہ تک جاری رہا۔ کہ ایک روز ایک شخص نے شیخ کے پیر برنگار کا خط اندلس سے لا کر دیا کہ میں سخت بیمار ہوں تمہاری صورت دیکھنے کا مشتاق ہوں۔ شیخ خط پڑھ کر اس قدر روئے کہ بے ہوش ہو گئے اور روانگی کا مضمم ارادہ کر لیا۔ کچھ اور طلباء بھی ہمراہ ہو گئے میں بھی شیخ کے ہمراہ تھا جب ہم اندلس کے ایک گاؤں بادل پہونچے تو مجھے سخت بخار ہو گیا اور سفر کے قابل مطلق نہ رہا۔ شیخ یہ حالت دیکھ کر بڑے افسردہ ہوئے اور مجھ پر بادل کے خطیب کو دس درہم دے کر مجھے اس کے سپرد کیا تاکہ بعد صحت میں اندلس پہونچ سکوں تین روز کے بعد بخار برطرف ہو گیا اور میں بادل گاؤں کی گلیوں میں سیر و سیاحت کو نکلا۔ اتفاق سے کچھ ایسے لوگ نظر آئے جو دریائے مغرب کے پہاڑوں سے اون، روغن اور مختلف چیزیں خریدنے آئے تھے میں نے ان کے متعلق معلومات کی معلوم ہوا کہ یہ لوگ سرزمین بربر کے رہنے والے ہیں جو رافضیوں کے جزیرہ کے نزدیک ہے۔ رافضیوں کا نام سن کر میں خوش ہوا اور اس جزیرہ میں پہونچنے کا بے انتہا شوق پیدا ہو گیا معلوم ہوا کہ وہاں تک پہونچنے میں پچیس روز لگیں گے جس میں دو روز کا پیدل کا سفر بھی طے کرنا ہے۔ میں نے ان لوگوں کو تین درہم کرایہ کے دیے اور میں وہاں پہونچا جہاں سے جزیرہ رافضیاں تین روز کی راہ پر تھا۔ آتش شوق نے پیدل چلنے پر ہی تیار کر دیا۔ چلتے چلتے ایک ایسے جزیرہ میں پہونچا جہاں تین قلعے تھے ساحل دریا پر واقع بڑا سرسبز و شاداب تھا۔ میں کسی مسجد کی تلاش میں گھوم رہا تھا کہ ایک مسجد نظر آئی جو غالباً جامع مسجد تھی اور کچھ ہی دیر بعد ایک مؤذن کی اذان ظہر کی آواز آئی جس نے اپنی اذان میں حی علی خیر العمل بھی کہا، بعد فراغت نماز خطیب نے اپنے خطبہ میں ظہور کے لیے دعا کی میں نے اول سے آخر تک طریقہ وضو



پھر فرمایا، تمہارے والد کا نام فضل ہے۔ میں حیران ہوا اور میں نے کہا، کیا آپ دمشق اور مصر سے ہمارے ہمراہ تھے۔ انہوں نے کہا نہیں۔ میں نے کہا پھر آپ کو میرا اور میرے باپ کا نام کیسے معلوم ہے۔ فرمایا مجھے حکم ہے کہ میں تمہیں جزیرہ خضر، لے جاؤں، یہ سن کر میں بے حد خوش ہوا۔ ایک ہفتہ بعد وہ مجھ کو اپنے ہمراہ جزیرہ خضر، لے چلے اُن کا اسم گرامی محمد تھا۔ ہم دریا سے گزر رہے تھے اور میں دریا کے بے رنگ سفید اور شفاف پانی کو دیکھ رہا تھا۔ تو فرمایا، علی کیا دیکھ رہے ہو یہ بحرِ ابیض ہے جو اس جزیرہ پر محیط ہے۔ یہاں کسی غیر کی کشتی نہیں آسکتی مگر حکم صاحب الزمان سے عرق ہو جاتی ہے۔ یہاں تک کہ ہم جزیرہ خضر میں داخل ہوئے۔ یہ ساحل دریا سات قلعوں پر مشتمل تھا بازار نہایت آراستہ پیراستہ خوبصورت اور پُر سامان دکانیں سنگ مرمر کی خوبصورت عمارتیں، سرسبز باغات، درخت میوے سے لدے ہوئے۔ یہ دیکھ کر میری خوشی کی انتہا نہ رہی شکرِ خدا بجالایا۔ آقائے محمد مجھے ایک مسجد میں لے گئے جہاں پر ایک بزرگ پیش نماز تھے۔ وہ بھی بڑی محبت سے پیش آئے اور میرے واسطے حکم دیا کہ ان کو اسی مسجد میں ٹھہرایا جائے۔ میں کئی روز اسی مسجد میں بہ آرام رہا۔ جمعہ کے روز جب میں نمازِ جمعہ میں شریک ہوا تو آقائے سید نے جمعہ کی دو رکعت نماز بہ نیتِ وجوب پڑھائی۔ بعد نماز میں نے سید سے معلوم کیا کہ آپ نے جمعہ کی نماز واجب کی نیت سے پڑھائی ہے۔ فرمایا ہاں۔ کیونکہ شرط واجب موجود ہے۔ میں سمجھا کہ امام زمانہ یہاں موجود ہیں۔ پھر دوسرے وقت میں نے تنہائی میں سوال کیا، کیا امام وہاں موجود تھے۔ فرمایا نہیں بلکہ میں اُن کی جانب سے نائبِ خاص ہوں۔ میں نے کہا، آپ نے امام کو دیکھا ہے فرمایا نہیں بلکہ میرے والد نے مجھے بتلایا ہے اور اب میں ان کی آواز سنتا ہوں۔

البتہ میرے دادا نے ان کو دیکھا بھی ہے۔ میں نے کہا یا سید یہ کیا بات ہے کہ کوئی دیکھتا ہے اور کوئی نہیں، فرمایا یہ احسانِ خداوندی ہے اس لیے اپنے بندوں

میں سے جس کو چاہا نبوت کا تہ عطا فرمایا کسی کو اپنا خاص الخاص بنایا۔ اس کے بعد سید میرا ہاتھ پکڑ کر ایک سرسبز باغ کی طرف لے گئے۔ ہم مصروفِ سیرو سیاحت تھے، ایسے تازہ لذیذ پھلوں سے جو کبھی دیکھے بھی نہ تھے شاد کام ہو رہے تھے کہ ایک شخص آیا اور اس نے سید کو سلام کیا سید نے میرا تعارف کرایا۔ مجھے بھی سلام کیا اور چلا گیا میں نے سید سے پوچھا یہ کون بزرگ تھے۔ فرمایا یہ سامنے والی پہاڑی پر صاحبِ الامر کے دو خدمتگار رہتے ہیں اُن میں سے یہ ایک تھے میں ہر جمعہ کو اس پہاڑی پر جاتا ہوں۔ نہر پر وضو کر کے نماز بجالاتا ہوں اور وہاں سے زیارتِ امام کرتا ہوں پھر ایک حکم نامہ مجھے از جانبِ امام ملتا ہے۔ ہفتہ بھر اس پر عمل کرتا ہوں اگر تم اس پہاڑی پر جانا چاہو تو جاسکتے ہو۔ چنانچہ میں وہاں گیا۔ ایک اُن میں سے بڑے احترام سے پیش آئے دوسرے کچھ ناراض نظر آئے۔ پھر اُن صاحب نے دوسرے کو بتلایا کہ میں نے ان کو سید شمس الدین کی صحبت میں دیکھا تھا کہیں نہ کروہ بھی خوش ہوئے۔ پھر میں نے چشمے کے کنارے وضو کیا نماز ادا کی اور اُن سے خواہش کی کہ صاحب الزمان کی زیارت سے مجھے شرف فرمائیں۔ انہوں نے انکار کیا کہ یہ بہت دشوار ہے۔ البتہ تمہارے واسطے ہم دعا کرتے رہیں گے وہاں سے میں مایوس واپس آیا معلوم ہوا کہ سید کہیں تشریف لے گئے ہیں۔ میں آقائے محمد کے گھر جن کے ہمراہ کشتی میں آیا تھا چلا گیا اور سب وقار بیان کیا تو فرمایا اس مقام پر سوائے سید کے اور کوئی نہیں جاسکتا۔ میں نے اُن سے سید کا حسبِ نسب معلوم کرنا چاہا تو فرمایا سید اولادِ امام میں سے ہیں اور ان میں اور امام صاحب الزمان میں پانچ پشتوں کا فاصلہ ہے۔ پھر ایک روز میں نے سید شمس الدین سے درخواست کی کہ بعض مسائل میں جنہیں میں شکوک ہوں ان کی آپ صحت فرمادیں۔ سید نے اجازت عطا کی میں نے تلاوتِ کلامِ پاک کی اور کہا حمزہ اس طرح تلاوت کرتا ہے اور عہم اس طرح قرأت کرتا ہے۔ سید نے فرمایا میں ان لوگوں کو نہیں جانتا۔ قرآن



البتہ کچھ علامات ہیں جن سے ظہور کے وقت کا پتہ چلے گا۔ ان میں سے ایک یہ ہے کہ ذوالفقار  
نیام سے خود بخود نکل کر آواز دے گی کہ اے ولی اللہ! بنام خدا اٹھ اور دشمنوں کو تہہ  
تیغ فرما۔ اس کے علاوہ تین آوازیں آئیں گی جن کو سب سنیں گے۔ پہلی آواز: ”مومنو!  
قیامت نزدیک آگئی۔“ دوسری آواز: ”خدا کی لعنت اُن پر جنہوں نے محمدؐ وال  
محمدؐ پر ظلم و ستم کیا۔“ تیسری آواز: سورج میں ایک جھبہ یہ کہتا نظر آئے گا کہ خدا نے  
مہدی جس کا نام محمدؐ ہے اس کو مبعوث فرمایا اس کی اطاعت کرو۔ میں نے کہا اے  
سید لوگ کہتے ہیں کہ صاحب الزمان کو کوئی نہیں دیکھ سکتا بعض کہتے ہیں ہم  
نے دیکھا ہے یہ کیا بات ہے۔ فرمایا کیونکہ دشمن ان کے سنت خلاف ہیں اس لیے یہ احتیاط  
ہے ورنہ وہ نظر آتے ہیں۔ کیا اے علی تم نے انہیں دیکھا ہے میں نے کہا ہرگز نہیں، تو  
فرمایا کہ فلاں موقع پر دمشق سے نکل کر جب تم قافلہ سے پیچھے رہ گئے تھے تو تمہیں کس نے  
بیدار کیا تھا۔ میں نے کہا ہاں، پھر فرمایا مصر سے چل کر جب تم بیمار ہو گئے تھے تو بعد صحت  
تمہیں ایک قافلہ تک کس نے پہنچایا تھا۔ میں نے کہا ہاں۔ فرمایا وہ تمہارے امام صاحب  
الزمان تھے۔ تم نے انہیں دوسرے دیکھا ہے مگر پہچانا نہیں میں نے کہا آقا سید یہ تو  
فرمائیے۔ علمائے شیعہ کہتے ہیں کہ صاحب الزمان نے خمس کو شیعوں کے واسطے مباح کر دیا  
ہے اس کی کیا حقیقت ہے۔ آپ نے فرمایا کہ جو شیعوں اولاد علیؑ و فاطمہؑ سے ہیں اُن کو  
اجازت ہے کہ وہ خمس کو اپنے لیے خرچ کریں۔ اس کے بعد سید نے فرمایا قائم آل محمدؐ میں  
طاق سال میں ظہور فرمائیں گے میں نے کہا کہ اے سید میں چاہتا ہوں کہ ظہور امامؑ تک  
آپ ہی کے پاس قیام کروں۔ فرمایا تمہارے وطن واپسی کا حکم تو میرے پاس آچکا ہے  
میں اس کی مخالفت نہیں کر سکتا اور خود تم کو بھی نہیں کرنی چاہیے۔ تم صاحب عیال ہو  
وطن سے زیادہ دیر باہر نہیں رہنا چاہیے۔ آقاؑ نے مجھے بعد چاندی صراح جانب  
عراق رخصت فرمایا میں نے کہا یا سید میں اس سال حج کا ارادہ رکھتا ہوں کیا صاحب

رسولؐ خدا کی ہجرت قبل مکہ میں نازل نہیں ہوا مگر سات حرف اور بعد ہجرت بعد  
فراغت حجتہ الوداع جبریل نازل ہوئے اور کہا یا رسول اللہؐ قرآن کو میرے سامنے  
پڑھو تاکہ سورتوں کے آغاز و اختتام اور شان نزول سے پھر خبردار کروں۔ چنانچہ  
علی بن ابیطالب، حنین علیہم السلام، عبداللہ بن مسعود، حذیفہ یمانی، جابر  
النضاری اور بعض اصحاب نیکو کار جمع ہوئے جبریلؑ نے قرآن کی ترتیب اور شان  
نزول بتلائی اور امیر المومنینؑ نے اس کو ورق پوست پر لکھا پس یہ سب آیات  
قرآن امیر المومنینؑ کے مطابق ہیں۔ میں نے کہا یا سید بعض آیات ایسی ہیں جن کا  
مقدم اور موخر سے کوئی تعلق نہیں اس کی کیا وجہ ہے۔ فرمایا اس کا راز یہ ہے کہ  
بعد رحلت رسولؐ جب امیر المومنینؑ نے اس قرآن کو جو رسولؐ کی موجودگی میں ترتیب دار  
جمع کیا تھا پیش کیا تو قرآن کے مالک بن بیٹھے والوں نے باب العلم سے قرآن  
لینے سے انکار کر دیا اور یہ کہہ دیا کہ ہمیں تمہارے اس قرآن کی ضرورت نہیں۔ بحوالہ  
(بحار الانوار جلد سیزدہ ص ۲۱۸)

اور کیونکہ یہ قرآن ان لوگوں نے اپنے مختلف ہمنوا لوگوں کو بلا کر ایک ایک آیتہ کو اُن  
کہنے پر جمع کیا ہے جن کی اپنی رائے اس کے متعلق کچھ بھی نہ تھی اس لیے بے ربط  
ہے۔ باربط قرآن سلسلہ نہ سلسلہ صاحب الزمان کے پاس ہے مگر ہمارے تمام  
ائمہؑ نے اسی قرآن پر عمل کرنے کی تاکید فرمائی ہے اس لیے ہمارے لیے یہی قرآن  
کافی ہے جس طرح اور ائمہؑ کے زمانہ میں اس پر عمل ہوتا رہا ہے۔

علی بن فاضل کا بیان ہے کہ میں سید کے ہمراہ نماز جمعہ ادا کر رہا تھا کہ مسجد کے باہر ایک شور مچا  
فراغت جب میں نے باہر نکل کر دیکھا تو لوگ نعرے لگا رہے تھے میں نے سید سے حال معلوم کیا  
تو فرمایا یہ صاحب الزمان کا لشکر ہے اور ہمراہ کے درمیان جمعہ کو اسی طرح خدا سے ظہور امامؑ کی دعا کرتے  
ہیں میں نے کہا یا سید ظہور امامؑ کب ہوگا تو فرمایا اے برادر اس کا علم تو خود صاحب الامر کو بھی نہیں سوائے خدا کے۔



تھا پھر ان پر عقد کرنا حرام کیوں تھا۔ میں نے کہا کیونکہ خدا نے حرام کر دیا تھا۔ فرمایا جب خدا نے حرام کر دیا تھا پھر بعد وفات رسولؐ وہ کس طرح آزاد ہو سکتی ہیں۔ میں نے کہا پھر اس طلاق سے جس کا اختیار رسولؐ نے امیر المؤمنینؑ کو دیا مجھے مطلع فرمائیے۔ آپ نے فرمایا کیونکہ خدا نے ازواج رسولؐ کو امہات المؤمنین (مومنوں کی مائیں) کہا تھا تو رسولؐ نے امیر المؤمنینؑ سے فرمایا کہ میری ازواج میں سے اگر کوئی ایسا فی راہ سے بھٹکے تو میں اجازت دیتا ہوں کہ تم اس کو طلاق دے دو یعنی لفظ ام المؤمنین سے محروم کر دو۔ پھر میں نے کہا کہ مولا یہ فرمائیے کہ موتی سے جو خداوند عالم نے یہ فرمایا کہ لغلین اتارو یہ وادی مقدس ہے تو کیا واقعی حضرت موتیؑ لغلین پہنے ہوئے تھے۔ آپ نے فرمایا موتیؑ نبی تھے اور وہ وادی مقدس کے احترام کو جانتے تھے لغلین پہن کر کیسے جاسکتے تھے کیونکہ اس کی باگاہ میں دنیا اور مافیہا کی محبت ترک کر کے جا رہے تھے اور خدا کی درگاہ میں مناجات بھی کر چکے تھے کہ میں سب کی محبت سے دل کو خالی کر کے صرف تیری محبت دل میں لیے حاضر ہو رہا ہوں حالانکہ اہل و عیال کی محبت موتیؑ کے دل میں باقی تھی اس لیے خدا نے اس محبت کو کہا کہ لغلین کو یعنی محبت اہل و عیال کو جو میری محبت کے مقابل لغلین کے برابر ہے دل سے نکال کر اوپر میں نے کہا مولا۔ کہلیع ص سے کیا مطلب ہے فرمایا الفاظ غیب ہیں۔ خداوند عالم نے اپنے بندہ زکریا کو مطلع فرمایا، پھر اپنے رسول محمد مصطفیٰ صلی اللہ علیہ وآلہ وسلم کو مطلع فرمایا۔ واقعہ یہ ہے کہ زکریا نے خدا سے درخواست کی کہ نبی ختم پاک کے نام مجھے تعلیم فرما۔ خدا نے بذریعہ جبریل نام تعلیم فرمادیے۔ جب جناب زکریا یہ نام لیتے تو آخری نام حسینؑ پر آتے تو بے اختیار رو پڑتے۔ جناب زکریا نے درگاہ باری میں مناجات کی بارالہا، یہ کیا راز ہے کہ جب میں حسینؑ کا نام لیتا ہوں تو آنکھوں سے بے اختیار آنسو جاری ہو جاتے ہیں آواز آتی اے زکریا۔ کاف سے


الزمان اس سال بھی حج کو تشریف لے جائیں گے۔ تو فرمایا اے ابن فاضل ساری دنیا مومن کے قدم کے نیچے ایک قدم ہے پھر اس کے لیے جس کے لیے دنیا پیدا کی گئی ہو اور جس کی وجہ سے دنیا قائم ہو۔ قائم آل محمدؐ ہر سال حج کو اور اپنے آباؤ اجدادِ طاہرین کی زیارت کو تشریف لے جاتے ہیں۔ اس کے بعد مجھے پانچ درہم عطا فرمائے جن پر کلمہ طیبہ مع اسم مبارک قائم آل محمدؐ تحریر تھا جو میرے پاس بطور تبرک اب بھی موجود ہیں۔

سعد بن عبد اللہ سے معتبر روایت ہے کہ میں ایک روز خدمتِ امام حسن عسکریؑ میں پہنچا تاکہ امامؑ سے کچھ سوالات کے جوابات معلوم کروں۔ احمد بن اسحاق بھی میرے ہمراہ تھے ان کے پاس مالِ امامؑ سے کچھ تھیلیاں تھیں جو امامؑ کی خدمت میں انہوں نے پیش کیں۔ امامؑ نے اپنے قریب ایک بچہ کو جس کی پیشانی کے نور سے وہ مقام نور علی نور بنا ہوا تھا، اشارہ کیا، بچہ نے ان تھیلیوں کے دینار نکالے اور کچھ ایک طرف اور کچھ دوسرے طرف رکھے اور فرمایا یہ حصہ جائز مال اور وہ حصہ مالِ حرام سے ہے۔

اس کو اٹھا لو۔ یہ ہمارے کام کا نہیں اور ایک تھیلی کی کل رقم واپس کر دی اور فرمایا یہ اس غلہ کی رقم ہے جو خریدتے وقت بڑے پیمانہ سے اور فروخت کرتے وقت چھوٹے پیمانہ سے لی اور دی گئی۔ لہذا یہ کل رقم ناجائز ہے۔ اس کے بعد آپ نے فرمایا کہ جو پارچہ ہمارے واسطے فلاں ضعیف نے بھیجا ہے وہ لاؤ۔ احمد بن اسحاق اس کو خو حین میں رکھ کر بھول گیا تھا اس کے لینے کو کیا۔ امامؑ زادہ نے فرمایا اے سعد بن امیر میں تو متردد ہوں وہ کیوں نہیں پوچھتا۔ میں نے عرض کیا کہ اے امام ابن امامؑ اکثر میں یہ سوچا کرتا ہوں کہ رسول خدا اپنی بیویوں کے طلاق کی اجازت حضرت علیؑ کو دے گئے تھے حالانکہ بعد رحلت رسولؐ، ازواج رسولؐ تو خود بخود آزاد ہو گئیں ان کو طلاق دینے کی کیا ضرورت باقی رہی امامؑ زادہ نے فرمایا جانتے ہو طلاق سے کیا مراد ہے۔ میں نے کہا عورت کو آزاد کر دینا تاکہ جس کے ساتھ چاہے عقد کر لے۔ آپ نے فرمایا اگر وفات رسولؐ نے ان کو اس طرح آزاد کر دیا



حیران ہوا۔ کچھ سمجھ میں نہ آیا کہ کیا کروں۔ خدا پر توکل کر کے ایک سمت روانہ ہو گیا کچھ دور گیا تھا کہ ایک سرسبز اور شاداب باغ نظر آیا اور اس میں ایک نہایت خوبصورت قصر دکھائی دیا۔ بے اختیار میں اس طرف بڑھا۔ دو خوش پوش خدمتگار میں نے دیکھے ان کو میں نے سلام کیا۔ انہوں نے جواب سلام دیا اور کہا اسی جگہ توقف کرو۔ اور حکم کے منتظر ہو۔ ایک ان میں سے اندر گیا اور آکر مجھے اندر جانے کا اشارہ کیا۔ جب میں اس محل میں داخل ہوا تو میں نے وہاں ایک خوبصورت نورانی نوجوان کو تخت پر جلوہ افروز پایا۔ جن کے بالائے سر ایک تلوار نہایت چمکدار لٹکی ہوئی تھی۔ میں نے سلام کیا جو آپ سلام دے کر فرمایا جانتے ہو میں کون ہوں۔ میں قائم آل محمد ہوں جو آخر زمانہ میں خروج کروں گا اور اس تلوار سے دنیا کو عدل و انصاف سے بھر دوں گا۔ جب میں نے یہ سنا تو اپنی پیشانی خاک پر ملی تو بگڑ کر فرمایا ایسا نہ کر۔ پھر میرا نام لیکر فرمایا کہ ہمدان کار بننے والا ہے۔ میں نے کہا آپ نے سچ فرمایا۔ پھر فرمایا اپنے اہل عیال کی طرف جانا چاہتا ہے۔ خادم کو حکم دیا۔ ایک تھیلی اس نے مجھے دی اور کچھ دور میرے ہمراہ آیا اور کہا دیکھ کیا نظر آتا ہے۔ میں نے دیکھا تو ہمدان کے نشانات تھے۔ ہم سب اسی کی اولاد ہیں۔ اور محمد اللہ سب کے سب اثنا عشری ہیں۔



مطلب کر بلا۔ ”ہا“ سے مطلب ہلاکت ”یا“ سے مطلب ”یزید“ قابلِ حیثین عین سے مطلب عطش (پاس) ہے اور ”صاد“ سے مراد صبر حیثین ہے۔ یسین کر زکر علیہ السلام بے اختیار رو دیے اور تین روز تک مسجد سے باہر نہ نکلے اور رو کر درگاہ الہی میں دعا کی کہ پروردگار حیثین کے غم میں تیرے جیب اور علی وفاطمہ کا کیا حال ہوگا۔ پالنے والے مجھے بھی ایک پسر عنایت فرما اور اس کی محبت بھی میرے دل میں ایسی ہی پیدا فرما، اس کے بعد اس کی شہادت سے میرے دل کو بھی اسی طور پر غمگین اور پُر درد فرما جس طرح اپنے جیب کے دل کو شہادت حیثین سے دردیہون ہے۔ دعائے زکریا قبول ہوئی۔ یحییٰ جیسا پسر عنایت ہوا اور شہادت کا منظر دیکھ اس کے بعد امام حسن عسکری علیہ السلام نماز کو تشریف لے گئے۔ احمد بن اسحاق میں نے دیکھا کہ ملول و غمزدہ آرہے ہیں۔ میں نے دریافت کیا کیا وجہ ہے تو بتلایا وہ پارچہ جو اس ضعیفہ نے مجھے دیا تھا کھو گیا ہے تلاش بیکار کے بعد کبھی نہیں ملا میں نے کہا پریشانی کی کیا بات ہے۔ امام کو جا کر مطلع کر دو۔ احمد اندر گئے اور وہاں سے ہنستے ہوئے آئے۔ میں نے وجہ پوچھی تو بولے اس کپڑے پر امام نماز ادا کر رہے ہیں کتاب الخبثۃ میں کلینی علیہ الرحمۃ سے روایت ہے کہ احمد بن فارس نے بیان کیا کہ شہر ہمدان میں ایک جماعت جو بنی داؤد کے نام سے مشہور تھی سب کے سب شیعہ تھے اور امامیہ مذہب رکھتے تھے۔ میں نے ان سے پوچھا کہ کیا وجہ ہے کہ ہمدان میں صرف ایک یہی جماعت مذہب شیعہ رکھتی ہے۔ ان کے ایک متقی اور پرہیزگار بزرگ نے کہا ہمارے جدِ علی جن سے ہم منسوب ہیں ان سے روایت ہے کہ جب ہم حج سے واپس آرہے تھے تو میں اپنی سواری سے اتر کر کچھ دور پیل چلا اور تھک گیا تو ایک جگہ سائے میں دم لینے بیٹھ گیا کہ غنودگی غالب ہوئی اور قافلہ دور نکل گیا۔ جب بیدار ہوا تو آفتاب کافی طلوع ہو چکا تھا۔ دھوپ میں شدت تھی۔



## انتظار

انتظار کے معنی راہ دیکھنا۔ جو فطرتِ انسانی میں داخل ہے۔ کون انسان عاقل ہے جس کی زندگی امید سے خالی ہے۔ جب تک زندگی ہے امید ہے اور جب تک امید ہے زندگی ہے اور جب تک امیدیں رہیں گی انتظار رہے گا۔ لہذا انتظار فطرتِ انسانی ہے جس کے لیے کسی دلیل و ثبوت کی ضرورت نہیں کیونکہ کوئی انسان بھی خالی از انتظار نہیں۔ امیدیں اچھی ہوں یا بُری ہر شخص اس کی بار آوری کا منتظر ہے کسی کو اپنے عزیز یا رفیق کے آنے کا انتظار ہے کوئی دوست کے انتظار میں بیٹھا ہے۔ کوئی صحت کے انتظار میں لیٹا ہے کوئی فارغ التحصیل ہونے کا انتظار کر رہا ہے۔ کوئی امیدوں کی بر آوری کے انتظار میں ہے۔ الغرض۔ ہر کس بحیالِ خویش خبطے دارد۔ مگر یہیں یہاں ایک ایسے انتظار کا ذکر مقصود ہے جس کو عالمِ انسانیت کی ہر فرد کر رہا ہے اور وہ ایک سچے رہبر، منصف، ہادی اور کامل مصلح کی آمد کا انتظار ہے۔

(۱) اسلام کی نظر میں اس ہادی کا نام مہدی ہے جس کے ظہور پر عالم امکان عدل و انصاف سے چڑھ جائے گا۔

(۲) زرتشتیوں کی نظر میں اس کا نام یزدان ہے جو اہرمین سے جنگ کر کے دنیا کو ظلم و جور سے نجات دلائے گا اور عالم کو انصاف و عدل سے بھر دے گا (کتاب مہر و زرتشت)

(۳) جاما سپ، کتاب جاما سپ نامہ میں تحریر کرتا ہے کہ ایک مرد عرب بزرگ بزرگ تن و بزرگ ساق جو اپنے جد کے مذہب پر ہوگا نمودار ہوگا جو مع لشکر ایران کا رخ کرے گا اور زمین کو عدل و داد سے بھر دے گا۔

(۴) ہندی اور برہمنوں کی نظر میں کتاب (دشن جوگ) میں تحریر ہے کہ دنیا ایک

ایسے شخص پر ختم ہوگی جو خدا کو بہت دوست رکھتا ہوگا اور اُس کے بندگانِ خاص سے ہوگا جس کا نام مبارک اور عمدہ ہوگا۔

(۵) ایک دوسری کتاب (رویدہ) میں لکھتا ہے کہ دنیا کی خرابی پر ایک بادشاہ آخر زمانہ میں پیدا ہوگا جو خلائق کا رہبر ہوگا جس کا نام منصور ہوگا۔ تمام عالم پر حکومت کرے گا اور سب کا ایک دین ہوگا۔

(امام کا ایک نام منصور بھی ہے۔ مترجم)

(۶) برہمنوں کی مقدس کتاب (دادا لٹک) میں ہے کہ ایک دستِ حق آئے گا اور تمام دنیا پر حکومت کرے گا اور مخلوق کو راہِ ہدایت دکھائے گا۔

(۷) ہندوؤں کی کتاب (پاتیل) میں ہے جب دنیا ختم ہوگی تو ایک نیا دور شروع ہوگا اور ایک نیا بادشاہ ظہور کرے گا۔ جو دنیا کے دو پیشواؤں کا فرزند ہوگا۔ ایک آخر الزماں اور دوسرا (لشن) اور وہ آنے والا بادشاہ راہتا ہوگا جو حق کی جانب سے آئے گا اور رام کا جانشین ہوگا۔ جو بہت سے معجزات دکھائے گا۔

(۸) ہندوؤں کی کتاب (باسک) میں ہے کہ ایک ایسا عادل بادشاہ جو کہ فرشتوں، پریوں اور آدمیوں کا پیشوا ہوگا، آسمان اور زمین کے تمام حالات سے باخبر ہوگا، دنیا میں اس سے بزرگ نہ ہوگا آخر زمانہ میں آئے گا۔

(۹) کتاب تورات کے (مزامیر داؤد) کے مزمور ۳۷ میں تحریر ہے کہ شریر ختم ہو جائیں گے اور حکیم اور صلحا زمین کے وارث ہوں گے۔ اسی کتاب کے بابیسویں جملہ میں تحریر ہے کہ خدا کے نیک بندے وارثِ زمین ہوں گے اور ملعون فنا ہو جائیں گے اور انیسویں جملہ میں تحریر ہے کہ صدیق وارثِ زمین ہو جائیں گے اور ہمیشہ رہیں گے۔

(۱۰) کتاب (جبقو) بنی فصل ساٹ میں تحریر ہے کہ۔

(۱) اگرچہ تاخیر سے آئے مگر منتظر ہو کیونکہ ضرور آئے گا اور تاخیر نہ کرے گا۔ تمام امتوں



کو ایک جگہ جمع کرے گا۔

(۱۱) کتاب اشعبائی بنی فصل گیارہ میں تحریر ہے کہ ایک بزرگ درخت کی شاخوں میں سے ایک شاخ برآمد ہوگی جو گمراہوں کو عادل، مسکینوں کو ہدایت دے گی۔ اور بھیڑبا، بھیڑ کا دوست بن جائے گا۔

(۱۲) انجیل متی، فصل چوبیس میں ہے کہ مشرق سے مغرب تک ایک بجلی نمودار ہوگی اور ایک فرزند انسان ظاہر ہوگا اور فرشتہ بلند آواز سے صویر پھونکے گا۔

(۱۳) انجیل لوقا، میں بارہویں فصل میں تحریر ہے کہ کمر بستہ اور چراغ افروختہ رہو اور اس طرح رہو جیسے کسی آقا کا انتظار کر رہے ہو۔

الغرض مشرق ہو یا مغرب، عیسائی ہو یا یہودی، چینی ہو یا مصری ہر ایک، ایک نجات دہندہ ہادی کے انتظار میں ہے۔ اور یہی وہ انتظار ہے جو اقوام عالم کے ایمان کو روشن تر، عزائم کو قوی تر، فکر کو بیدار تر اور راہ رو کو ایک اچھی منزل تک لے جانے میں مدد دیتا ہے جس کا عقلی فائدہ یہ ہے کہ انسان مستقبل کی کامیابیوں سے کبھی مایوس نہیں ہوتا۔ یہ معلوم ہو جانے کے بعد کہ ہر فرد، ہر قوم اور ہر جماعت ایک انبیاؑ رہبر، رہنما، مصلح، ہادی اور مہدی کے انتظار میں ہے۔ ہم نظریہ اسلام کی وضاحت کے لیے کچھ روایات پیش کر کے ثواب انتظار پر چملا روشنی ڈالیں گے۔

## ثواب انتظار بقول صادق آل محمد

علیہ السلام سے سوال کیا کہ ایسے شخص کے بارے میں جو ائمہ برحق کا ماننے والا ہو اور انتظار قائم آل محمد میں دنیا سے کوچ کر جائے، آپ کیا فرماتے ہیں۔ ائمہ نے فرمایا۔ اس کی مثال ایسی ہے جیسے کوئی وقت ظہور قائم اُن کے ہمراہ ہو اور رحلت کر جائے۔ (بعد قدرے سکوت فرمایا) بلکہ اس کی مثال اس شخص کی ہے جو رسول کے ہمراہ

جنگ میں شہید ہو جائے۔ اس سے واضح ہوا کہ انتظار قائم آل محمد وہ عبادت ہے جس سے بڑھ کر کوئی عبادت نہیں۔ اگر انسان اپنی فرض عبادات کے ساتھ اس عبادت پر بھی ایمان رکھے تو اس کی نجات میں شک قولِ امام میں شک کے مترادف ہوگا۔

**حدیث اہل سنت در بارہ مصلح جہاں** | بعض لوگوں کا خیال ہے کہ قرآن کی موجودگی میں

احادیث و روایات کی کیا ضرورت ہے۔ بظاہر یہ کہنا کہ حسبنا کتاب اللہ یعنی اللہ کی کتاب قرآن ہمارے لیے کافی ہے صحیح معلوم ہوتا ہے۔ کیونکہ قرآن خود کہہ رہا ہے کہ مجھ میں ہر چیز کا بیان ہے۔ دوسرے یہ کہ حدیث کی صحت اور عدم صحت پر کسی صحیح فیصلہ تک پہنچنا دشوار ہے۔ اس لیے حدیث ناقابل اعتبار ہے لیکن ہم ہمیشہ ایک مسلمان کے ہرگز قرآن پر بغیر حدیث کے عمل پیرا نہیں ہو سکتے۔

(۱) منکران حدیث صحیح در حقیقت منکر قرآن ہیں۔ کیونکہ قرآن نے حدیث پیغمبرؐ پر عمل کرنے کو واجب قرار دیا ہے چنانچہ قرآن کہتا ہے جو کچھ رسول تمہیں دے وہ لو اور جس سے منع کرے ترک کر دو۔

(۲) اگر حدیث سے روگردانی کی گئی تو گویا قرآن کے عمل پہلو کو چھوڑ دیا گیا۔ کیونکہ قرآن کی تمام تر ضروری تفسیر علی رسولؐ میں ہے اس کو چھوڑ کر ہم آئین قرآن کو صحیح طور سمجھ نہیں سکتے۔ لہذا احادیث اہل سنت سے یہ ثابت کرنا ہے کہ وہ مصلح جہاں کون ہے۔ بالعموم مسلمانوں کا اعتقاد یہ ہے کہ وہ ایک مرد بزرگ ہے جس کا نام مہدی ہے چنانچہ ہم اس انتظار کی بحث کے سلسلہ میں دیکھتے ہیں کہ وہ رہبر خاندان پیغمبرؐ سے ہے جس کا مہدی نام ہے۔ چنانچہ وہابی بھی اسی پر اعتقاد رکھتے ہیں مکہ معظمہ کا ایک رکنہ (رابطہ عالم اسلامی) رقمطراز ہے کہ ظہور مہدی مکتہ سے ہوگا اور ظلم و ستم کو خداوند عالم



بوسیدہ مہدی ختم کر کے زمین کو انصاف سے بھر دے گا اور خلفاء راشدین کی تعداد بارہ ہے جن کی خبر رسولؐ سے کتب صحاح نے دی ہے۔ احادیث متعلقہ مہدی اکثر صحابہ پیغمبرؐ سے نقل کی گئی ہیں جن میں سے چند کے نام مندرجہ ذیل ہیں۔

### راویان حدیث دربارہ مہدی:

علی بن ابیطالب، عثمان بن عفان، طلحہ بن عبید اللہ، عبد اللہ بن عوف، عبد اللہ بن عباس، عمار یاسر، عبد اللہ بن مسعود، ابوسعید خدری، ثوبان، قرہ بن اساس، عبد اللہ بن حارث، ابوہریرہ، حذیفہ بن یمان، جابر بن عبد اللہ، ابوامامہ، جابر بن ماجہ، عبد اللہ ابن عمر، انس ابن مالک، عمر ابن حصین، ام سلمیٰ۔ ان کے علاوہ بھی اکثر معتبر محدثین سے روایت ہے علاوہ بریں اکثر کتب مشہور اہل سنت مثلاً سنن ابوداؤد، سنن ترمذی، ابن ماجہ ابن عمر والدانی، مسند احمد، ابن یعلیٰ و بزاز، صحیح حاکم، معاجم طبرانی، رویانی، دارقطنی، البغیم در اخبار مہدی، خطیب و تاریخ بغداد، ابن عساکر و تاریخ دمشق وغیرہم بعض مخصوص کتب جو دانشمندان اسلامی نے اس سلسلہ میں تصنیف کی ہیں مثلاً البغیم در اخبار مہدی، ابن حجر در (علامات مہدی) اور السی العرقی نے کتاب (المہدی) میں ابوالعباس نے کتاب ابن خلدون میں اور مدینہ منورہ کے رسالہ جامعہ اسلامیہ کے مدیر نے لکھا ہے کہ خروج مہدی اہل سنت کے معتقدات میں سے ہے جس سے کسی اہل سنت کو انکار نہیں ہے۔ بلکہ خروج پر یقین واجب ہے۔

### چند احادیث معروف ترین علماء اہل سنت:

(۱) دانشمند معروف شیخ منصور علی ناصف اپنی کتاب (التاج) جامع الاصول میں تحریر کرتے ہیں کہ ماضی اور حال کے تمام دانشمندان تسلیم کرتے ہیں کہ آخر کار ایک مرد

اہل بیت پیغمبرؐ سے ظاہر ہوگا جو تمام ممالک اسلامیہ پر غالب آجائے گا سب اس کی پیروی کریں گے جو عدل کو عام اور ظلم کو تمام کر دے گا۔ اس کا نام مہدی ہوگا۔ اور یہی روایت اکابر محدثین، ابوداؤد، ترمذی، ابن ماجہ، الطبرانی، ابی یعلیٰ، دالبزاز والامام احمد، حاکم وغیرہم سے بھی مروی ہے۔

(۲) خود ابن خلدون جو احادیث مہدی کا مخالف ہے۔ لکھتا ہے کہ تمام مسلمانوں نے اس کو تسلیم کیا ہے کہ آخر زمانہ میں ایک شخص اہل بیت پیغمبرؐ سے ظاہر ہوگا جو عدل کو عام کر دے گا۔ ص ۳۱۱

(۳) محمد شبلی دانشمند معروف مصری اپنی کتاب "نور الابصار" میں رقم طراز ہیں کہ پیغمبر اسلام سے تواتر کے ساتھ یہ روایت ہے کہ ایک مرد اہلیت سے آخر زمانہ میں ظہور کرے گا اور زمین کو عدل و داد سے بھر دے گا۔ ص ۱۵۷

(۴) شیخ محمد صیان نے اپنی کتاب "اسعاف الراغبین" میں صفحہ ۱۳۸ پر لکھا ہے کہ اخبار جو پیغمبرؐ سے منسوب ہیں گواہی دیتے ہیں کہ ایک مرد اہلیت پیغمبرؐ سے آخر زمانہ میں ظاہر ہوگا اور دنیا کو عدل و انصاف سے بھر دے گا۔

(۵) ابن حجر نے صواعق محرقہ میں صفحہ ۹۹ پر بعینہ یہی عبارت نقل کی ہے۔ ان شواہد کے بعد اگر کسی میں قدرے ایمان اور انصاف ہے تو وہ ظہور مہدی سے ہرگز انکار نہیں کر سکتا۔



## اعتراضات مخالفین مہدی

مخالفین مہدی کی تعداد اگرچہ آٹے میں نمک کی برابر ہے اور تمام راویان و علماء اہل سنت نے مخالفوں کی نہ صرف مخالفت بلکہ مذمت بھی کی ہے لیکن پھر بھی ان کے اعتراضات کے جوابات سے ہم ان کو ان کی کٹھ جھٹی کو منظر عام پر لانا چاہتے ہیں۔ ان کے اعتراضات کو پانچ حصوں میں تقسیم کیا جاسکتا ہے۔

(۱) اسناد اخبار مہدی معتبر نہیں۔

(۲) اخبار مذکور کو عقل تسلیم نہیں کرتی۔

(۳) ان اخبار نے مدعیان مہدویت کو فائدہ پہنچایا۔

(۴) اخبار مہدی معاشرہ اسلامی میں جمود کا باعث ہیں۔

(۵) یہ اخبار مذہب شیعہ کے مفاد کے حق میں ہیں۔

جواب ۱: احادیث مہدی شیعوں کے علاوہ تمام محدثین اور اکابر علماء اہل سنت سے بھی مروی اور ان کی معتبر کتب میں موجود ہیں۔ لہذا کسی ایک یا دو مخالف حدیث کو یہ حق نہیں پہنچتا کہ وہ تمام مستند اور معتبر علماء سنت اور ان کی تصانیف کو غیر مستند قرار دیدے۔

جواب ۲: احادیث مہدی میں ہیں کوئی بات خلاف عقل نظر نہیں آتی۔ اس میں کوئی سی بات خلاف عقل ہے کہ اہمیت رسول اور اولادِ فاطمہ سے ایک شخص ظاہر ہوگا۔ اور باطل کا نام و نشان مٹا کر حق کے نور سے دنیا کو منور کر دے گا اور اگر بالفرض ظہور مہدی کے سلسلہ میں کوئی معجزانہ پہلو ہو بھی تو بھی وہ کب قابل انکار ہو سکتا ہے معجزہ تو کہتے ہی اس کو سب جو عقل میں نہ آئے۔ کیا آپ انبیاء کرام

کے معجزات سے جو مطلق عقل میں نہیں آتے انکار کر سکتے ہیں؟

جواب ۳: یہ صحیح ہے کہ اس حقیقت یا اس تصور نے بہت سے غلط دعویدار مہدی پیدا کرنے کا موقع دیا۔ لیکن ایک حقیقت کو کیا صرف اس لیے پوشیدہ رکھا جاسکتا ہے کہ کوئی غلط دعویدار نہ پیدا ہو جائے۔ کیا نبوت کے جھوٹے دعویداروں کے خوف سے منصب نبوت ہی سے انکار کر دینا چاہیے۔ کیا اس خوف سے کہ کہیں دنیا میں خدا کے غلط دعویدار نہ پیدا ہو جائیں خدا کے وجود سے انکار کر دینا چاہیے۔

جواب ۴: اخبار مہدی معاشرے میں ہرگز جمود اور سستی کا باعث نہیں ہوتے۔ بلکہ جس طرح اعتقادِ خدا مشکلات اور سختیوں میں طاقت بخشتا اور برآوردی امید کا اطمینان دلاتا ہے اسی طرح اعتقادِ مہدی ہیں ولولہ انگیز جوش و خروش کے ساتھ مستقبل کی خوش کن تصویر دکھلا کر مصائب پر صبر اور پیش رفت و ترقی کا سبق سکھاتا ہے۔

جواب ۵: یہ کہنا کہ یہ احادیث کیونکہ مذہب شیعہ سے تعلق رکھتی اور اس مذہب کو فائدہ پہنچاتی ہیں لہذا اس میں نہیں ماننا چاہیے۔

اول تو یہ حدیث متفقہ بین الفرقین ہے جیسا کہ ہم پہلے ثابت کر چکے ہیں۔ علاوہ بریں اگر اس حدیث سے مذہب شیعہ کو فائدہ پہنچتا ہے تو اس میں حدیث اور مذہب شیعہ کا کیا گناہ ہے اور یہ کہاں کا اصول ہے کہ کسی چیز کو یہ کہہ کر ترک کر دیا جائے کہ یہ فلاں مذہب سے تعلق رکھتی ہے کہاں کی دانشمندی ہے شیعہ نماز پڑھتے ہیں تو یہ کہہ کر کہیں کہیں نماز ان کا طریقہ ہے لہذا انہیں ترک کر دینا چاہیے۔ شیعوں کے اصول دین میں امامت اور عدل بھی داخل ہے لہذا انہیں اپنے اصول بلکہ فروع سے بھی امامت و عدل کو نکال دینا چاہیے۔ ”بریں عقل و دانش بیاید گر لیت“

گویا اس کا مطلب یہ ہوا کہ ایک قابل لائق ڈاکٹر کی دوا اس لیے نہ کھانی چاہیے کہ صحت یابی پر ڈاکٹر کو فائدہ پہنچے گا اور اس کی شہرت میں اضافہ ہوگا۔



نام (نویدا من و امان) رکھا گیا۔ ان تینوں کتابوں کا ماخذ اہل سنت اور زیادہ کتب قدما و شیعہ ہے۔ مگر تینوں کتابوں کا بالوضاحت تذکرہ اس کتاب میں دشوار ہے۔ لہذا ہم صرف آخری کتاب کا مختصراً کچھ تذکرہ کر رہے ہیں۔

**فصل اول**۔ میں وہ احادیث ہیں جن میں پیغمبر خدا اور ائمہ ہدیٰ نے بارہ پیشواؤں کا ذکر کیا ہے۔ جن میں راویانِ اہل سنت اور شیعہ سے دو سو اہمتر احادیث اس فصل میں بیان کی گئی ہیں۔ یہ احادیث فریقین کی معتبر کتب سے لی گئی ہیں۔ اہل تشیع کا تو یہ اصولی مذہبی مسئلہ ہے لیکن اہل سنت کے لیے یہ دشواری پیدا ہو گئی ہے کہ وہ ان احادیث کے اور حدیث رسولؐ، کہ خلیفہ یا امام بارہ ہوں گے۔ اس کے بھی قائل ہیں لیکن ان اماموں یا خلیفوں کو جن کو شیعہ مانتے ہیں، نہیں مانتے۔ لہذا ان کو دشواری یہ پیدا ہو گئی کہ بارہ کی تعداد کس طرح پوری ہو۔ چار خلفاء کے بعد اور کس کس کو مانیں جن سے بارہ کی تعداد پوری کی جائے۔ آیا سلسلہ وار بارہ تسلیم کر لیں جن میں یزید بھی آتا ہے۔ اور اگر اس کو چھوڑ دیں تو کس اصول اور کلیہ کے ماتحت بارہ کی تعداد پوری کریں۔ خدا ان کی مشکل کو بصدق محمد و آل محمد آسان فرمائے۔

**فصل دوم**۔ اس میں چالیس احادیث اس بارہ میں کہ جانشین و اوصیا پیغمبر کی تعداد وہی ہے جو قرآن پاک میں خدا نے نقباء بنی اسرائیل کی بتلائی ہے اس پر مکمل بحث کی گئی ہے۔

**فصل سوم**۔ جو روایات اس فصل میں بیان کی گئی ہیں اس کے بارہ<sup>(۱)</sup> راوی ہیں جن کے پہلے علی علیہ السلام ہیں۔ ان روایات پر بحث کے لیے ایک سو تیرہ<sup>(۲)</sup> روایات بیان کی گئی ہیں۔

**فصل چہارم**۔ اس میں فریقین کے اکابر علماء کی ان احادیث کا بیان

## حدیث شیعہ در بارہ مہدی علیہ السلام فرجہ

مذہب شیعہ میں مسئلہ ذرا وضاحت اور تفصیل سے بیان کیا گیا ہے۔ کیونکہ اہل سنت اس مسئلہ پر اعتقاد تو رکھتے ہیں مگر اس کو فروغی مانتے ہیں لیکن شیعہ اس مسئلہ کو جزو اصولِ اصلی مانتے ہیں۔ کیونکہ ان کے بارہ اماموں کا سلسلہ مہدی پر ختم ہوتا ہے جو قائم الاوصیاء ہیں۔

بعض محققین اسلامی نے اہل سنت کی تعداد روایات جو در بارہ مہدی ہیں دو سو تحریر کی ہیں، حالانکہ اس موضوع پر روایاتِ اہل تشیع ایک ہزار سے زائد تحریر کی گئی ہیں۔ الغرض محققین و علماء اہل سنت کے نزدیک روایاتِ مہدی متواترات سے ہیں اور مذہب شیعہ کے نزدیک ضروریاتِ مذہب میں شمار کی جاتی ہیں۔

یہی وجہ ہے کہ مذہب شیعہ میں اس موضوع پر زیادہ تصانیف پائی جاتی ہیں اگرچہ اس زمانہ کی قدیم تصانیف میں اس زمانہ کی ضروریات کے مطابق وضاحت نہیں لیکن بیشمار کتابیں لکھی گئی ہیں۔ ہم بہ نظر اختصار یہاں صرف تین کتابوں کا ذکر کر رہے ہیں جو اس زمانہ کی جامع ترین کتابوں میں سے ہیں۔

(۱) کتاب (المہدی) تالیف فقیہ بزرگوار سید صدر الدین صدر بربان عربی۔ جس کا ترجمہ فارسی میں بھی ہوا۔

(۲) کتاب (البرہان علی وجود صاحب الزمان) مولف عالم مجاہد مرحوم سید محسن الایمن۔

(۳) کتاب (منتخب الاشراف فی احوال امام ثانی عشو) بفرمانش آیتہ اللہ آقائے بروجردی مرحوم۔ مولف دانشمند بزرگوار لطف اللہ صافی۔ جس کے فارسی ترجمہ کا



## نشانات آغاز انقلاب

ہر انقلاب کے واسطے کچھ ابتدائی ایسے علامات ضرور رونما ہوتے ہیں جن سے آنے والے انقلاب کا پتہ نشان چل جاتا ہے۔ لہذا اس انقلابِ عظیم یعنی ظہورِ مہدی کے لیے بھی کچھ علامات کا ہونا ضروری ہے۔

ہم تین اہم علامات کا یہاں جو کلیاتی ہیں تذکرہ کر رہے ہیں۔

(۱) ظلم و فساد کا عام ہو جانا، اس اہم علامت کا ہر دور اور فریقین کی مذہبی کتابوں میں ذکر کیا گیا ہے۔ یہ علامت کلیاتی علامات میں سے ہے مگر روایاتِ اسلامی میں جزئیاتی علامات کا ذکر بھی بکثرت کیا گیا ہے منجملہ اس کے امام جعفر صادق سے جو کتاب (طلوع آفتابِ مہدی) میں پچاس علاماتِ ظہورِ نقل کی گئی ہیں ہم بعض کا ذکر کر رہے ہیں۔

### امام جعفر صادق علیہ السلام نے فرمایا

- (۱) دنیا ظلم و جور سے بھر جائے۔
- (۲) قرآن اور آیاتِ قرآنی کی تاویل قیاساً اپنے مطلب بزرگاری کے لیے کی جانے لگے۔
- (۳) چھوٹے بڑوں کی عزت کرنا چھوڑ دیں۔
- (۴) لوگوں کی خوشنودی کے لیے آیات کی غلط تفسیر ہونے لگے۔
- (۵) رشوت عام ہو جائے۔
- (۶) شوہر عورتوں کی ناجائز کفائی سے روزی حاصل کریں۔
- (۷) بڑوں کو برائی سے منع کرنا ناممکن ہو۔

جس میں کہا گیا ہے کہ بارہ اوصیاء میں سے پہلے علی علیہ السلام اور آخری مہدی علیہ السلام ہیں۔ اس میں کیا نوے (۹۱) احادیث ہیں۔

فصل پنجم۔ جس میں بالتفریح بیان کیا گیا ہے کہ امام بارہ ہیں اور نو امام اولادِ امام حسین سے ہیں۔ اس میں (۱۳۹) احادیث ہیں۔

فصل ششم۔ اس میں ایک سو سات احادیث ہیں جس میں مذکورہ حدیث کے علاوہ یہ بھی ہے کہ بارہویں کا نام مہدی ہے۔

فصل ہفتم۔ اس میں اوصیاء پیغمبر کے نام تفصیل ہیں۔ اس میں پچاس احادیث اہل سنت سے کم اور شیعوں سے زیادہ پائی جاتی ہیں۔

ان تمام احادیث سے یہ روز روشن کی طرح واضح ہو جاتا ہے کہ مصلحِ بزرگ آنے والا مہدی ان خصوصیات کا حامل ہے۔

(۱) خاندانِ پیغمبر اسلام اور ان کی اولاد سے ہے۔

(۲) فرزندِ امام حسین ہے۔

(۳) پیغمبر کے بعد بارہواں پیشوا ہے۔

(۴) حسنِ عسکری کا فرزند ہے۔

(۵) دنیا کو عدل و انصاف سے بھر دے گا۔

(۶) ساری دنیا پر حکومت کرے گا۔

(۷) دولت کی فراوانی ہوگی غربت معدوم ہو جائے گی۔ امن و امان، راحت و آرام کا دور دورہ ہوگا۔ علاوہ ازیں سیکڑوں احادیث دال بر وجودِ مہدی ہیں۔





پہنچ جائے۔ چنانچہ ایک شاعر نے کہا ۔

آئیں گے وہ طوفان میں جب ہوگا سفینہ : طوفان کے آنے کی دعا بہر خدا مانگ  
موقوف قیامت پہ ہے جب آمد قائم : اے طالب دیدار قیامت کی دعا مانگ  
خدا رحم فرمائے ان مشتاقانِ زیارت پر جو اپنے سینوں میں اس قسم کی  
کافرانہ آرزوئیں لیے بیٹھے ہیں۔ ظالموں کے ظلم کو اچھا سمجھنا یا کمک دینی نہ صرف گناہ  
بلکہ کفر ہے۔ وہ ہادی وہ مہدی جس سے ہم یہ امیدیں لگائے ہوئے ہوں کہ جب وہ  
تشریف لائیں گے تو ظلم کو ختم اور عدل کو پھیلایں گے۔

ظالموں اور فاسقوں کی سرکوبی فرمائیں گے۔ باطل سے جہاد کر کے مفسدوں کے  
سروں پر ضرب کاری لگائیں گے تو سوچے کہ ظالموں کے ہمنوا ہو کر کیا ہم بھی اپنی ظالموں  
میں نہیں ہو جائیں گے جن کی سرکوبی کی جائے گی۔ جو ہادی بغرض جہاد آ رہا ہو جو  
دنیا کو ظلم و جور سے نجات دلانے آ رہا ہو، جو ظالموں کے سروں پر آخری ضرب  
لگانے آ رہا ہو جس سے تم یہ امید بھی رکھتے ہو کہ وہ عدل و انصاف دینی اسلام  
سے دنیا کو مبرا کر دے گا پھر بھی تم ظالموں کی فہرست میں نام لکھا کر تعیل ظہور  
کی امید میں اپنی سرکوبی اپنے رہبر سے کرنا چاہتے ہو۔ اگر ظہور چاہتے ہو اور صدق دل  
سے چاہتے ہو تو ظلم کے بے پناہ طوفانوں سے تنہا اٹھ کر دین کے سینہ سپر ہو جاؤ  
تاکہ کریم کا ابرکرم اپنی رحمتوں کی بارشیں تم پر پردہ غیب سے تمہاری لاچاری اور  
مالوسی دیکھ کر قبل از وقت برسا دے۔ کیا ظالم اور ستم گر بنکر اس کو بلاتے ہو  
جس کی تلوارِ عدل کا ظالم لقمہ نہیں گے۔ صحیح طریقہ طلب یہ ہے کہ اپنی قلیل جماعت  
کو بے طاقت اور کمزور جماعت کو ظلم کے بھیر طے کے سامنے لا کر کھڑا کرو اس یقین  
پر کہ بقولے شاعر ۔

تم صاحبِ قوت ہو مانا کہ ہمیں دم نہیں : اب آخری بے فیصلہ یا تم نہیں یا ہم نہیں

(۸) حج کسی دوسرے مقصد کے لیے ہونے لگے۔

(۹) آلاتِ لہو و لعب مکہ اور مدینہ میں عام ہو جائیں۔

(۱۰) خدا سے نہ ڈرنے والوں سے مساجد معمور ہو جائیں۔

(۱۱) ہر سال ایک نیا فساد رونما ہو۔

(۱۲) منبروں پر تقوے کی تقاریر ہوں اور مقرر خود عامل نہ ہوں۔

...

(۲) اہم علامات میں سے اخلاق کا پست ہو جانا ہے۔ تملق چاہلوسی  
بے مروتی، بے حیائی وغیرہ وغیرہ کا عام ہو جانا۔

(۳) اہم علامات میں سے دینی مسائل میں تصرف کرنا، قرآن کی غلط  
تفسیر کرنا، گنہگاروں کا بکثرت مساجد میں جمع ہونا۔ مساجد کو سبانا، نماز کی اہمیت  
کو گھٹانا۔

## دفعِ اشتباہ

ظلم و جور کا عام ہو جانا اور دنیا کا فساد و بے داد سے معمور ہونا کیونکہ اہم علامات  
ظہور سے ہے جیسا کہ ابھی اے میں بیان کیا گیا اور آئندہ علاماتِ ظہور میں متعدد احاد  
میں اس علامت کا بار بار ذکر ہوگا اس لیے ہم ضروری سمجھتے ہیں کہ ایک شبہ کو پیچھے  
رفع کرتے چلیں تاکہ آئندہ اذہان پر شبہ سے پاک ہو کہ علاماتِ ظہور کا مطالعہ کر سکیں۔  
کیونکہ بار بار یہ کہا گیا اور کہا جاتا رہے گا کہ ظہور مہدی جب ہوگا جب کہ دنیا پر ظلم و  
فساد چھا جائے گا۔ لہذا ظہورِ امام موقوف ہوا پیشرفتِ ظلم پر جس قدر جلد ظلم ترقی کرے  
گا اتنا ہی جلد ظہور بھی ہوگا۔ بنا بریں دنیا میں جس قدر ظالم، تہار اور ستم ایجاد ہیں وہ  
سب ظہورِ امام کے مددگار ہیں۔ لہذا مشتاقِ دیدارِ امام کو بھی ان کا ہمنوا ہو کر ظہور  
امام میں کمک دینی چاہیے اور دعا مانگنی چاہیے کہ ظلم جلد از جلد اپنی آخری منزل تک



یقین ہے ہو جاتی باریابی، وہ ایسا پردہ نشیں نہیں ہے  
مگر ہاں اس آستان کے قابل ابھی ہماری جبین نہیں ہے

اور ذرا وضاحت سے جواب یہ ہوگا کہ لوگوں کو موجودہ زمانہ کی تلخی، نا انصافی اور  
ناسامانی کا احساس ہو جانا چاہیے اور یہ محسوس کرنے لگیں کہ آئین بشری ہمارے اصلاح  
معاشرہ کے لیے کافی نہیں بلکہ قانون قدرت کی ضرورت ہے۔ لوگوں کو یہ محسوس ہو جانا  
چاہیے کہ ہمارا قانون ایسا ہو جو معلم اخلاق حمیدہ اور اطوار پسندیدہ ہو۔ یعنی اہل عالم  
کو چاہیے کہ اپنے آپ کو تشنہ بنائیں تاکہ کسی چشمہ صاف کی تلاش پر مجبور ہوں۔ مختصر یہ  
کہ لوگوں کو چاہیے اگر وہ تعداد میں کتنے ہی قلیل ہوں کہ اپنے اندر وہ جذبات پیدا  
کریں کہ انہی میں سے پہلے ایک مصلح، مصلح بزرگ کی آمد کا مقدمہ بن جائے اور انہی  
میں سے ایسا گل خوش رنگ پیدا ہو جو آنے والے جانفزا باغ کی خبر دے۔ اور اسی  
منہج زمین سے ایک ایسا درخت برآمد ہو جائے جو خمر بہار ہو۔ اور ایسے افراد وجود  
میں آجائیں اگرچہ قلیل ہوں جو شجاعت، جانبازی، فداکاری، پامردی اور دینداری  
میں قابل ذکر ہوں تاکہ جب وہ ظلم و جور کے مقابل صفت بستہ ہو جائیں اور اپنی  
مرد کو پکاریں (یا صاحب الزمان ادرکشی) تو فوراً مددگار آموجد ہو۔ یہ  
وہ آہی جاتے کبھی تو آتے، یہ دن بھی فرقت کے کٹ ہی جاتے  
مجھے یہ ڈر ہے کہ شاید ان کو میری دغا پر یقین نہیں ہے

ASSOCIATION KHOJA  
SHIA ITHNA ASHER  
JAMATE  
MAYOTTE

تمہارا امام تمہارا مولا تمہاری بیگمی، یسی بے بسی کو دیکھ کر نامکن ہے کہ درگاہ رب  
ال عزت میں مناجات نہ کرے کہ پالنے والے تیرے حبیب کے چند شیدائی باقی رہ گئے  
ہیں مجھے اجازت دے کہ میں ان کی مدد کروں اور مجھے وہ طاقت عطا فرما جس سے  
ان سوختہ پروانوں کو پھر حیات تازہ سے ہمکنار کر دوں۔ ورنہ امید ظہور اور ظہور کا انتظار  
سب خواب و خیال ہے بلکہ اس کو انتظار ہادی ہو ہی نہیں سکتا ہے جو خود ظالم ہے۔

## فلسفہ غیبت طولانی

اکثر اور بیشتر اذہان میں یہ سوال پیدا ہوتا ہے کہ :-

- (۱) ظلم و فساد کے کافی ہوتے ہوئے ظہور کیوں نہیں ہوتا۔؟
- (۲) ظاہر ہو کر دنیا کو عدل و انصاف سے کیوں معور نہیں کرتے۔؟
- (۳) غیبت کے اس قدر طولانی ہونے کی کیا وجہ ہے۔؟

(۴) آخر اس غیبت کا راز کیا ہے۔؟

اگرچہ بظاہر یہ سوالات شیعوں سے کیے جاتے ہیں لیکن ایسا ہرگز نہیں یہ  
سوالات عمومی ہیں۔ دنیا کا کوئی فرد کوئی قوم اور کوئی مذہب ایسا نہیں جو کسی کسی مصلح  
کی آمد کا انتظار نہ کر رہا ہو۔ لہذا یہ سوال ہر قوم و ملت سے ہو سکتا ہے کہ وہ مصلح جس  
کا ہمیں انتظار ہے، اب تک پیدا کیوں نہیں ہوا۔ اور پیدا ہو گیا ہے تو ظاہر کیوں نہیں  
ہوا تاکہ دنیا کو عدل و داد سے معور کر دے مختصر یہ کہ اس سوال کے جواب کے ذمہ دار  
صرف شیعہ ہی نہیں، بلکہ ہر وہ قوم و ملت ہے جو کسی رہبر کے انتظار میں ہے۔

بہر حال اس سوال کا جواب مختصراً تو ہم یہ دیں گے کہ انقلاب کے واسطے صرف  
رہبر اور ایک مصلح ہی کافی نہیں جب تک کہ عوام بھی آمادہ نہ ہوں لیکن ابھی افسوس ہے

کہ دوسری جانب صلاحیت مفقود ہے۔



ہوں گے۔ یہودی نے درخواست کی کہ اُن کے نام بھی بیان فرمائیے۔ آپ نے فرمایا حسین کے بعد اُن کا فرزند علیؑ اور علیؑ کے بعد اُن کا فرزند محمدؑ اور محمدؑ کے بعد اُن کا فرزند جعفرؑ اور جعفرؑ کے بعد اُن کا فرزند موسیٰؑ اور موسیٰؑ کے بعد اُن کا فرزند علیؑ اور علیؑ کے بعد اُن کا فرزند محمدؑ اور محمدؑ کے بعد اُن کا فرزند علیؑ اور علیؑ کے بعد اُن کا فرزند حسنؑ اور حسنؑ کے بعد اُن کا فرزند محمدؑ مہدیؑ۔ پس یہ ہیں بارہ وصی۔

اس کے بعد اس نے اُن کی وفات کے بارے میں سوال کیا۔ آپ نے تفصیلی جوابات دے کر فرمایا کہ میرے بارہویں جانشین کی طولانی غیبت ہوگی اور ظہور نہ ہوگا مگر جب اسلام کا اسم رہ جائے گا اور قرآن فقط رسم رہ جائے گا۔ یہودی نے بعد قبول اسلام کچھ اشعار پڑھے جن کا ایک مصرعہ یہ تھا۔

”اخرهم یسقی الظماء وهو الامام المنتظر“ یعنی اُن کا آخری تشنگانِ (حق) کو سیراب کرے گا اور وہی امام منتظر ہے۔

اور اسی کتاب میں عامر بن وائل صحابی سے منقول ہے کہ علیؑ بن ابیطالبؑ نے فرمایا کہ رسول خداؐ نے فرمایا کہ اے علیؑ تو میرا وصی ہے تجھ سے جنگ مجھ سے جنگ ہے تجھ سے صلح مجھ سے صلح ہے اور تو گیارہ اماموں کا باپ ہے جو کہ سب معصوم و طاہر ہیں اور بارہواں اُن کا مہدیؑ ہے جو زمین کو عدل و انصاف سے بھر دے گا۔

امام مہدیؑ آخر الزمان کے متعلق کتب شیعہ میں بکثرت احادیث وارد ہوئی ہیں۔ ہم بنظر اختصار صرف یہ کہیں گے کہ اگر لوگ تفصیل کے خواہاں ہوں جس کی اس کتاب میں گنجائش نہیں ہے وہ کتاب ”منتخب الاثر فی احوال امام اثنا عشر“ کو ملاحظہ فرمائیں، جس کے ترجمہ کا نام ”لذیہ امن و امان“ ہے۔ اس کتاب میں اکیانو روایات اس موضوع پر ہیں کہ امام بارہ ہیں جن کے اول علیؑ اور آخری مہدیؑ ہیں۔ اور چوہر الزم نے روایات اس پر ہیں کہ آخری امام مہدیؑ ہیں۔ اور ایک سؤسات روایت

## عقیدہ شیعہ در بارہ مہدی

عقائد شیعہ تمام تر پیغمبرؐ اور اوصیاؑ پیغمبرؐ کی احادیث اور اقوال سے ماخوذ ہیں جو چیز قرآن اور سنتِ رسولؐ و اہلبیتؑ اطہار سے ثابت نہ ہو وہ شیعوں کے نزدیک صحیح نہیں ہے۔ قائم آل محمدؑ (مہدی) کے بارہ میں شیعہ عقیدہ یہ ہے کہ مہدیؑ بارہواں جانشین پیغمبرؑ اور فرزندِ امام حسنؑ عسکریؑ ہیں۔ جن کا نام محمدؑ اور کنیت ابوالقاسمؑ ہے اور لقب مہدیؑ، صاحب الزمان اور قائمؑ ہے۔ (۲) مہدیؑ تا ہنوز زندہ ہیں۔ آپ کی ولادت کیونکہ ۲۵۵ھ میں ہوئی اس لیے اب آپ کی عمر ہزار سال سے بھی زیادہ ہے۔

(۳) مہدیؑ اگرچہ زندہ ہی مگر نگاہوں سے پوشیدہ ہیں اور اسی دنیا میں موجود ہیں۔ لیکن اکثریت اہل سنت بجز جند کا عقیدہ یہ ہے کہ پیدا ہوں گے اور خاندانِ پیغمبرؑ سے ہوں گے، اور بعض اس کے بھی قائل ہیں کہ وہ اولادِ امام حسنؑ عسکریؑ سے ہوں گے۔ بہر حال اس عقیدہ میں سب متفق ہیں کہ امام مہدیؑ ظہور فرمائیں گے۔ جو اولادِ پیغمبرؑ سے ہوں گے۔ چنانچہ شیخ سلمان قندوزی جو کہ علمائے اہل سنت سے ہیں مشہور کتاب ”ینایع المودۃ“ میں تحریر فرماتے ہیں کہ عبداللہ ابن عباسؓ سے روایت ہے کہ ایک عالم یہودی رسول خداؐ کی خدمت میں آیا اور رسول خداؐ سے بہت سے سوالات کیے جو اب شافی طے کے بعد مشرف بہ اسلام ہوا اور پھر اس نے یہ سوال کیا کہ آپ کا وصی کون ہے کیونکہ میرے پیغمبر کا وصی ہوتا ہے۔ سہاے پیغمبرؑ موسیٰؑ کا وصی یوشع بن نونؑ تھا جس کو خود موسیٰؑ نے منتخب کیا تھا۔ رسول خداؐ نے جواب میں فرمایا کہ میرا وصی علیؑ ابن ابیطالبؑ ہے اس کے بعد اس کے دو فرزند حسنؑ اور حسینؑ ہیں اور پھر نو امام نسلِ حسینؑ سے



(۱) سورج ہی کی وجہ سے موجوداتِ عالم میں حیات ہے۔

(۲) سورج نباتات، حیوانات اور انسان کی زندگی ہے۔

(۳) نشوونما کا باعث ہے۔

(۴) مردہ زمین کی آبیاری کا باعث ہے۔

(۵) دریا کی امواج کی بقا کا سبب ہے۔

(۶) باراں اور باد کا باعث ہے۔

(۷) انسانی رگوں میں گرمی و گردشِ خون کا باعث ہے۔ وغیرہ وغیرہ۔

اگر سورج ظاہر نہ ہو بلکہ پسِ ابرِ مفتوں اور مہینوں روپوش ہو تو کیا یہ مذکور فوائد باقی رہتے ہیں یا سورج کے یہ مذکور اثرات اور فوائد ختم ہو جاتے ہیں۔ ہم دیکھتے ہیں کہ جن ممالک میں سورج مہینوں ظاہر نہیں ہوتا یہ فوائد اور اس کے اثرات بالکل اسی طرح باقی رہتے ہیں۔ لہذا سورج کے پوشیدہ نور کی طرح اس آفتابِ امت کے برگزیدہ نور سے حالتِ غیبت میں بھی وہی اثرات اور فوائد باقی رہیں تو تعجب کیوں ہے۔

**اثراتِ غیبت** (۱) معتقدین کے لیے قیامِ امید کا باعث ہے۔ جس طرح ایک لشکر کے سپہ سالار کا وجود لشکر والوں کے واسطے ان کے دلی اطمینان و سکونِ ہمت اور جرات کا باعث ہوتا ہے خواہ وہ نظر آ رہا ہو یا غائب ہو (نہ آ رہا ہو یہ یقین ہو کہ ہمارا سپہ سالار موجود ہے اگر لشکر کو یہ یقین ہو جائے کہ کوئی سپہ سالار نہیں ہے تو ظاہر ہے کہ ناامیدی کی لہر لشکر کو راہِ فرار اور شکست پر آمادہ کر کے نیست و نابود کر دے گی۔ ملک کا فرمانروا ملک کا امیر جب تک موجود ہے خواہ سفر میں ہو یا حضر میں سامنے ہو یا پوشیدہ، نظامِ مملکت میں کوئی فرق نہ آئے گا۔ البتہ اگر یہ معلوم ہو جائے

اس پر ہیں کہ امام بارہ ہیں اور تو امام اولادِ امام حسین سے ہیں جن کے آخری امام مہدی ہیں۔ اور پچاس احادیث وہ ہیں جن میں بارہ اماموں کے نام بالترتیب بیان کیے گئے ہیں۔ بعض احادیث میں صرن الفاظ کا فرق ہے مثلاً حدیث صحیح بخاری و صحیح ترمذی میں اثنا عشر امیر ہے اور صحیح مسلم میں اور صحیح ابی داؤد میں اثنا عشر خلیفہ ہے۔ ان صحاح میں ان احادیث کے ہوتے ہوئے کون سلمان بارہ اماموں یا بارہ خلیفوں سے انکار کر سکتا ہے۔ لہذا بڑی دشواری یہ واقع ہوئی ہے کہ تعداد بالترتیب پوری کرنے کو یزید کو بھی شامل کرنا پڑتا ہے اور اس کو اگر شامل نہ کریں تو تسلسل باقی نہیں رہتا۔ نہ تعداد پوری ہوتی ہے بلکہ بارہ کے بجائے سیکڑوں تک جا پہنچتی ہے۔ نبی امیہ اور بنی عباس سے ایسے خلفاء کو شامل کرنا پڑتا ہے جو میخوار و گنہگار تھے۔ اگر مسلمان ان دشواریوں سے بچنا چاہتے ہیں تو رسول کے بتلائے ہوئے بارہ کو مان کر دین کو شرابی پیشواؤں سے نجات دیں۔

## فائدہ وجودِ امام در زمانہ غیبت

شیعوں کا اعتقاد اور ایمان یہ ہے کہ وجودِ امام، امام ظاہر ہو یا غائب ہر حال ضروری اور واجب ہے۔ سوال یہ ہے کہ بحالتِ غیبت فائدہ امام کیا ہے اس کے لیے کلامِ معجز نظامِ رسالت ہمارے لیے بہت کافی و دافی ہے کہ جناب رسالت مآب سے سوال ہوا کہ زمانہ غیبت میں وجودِ مہدی سے کیا فائدہ ہے تو آپ نے فرمایا قسم اس خالق کی جس نے مجھے منصبِ نبوت پر فائز فرمایا کہ زمانہ غیبت میں بھی لوگ اس نور وجود سے فیضیاب ہوں گے جس طرح نورِ خورشید سے جبکہ وہ پسِ روپوش ہو فیضیاب ہوتے ہیں۔ اب دیکھنا یہ ہے کہ سورج ہمیں جبکہ ظاہر اور روشن ہو کیا فائدہ پہنچاتا ہے۔



قابل بنادیتی ہے کہ وہ پھر یہ کوشش نہیں کرتا کہ سورج ابر سے نیچے آئے اور  
میں اس کو دیکھوں، بلکہ وہ خود بالائے ابر جا کر سورج کی روشنی سے اپنے یقین  
میں اضافہ کرتا ہے اور یہ لوگ پھر آفتاب امامت سے براہ راست فیضیاب  
ہوتے ہیں۔

(۴) روحانی نامعلوم اثرات:- ایک بزرگ روحانی خواہ پیغمبر ہو یا امام  
جس طرح اپنی گفتار، رفتار، تعلیم و تربیت سے لوگوں پر اثر انداز ہوتا ہے اسی  
طرح وہ اپنی قوت روحانی سے بغیر گفتار و رفتار بھی قلوب پر اثر انداز ہو سکتا ہے  
اس کی بیشمار مثالیں ہیں۔ خدا کی برگزیدہ ہستیوں انبیاء اور ائمہ کا کیا ذکر یہ  
چیزیں تو ہم بعض عام روحانی انسانوں میں بھی دیکھتے ہیں کہ ان کے اثرات قلوب  
انسانی پر اس طرح ظہور پذیر ہوتے ہیں کہ حسب منشاء ہر کام ان سے کر لیتے ہیں تاریخ  
میں بہت سے واقعات کی طرف اشارہ کرتی ہے۔ اسد ابن زرارہ بت پرست  
کا واقعہ جس کو رسالت مآب کی ایک نظر رحمت نے بدل کر کافر سے مسلمان کر دیا۔  
اسی قسم کے واقعات کو دیکھ کر دشمنان اسلام رسول کو ساحر بتلاتے تھے۔ یا  
واقعات امام حسینؑ، کہ زہیر کو صرف ایک پیغام حسینؑ نے اس طرح تبدیل کیا کہ  
لقمہ اٹھایا ہوا دسترخوان پر رکھ کر سفر کر بلا کے لیے تیار ہو گیا۔ یا حتر ریاحی، جو  
روحانیت حسینؑ سے متاثر ہو کر مثل بید کا نپنے لگا اور یہی کشش اس کو شکر  
حسینؑ میں لا کر جنّت کا حقدار بنا گئی۔

یادہ واقعہ کہ امام موسیٰ کاظم علیہ السلام کے ایک جذب روحانی نے ہارون  
رشید کی بھیجی ہوئی ایک گل اندام کنیز کو جو امام کے تقدس کو بدلنے کے واسطے گئی  
تھی، خود ایسی بدلی کہ ہارون کو اس کے ایقان اور ایمان نے حیرت اور وحشت  
میں ڈال دیا۔ لہذا وجود امام کا آفتاب بھی پردہ غیبت سے یہ اثر رکھتا ہے کہ جس کو

کہ ہمارے سر پر کوئی حاکم کوئی سردار نہیں تو نہ صرف باعث ناامیدی بلکہ نفی اور ابتری  
کا بڑا موجب بن سکتا ہے شیعوں کا یہ اعتقاد ہے کہ ہمارا پیشوا ہمارا امام موجود بقید حیات  
ہے۔ ان کی مستقبل کی تمام امیدوں، ترقیوں اور خوش آئند انقلاب کا باعث ہے۔  
(۲) آئین خداوندی کی حفاظت و پاسداری کا باعث ہے جبکہ سلسلہ وحی ختم ہوا  
اور ہمیشہ کے لیے ختم ہو چکا تو ضرورت ہے کہ آئین الہی کی بقا اور اس کی حفاظت  
کے لیے ایک ایسا انسان ہو جو معصوم ہو تاکہ احکام الہی میں اپنی خواہش نفس کے  
زیر اثر کوئی تبدیلی و تغیر نہ کر سکے۔ علی ابن ابیطالب علیہ السلام نے فرمایا کبھی خدا  
کی زمین جنت خدا سے خالی نہیں رہ سکتی خواہ ظاہر و آشکار ہو یا مخفی و پنهان تاکہ  
احکام الہی اور دلائل روشن ضائع نہ ہو جائیں۔

قاعدہ ہے کہ کسی ضروری چیز جس کے تلف ہو جانے کا خطرہ ہو اس کو کسی محفوظ  
صندوق میں رکھ کر محفوظ مقام پر رکھ دیا جاتا ہے تاکہ چوروں کی دست برد اور دیگر  
خطرات سے محفوظ رہے اسی طرح سینہ امام اور قلب ہادی بھی ایک صندوق ہے  
جس میں آئین الہی محفوظ ہیں تاکہ وقت ضرورت ان کو پھر پیش کر دیا جائے۔  
(۳) تربیت مجاہدین حق آگاہ کا ذریعہ ہے۔

غیبت امام کا مطلب یہ نہیں کہ وہ کوئی روح ہے جو ہماری نظروں سے  
غائب ہے بلکہ وہ ہم ہی جیسا انسان ہے جو ہمارے ہی درمیان ہے جو ہم کو دیکھتا  
جانتا اور پہچانتا ہے اور ہم بھی ان کو دیکھتے ہیں مگر پہچانتے نہیں۔  
نہیں دیکھا انھیں میں مانتا ہوں۔ مگر بیشک مجھے وہ جانتے ہیں  
صدائیں دی ہیں اس کو چہ میں اتنی۔ مری آواز تک پہچانتے ہیں  
جس طرح اہل اور اصلاح پذیر سنگریزوں کو سورج کی شعاعیں جواہرات  
میں تبدیل کر دیتی ہیں اسی طرح اسی نور منور کی نظر اہلیت دیکھ کر انسان کو اس



ان کی عمر عیسیٰ، خضر اور ایسا کی طرح طویل ہوگی۔

جمال الدین سیوطی نے کتاب (احیاء المیت) شیخ نور الدین دشتی حنفی نے کتاب "شواہد النبوة" حافظ محمد بخاری خواجہ پارسا نے کتاب فضل الخطاب میں عبدالحق دہلوی بخاری نے رسالۃ المناقب میں امام اول علی بن ابیطالب سے لے کر تمام گیارہ ائمہ کے نام لکھ کر آخر میں لکھ ہے کہ آخری امام مہدی ہیں جو امام حسن عسکری کے فرزند ہیں، سید جمال الدین اپنی کتاب روضۃ الاحباب میں، شیخ سلیمان ابنی کتنا ینابیع المودۃ میں، شیخ الاسلام شیخ احمد جامی کتاب نفحات الانس میں ولادت امام مہدی کے متعلق تحریر فرما کر یہ شعر بھی لکھتے ہیں۔

من زہر حیدرم ہر لحظہ اندر دل صفاست  
ہمچو یک مہدی سپہ سالار در عالم کجا است

لہذا بعزیزت ولادت اب ہم علامات ظہور تحریر کر رہے ہیں اور کیونکہ علامت ظہور میں بار بار یہ ذکر آئے گا اور آچکا ہے کہ ہم علامت ظہور مہدی دنیا کا ظلم و جور سے پر ہو جانا ہے لہذا یہ بتلاتے چلیں کہ اس بنا پر خدا سے سوال کرنا پیغمبر خدا سے سوال کرنا اوصیا پیغمبر سے سوال کرنا کہ کب ظہور ہو گا مترادف اس کے ہے کہ ہم خدا سے، نبی سے، وصی سے یہ سوال کر رہے ہیں کہ دنیا ظلم و جور سے کب تک بھر جائے گی تو کیا خدا یا اس کا رسول اس دنیا کو ظلم و جور سے بھریا گئے جو ہم ان سے یہ سوال کر رہے ہیں۔ یہ سوال تو ان ظالم، جابر، عاصی، خاٹی حاکموں اور خطا کار پیشواؤں سے ہونا چاہیے اس لیے کہ ظلم و جور میں اضافہ تو ان کا کام ہے نہ خدا و انبیاء و اوصیا و خدا کا جس قدر جلد ظالم جابر دنیا کو ظلم و جور سے بھر دیں گے اتنی ہی جلد ظہور بھی ہو جائے گا۔ لہذا ظہور اور تعجیل ظہور کا مسئلہ ظالموں کی کوشش پر موقوف رہا البتہ ختمی مرتبت اور آپ کے اوصیا نے جو اور علامات

چاہے دور ہوں یا نزدیک اپنے جذبہ روحانی سے متاثر کر کے کار ہدایت انجام دیدے اور اس کو اپنا رفیق کار بنائے۔

(۵) یہ وجود امام کے ہی برکات ہیں کہ زمین و آسمان قائم ہیں اور وجود امام ہی کی وجہ سے خلق خدا کو روزی مل رہی ہے۔ کیا یہ خطاب قدرت حدیث قدسی میں پیغمبر سے مبالغہ گوئی ہے کہ "لولاک لسا خلقت الافلاک" کہ اگر تو نہ ہوتا میں آسمانوں کو نہ پیدا کرتا اور کیا اس سے انکار ہو سکتا ہے کہ یہ انبیاء الاقائم شہنشاہ لولاک کا ایک جزو لائیفک نہیں۔ یہ بھی رسول کا وہ حصہ ہے جس کی وجہ سے آسمان اور زمین کو پیدا کیا گیا ہے۔ یہ رسول کی اولاد اور جانشین کے موجود ہونے کی وجہ سے اب تک قائم ہیں اور رسول کی رسالت ان کے قیام کی وجہ سے اب تک قائم ہے۔

علامت ظہور مہدی (ع)  
پیشتر ذکر کیا گیا ہے کہ ولادت امام مہدی آخر الزمان عہد شیعہ علمائے ہدی نے نہیں بلکہ علماء اکابر اہل سنت نے بڑی توضیح سے ذکر کیا ہے۔

(۱) ابوسالم کمال الدین محمد نے اپنی کتاب مطالب السؤل باب (۱۳) محمد بن یوسف شافعی نے کتاب کفایت الطالب میں لکھا ہے کہ مہدی تاہنوز زیدۃ غیبت میں ہیں ان کی غیبت پر کس کو شک ہو سکتا ہے جبکہ حضرت عیسیٰ، خضر و ایسا بنص قرآن و سنت باقی ہیں۔ سبط بن جوزی کتاب تذکرۃ الخواص۔ شیخ محی الدین عربی فتوحات میں۔ شیخ عارف عبدالوہاب۔ نور الدین مالکی۔ اور شہاب الدین صاحب تفسیر بحر المواج نے اپنی کتاب میں جابر بن عبداللہ انصاری سے روایت کی ہے کہ میں نے (الواحد) جناب فاطمہ زہرا سلام اللہ علیہا کو دیکھا جس میں ائمہ کے اسمائے گرامی تھے امام مہدی بارہویں امام تک جس میں لکھا تھا کہ



اپنی چالیس ہزار فوج لیکر آپ کی مدد کرے گا۔

اسی اثنا عشریوں امام حسین علیہ السلام رجعت فرمائیں گے۔ پھر امیر المومنین رجعت فرمائیں گے۔ بحوالہ: (بجاء الانوار جلد ۱۳)

شیخ صدوق علیہ الرحمۃ نے کتاب ”ثواب الاعمال“ میں جناب امام جعفر صادق علیہ السلام سے روایت کی ہے کہ فرمایا رسول خدا نے کہ میری امت پر ایک وہ وقت آئے گا کہ قرآن رسا رہ جائے گا اور اسلام اسما رہ جائے گا یعنی نام کے مسلمان رہ جائیں گے۔ مسجدیں بنظاہر آباد ہوں گی روح عبادت غائب ہوگی۔ قرآن زبان پر ہوگا قرآن پر عمل غائب ہوگا۔ عالم اس زمانہ کے بدترین عالم ہوں گے۔

امام محمد باقر علیہ السلام نے فرمایا کہ قائم آل محمد منصور ہیں۔ یعنی خدا ان کو فتح و نصرت سے ہمکنار فرمائے گا۔ طی الارض کا معجزہ ان کو عطا فرمائے گا زمین اپنے تمام خزائن اور دفائن ظاہر کر دے گی۔ ان کی حکومت مشرق سے مغرب تک ہوگی اور ان کے ذریعہ خداوند عالم اپنے دین کو اریان عالم پر غالب فرمائے گا تو مشرکین اس کو پسند نہ کریں گے۔ حضرت عیسیٰ آسمان سے نازل ہوں گے اور ان کے پیچھے نماز پڑھیں گے کسی نے سوال کیا کہ یا ابن رسول اللہ قائم مہدی کینک ظہور کریں گے؟ تو فرمایا، جب عورتیں مردوں اور مرد عورتوں سے مشابہ ہو جائیں گے۔ عورتیں گھوڑوں پر سواری کریں گی۔ جھوٹ، سود اور بدکاری عام ہوگی۔ اور نفس زکیہ مقام رکن میں قتل ہوگا۔ آسمان سے ندا آئے گی، تین سو تیرہ آدمی ان کے ہمراہ ہوں گے۔

امام جعفر صادق علیہ السلام سے روایت ہے کہ رسول خدا نے فرمایا جو ہم اہلبیت کو دشمن رکھے گا خدا اس کو روز قیامت یہودی محصور فرمائے گا۔ لوگوں

بتلائی ہیں ہم مختصراً ان کا ذکر کر رہے ہیں۔

علامات ظہور میں سے حتی علامات مختصر یہ ہیں کہ :-

(۱) فریاد آسانی: آتش کا شرق سے پیدا ہونا اور تین یا سات روز اس مرنی کا قائم رہنا۔

(۲) سورج سے ایک نشان کا ظاہر ہونا۔

(۳) سورج کا نیمہ رمضان یا آخر ماہ میں گرہن میں آنا۔

(۴) یاہی عداوت کا بڑھ جانا۔

(۵) سلاطین جابر، بادشاہان ستم گار کا بکثرت ہو جانا۔

(۶) حرج و مرج کا بڑھ جانا۔

(۷) مرگِ سرخ: یعنی از تلوار، مرگِ سفید یعنی از طاعون، کا بکثرت ہونا۔

(۸) سید خراسانی کا پرچم شرق سے بلند ہونا۔

(۹) نفسِ زکیہ کا شہید ہونا۔

(۱۰) خروج دجال اور اس کا قتل ہونا۔

(۱۱) خروج سفیانی۔

(۱۲) عورتوں کا مرد بننے کی کوشش کرنا اور مردوں کا عورت بننے کی خواہش

اس کے علاوہ اور بیشتر علامات ہیں جن کا تذکرہ کسی موقع پر ضرورتاً ہم

آئندہ بھی کریں گے۔

ائم بعد انتقام کوفہ کی جانب رخ فرمائیں گے اور صحرائے نجف

اور کوفہ کے درمیان آپ کی معیت میں (۴۶۰۰) چھیالیس ہزار فرشتے اور

(۴۶۰۰) چھیالیس ہزار جن اور تین سو تیرہ نفر ہوں گے۔ بعد جنگ اپنے پیاد

ہوں گے اور سید حسنی آپ سے علامتِ امامت کا مطالبہ کرے گا اور بعد بیعت



من از پڑھیں گے اس کے بعد فرمایا کہ خدا کے حبیب نے منع فرمایا ہے کہ ہم اس کے بعد کا ہرگز انکشاف نہ کریں۔ لہذا مجھ سے نہ پوچھا جائے کہ اس کے بعد کیا ہوگا۔

✽ کتاب مذکور میں محلی ابن خنیس سے روایت ہے کہ فرمایا جناب امام جعفر صادق علیہ السلام نے کہ سفینی کا خروج قبل ظہور قائم حتیٰ امور میں سے ہے اور فرمایا کہ امیر المومنین نے فرمایا ہے کہ سپر جگر خوارہ وادی تالیس سے خروج کرے گا اور نجف و کوفہ پہنچ کر منبر پر قبضہ کرے گا۔ نیز فرمایا کہ سفینی خبیث ترین خلائق سے ہے جب سفینی دمشق، حمص، فلسطین، اردن، قسریں کے خزان پر قابض ہو جائے تو سمجھو وقت ظہور آگیا اور صدائے جبریل آسمان سے آئے گی کہ حق علیٰ اور شیعان علیٰ کا ہے شیطان زمین سے ندادے گا حق سفینی اور اس کے دوستوں کا ہے۔ پانچ ماہ رمضان کو سورج گرہن ہوگا۔ بعض روایات میں چاند گرہن بھی ہے۔ سفینی کے ہاتھ سے مکہ میں نفس زکیہ کا قتل ہوگا۔

✽ عبداللہ ابن عمر سے روایت ہے کہ رسول خدا نے فرمایا، قیامت نہ آئے گی جب تک تمہیں اس کا کذاب دعویٰ نبوت نہ کریں گے۔

✽ شیخ مفید علیہ الرحمۃ نے کتاب "ارشاد" میں ابی خدیجہ سے روایت کی ہے کہ امام جعفر صادق علیہ السلام نے فرمایا، قائم خروج نہ کرے گا جب تک بارہ خاندان ہاشمی سے دعویٰ مہدویت نہ کریں۔

✽ شیخ طوسی علیہ الرحمۃ نے کتاب "الغبنۃ" میں خلیل ازدی سے روایت کی ہے کہ فرمایا جناب امام محمد باقر علیہ السلام نے کہ ظہور قائم سے پہلے دو علامات ایسے ظاہر ہوں گے جو حضرت آدم کے زمین پر آنے سے اب تک ظاہر نہیں ہوئے۔ ایک یہ کہ سورج کو آخر ماہ میں گہن لگے گا، دوسرے چاند کو درمیان ماہ میں۔

✽ شیخ مفید علیہ الرحمۃ نے کتاب "ارشاد" میں علامات ظہور قائم یہ تحریر فرمائی

نے کہا کہ کلمہ شہادتین کے بعد بھی اس کو فائدہ نہ پہنچے گا۔ آپ نے فرمایا، ان دونوں کا فائدہ صرف یہ ہوگا کہ وہ دنیا میں قتل ہونے سے محفوظ رہے گا۔

کتاب مذکور میں ابن سیرہ سے روایت ہے کہ امیر المومنین خطبہ ارشاد فرما رہے تھے اور خطبہ میں تین مرتبہ فرمایا "سلونی قبل ان تفقدونی"

لوگو! جو چاہو مجھ سے پوچھو۔ اس سے قبل کہ میں تم میں موجود نہ رہوں۔ اصحاب امیر المومنین میں سے ایک صحابی صعصعہ بن صوحان اٹھ اٹھ اور کہا، یا امیر المومنین دجال کب خروج کرے گا؟ امیر المومنین نے فرمایا اے صعصعہ اس کا علم تو خدا کو ہے البتہ میں تمہیں کچھ علامات بتلاتا ہوں۔ "جب عبادت میں سے روح عبادت خضوع و خشوع ختم ہو جائے گا، دیانت اور امانت دنیا سے اٹھ جائے گی جو بٹ پسندیدہ، سود حلال اور رشوت عام ہو جائے گی، دین کو دنیا کے عوض فروخت کیا جائے گا، بیوقوف عقلمند سمجھے جائیں گے عورتوں سے مشورہ لیا جائے گا،

خون ریزی عام ہوگی، ظلم فخر یہ کیا جائے گا، امراء گنہگار، وزراء ظالم، قاریان قرآن فاسق، قرآن طلائی، مساجد منقش اور نماز کی صفیں جنگ کی صفیں بن جائیں گی، عورتیں تجارت میں مردوں کی شریک ہو جائیں گی، لہو و لعب عام ہوگا

بھڑیے بھڑیوں کی کھال پہن لیں گے۔ اثنائے کلام میں اجماع ابن نباتہ نے

سوال کیا، یا امیر المومنین دجال کون ہے؟ فرمایا، صیاد بن صید ہے جو اس کی تصدیق کرے گا وہ شفیق ہے اور جو اس کی تکذیب کرے گا وہ سعید ہے۔ اس کی ایک آنکھ ہوگی جو پیشانی پر ہوگی جس کی پیشانی پر کا فر بھی لکھا ہوگا۔ خیر پر سوار ہوگا! اس کا ایک قدم ایک میل کا ہوگا اور یہ بہ آواز بلند ندادے گا کہ اے میرے دوستو! جلد

میری طرف آؤ، میں ہی تمہارا پروردگار ہوں میں نے تم کو پیدا کیا ہے بالآخر وہ شام میں تل افیق کے قریب جمع کے روز اُس کے ہاتھ سے قتل ہوگا جس کے پیچھے عیسیٰ



ہوں گے کہ سکون و قرار کھو بیٹھیں گے۔

\* امام محمد باقر علیہ السلام سے روایت ہے کہ رسول خدا نے فرمایا، تم اپنے مقام پر خاموش رہو جب تک ان علامات کو نہ دیکھ لو جن کو میں تمہارے لیے بیان کر رہا ہوں ایک منادی دمشق میں طاق سال میں ندا کرے گا۔ دمشق کی زمین دھنس جائے گی مسجد بھی خراب ہوگی۔ تمام عرب میں فتنہ و فساد عام ہوگا۔ سفیانی خروج کرے گا۔ طائفہ بنی ذنب سے لڑے گا اور فتح پائے گا۔ پھر ایک مرد ظاہر ہوگا جس کے پاس عہد نامہ نشان اور رسول خدا کا اسلحہ ہوگا۔ اس کے بعد ایک منادی آسمان سے آپ کا نام (م ح م د) لے کر ندا کرے گا اگر اس نام سے تم مشکوک ہو جاؤ تو عہد نامہ، اسلحہ اور نشان، قتل نفس زکیہ کو دیکھ کر تمہیں یقین کر لینا چاہیے کیونکہ وہ عہد نامہ حسین علیہ السلام سے علی بن حسین سے ہوتا ہوا قائم تک پہنچا ہے۔ پھر آپ مدینہ پہنچیں گے اور وہاں سے محمد بن شجر کو یوسف علیہ السلام کی مثل زندان سے رہائی دلا دیں گے۔ اس کے بعد کوفہ آئیں گے۔ سفیانی اس زمانہ میں وادی رملہ میں ہوگا۔ وہاں دونوں لشکروں میں جنگ واقع ہوگی اس روز کو روزِ تغیر بھی کہتے ہیں۔ کیونکہ جو لوگ شیعیان علی سے لشکرِ سفیانی میں ہوں گے وہ آپ کے لشکر میں آجائیں گے اور جو سفیانی جماعت کے اس طرف ہوں گے وہ سفیانی لشکر میں بھیج دیے جائیں گے۔

\* کتاب الغیبتہ میں علی بن حسن کوفی سے روایت ہے کہ فرمایا رسول خدا نے روزِ محشر تمام لوگ چار گروہوں میں منقسم ہو جائیں گے۔ ایک گروہ سواروں کا ہوگا ایک پیدل کا ایک گروہ جو گھٹنوں کے بل چلتے ہوں گے اور چوتھے گروہ میں سب بہرے گونگے اور اندھے ہوں گے۔ اس چوتھے گروہ سے کوئی باز پرس نہ ہوگی اور نہ ان کا کوئی عذر سنا جائے گا اور ان کو دوزخ کی بھر پوری ہوائی آگ میں ڈال دیا جائے گا کسی نے سوال کیا کہ وہ کون لوگ ہوں گے جو اس طرح عذاب میں مبتلا کر دیے جائیں گے۔

ہیں۔ کہ سفیانی خروج کرے گا جس کا قتل ہوگا، سورج گرہن پندرہ ماہ رمضان میں اور چاند گرہن اس کے بعد ہوگا اور آفتاب وقتِ ظہر سے تا عصر حرکت نہ کرے گا اور نفسِ زکیہ کا قتل ہوگا۔ اور خراسان کی جانب سے سیاہ جھنڈے برآمد ہوں گے اور سیانی خروج کرے گا شام کے شہروں پر قابض ہو جائے گا لشکرِ ترک جزیرہ میں اور لشکرِ روم رملہ میں قیام پذیر ہوں گے۔ ایک دُمدار ستارہ مشرق سے طلوع ہوگا جو چاند کی طرح روشن ہوگا۔ بعد میں کمان کی شکل اختیار کرے گا۔ کنارہ آسمان پر سرخی نمودار ہوگی جو پورے آسمان کو گھیر لے گی، عرب میں فتنہ و فساد برپا ہوگا اور سلطانِ عجم کے نفرت سے نکل جائیگے اور اہلِ مصر اپنی ایک بزرگ شخصیت کو قتل کر دیں گے، شام برباد ہو جائے گا۔ کنارہ فرات شکافہ ہو جائے گا حتیٰ کہ پانی گلیوں اور کوچوں میں داخل ہو جائے گا کوفہ والے پریشان ہو جائیں گے۔ اور سامطہ کاذب یکے بعد دیگرے مختلف اوقات میں ہوا پیغمبری کریں گے اور دس آدمی ہاشمی مختلف اوقات میں دعوئے امامت کریں گے اور بغداد کا پل محلہ کرخ کی جانب سے منہدم ہو جائے گا، سیاہ آندھی اور زلزلہ آئے گا۔ بہت سے زمین میں دھنس جائیں گے۔ اہل بغداد اور اہل عراق انتہائی خوفزدہ ہوں گے۔ کھینٹیاں برباد ہو جائیں گی۔ اہل عراق اور اہل عجم میں شدید جنگ ہوگی اور بڑی خونریزی ہوگی۔ آسمان سے ایک آواز آئے گی جس کو ہر انسان اپنی اپنی زبان میں سمجھے گا۔ سورج میں ایک مجسمہ نظر آئے گا۔ مردے قبر سے اٹھائے جائیں گے۔ چونتیس مرتبہ بارش ہوگی جس کی وجہ سے مردہ زمین زندہ ہو جائے گی اور آپ کا ظہور مکہ معظمہ سے ہوگا اور خداوندِ عالم بہتر جانتا ہے۔

امام جعفر صادق علیہ السلام نے فرمایا کہ فرمایا جناب رسول خدا صلی اللہ علیہ وآلہ وسلم نے کہ بغداد اور بصرہ کی زمین دھنس جائے گی اور بصرہ میں قتل عام ہوگا، عمارتیں منہدم اور باشندے ہلاک ہو جائیں گے اور اہل عراق اس قدر خوف زدہ



مال کی پرستش ہوگی۔ ایک شخص نے سوال کیا، یا امیر المومنین ہمیں ایسے حالات میں کیا کرنا چاہیے؟ فرمایا، گریڈ گریڈ، بھاگو، بھاگو۔ جب نیکوں کی بات لوگ نہ مانیں اور نصیحت کرنے والے سے لوگ نفرت کرنے لگیں اور پھر بھی زبان سے کہیں لَا إِلَهَ إِلَّا اللَّهُ۔ تو خداوند عالم فرماتا ہے کہ کاذب ہو کا مکہ صحیح ہے لیکن کہنے والا جھوٹا ہے۔ پھر سوال کیا، کہ یا امیر المومنین علامت ظہور قائم کیا ہے؟ فرمایا تین چیزیں۔ (۱) نشام میں فتنہ و فساد۔ (۲) خراسان سے سیاہ نشان۔

(۳) ماہ رمضان میں اضطراب۔ لوگوں نے کہا، اضطراب سے کیا مطلب ہے؟ تو فرمایا وہ آواز جس کو سن کر سونے والے بیدار ہو جائیں گے اور جاگنے والے مضطرب ہو کر باہر نکل آئیں گے۔

✽ کتاب مذکور میں امام محمد باقر علیہ السلام سے روایت ہے کہ رسول خدا نے فرمایا، جب جانب مشرق آتش بزرگ دیکھو جو تین روز یا سات روز متواتر ظاہر ہو تو سمجھو ظہور ہو گیا۔ دوسری علامت یہ ہے کہ آسمان سے جبریل کی ایک آواز آئے گی ماہ رمضان میں، اور منادی قائم کا نام لے کر ندا کرے گا اور اہل مشرق و مغرب اس آواز کو سنیں گے۔ خدا رحمت فرمائے ان بندوں پر جو اعتبار کریں گے۔ یہ پہلی آواز جبریل کی ہوگی جو شب جمعہ ۲۳ رمضان کو سنی جائیگی اور بعد میں اسی روز شیطان آواز دے گا کہ فلاں شخص گھر میں قرآن پڑھتے ہوئے مار دیا گیا، تاکہ لوگ مشکوک ہو جائیں مشکوک لوگ جہنمی ہوں گے کیونکہ جبریل قائم آل محمد کا اصلی نام لے کر آواز دیں گے۔ لہذا شک کی گنجائش نہیں۔

✽ امام محمد باقر علیہ السلام سے روایت ہے کہ گویا میں اس قوم کو دیکھتا ہوں جو مشرق سے خروج کرے گی اور سلطنت نہ دی جائے گی مگر تمہارے صاحب کو۔ «بیان مولف»، یہ اشارہ سلطنت صفویہ کی طرف ہے۔ خدا اسی سلطنت کو

فرمایا، یہ وہ لوگ ہوں گے جو دنیا میں گمراہ ہو گئے تھے۔ آنکھیں رکھتے ہوئے حقائق سے چشم پوشی کرتے، کان رکھتے ہوئے حق باتوں پر کان نہ لگاتے اور زبان رکھتے ہوئے کبھی حق بات نہ کہتے تھے۔ انھوں نے ان لوگوں پر جو حضور خدا حاضر ہوں گے اور اپنے نبی کے وصی صاحبِ ولایت و جہاد ساقی کوثر علی ولی خدا کے تصور و اقرار دیے جائیں گے اور تعجب ہے ان لوگوں پر جو ظہور قائم میں شک کریں گے۔ وہ قائم جو زمین کو عدل و انصاف سے بھر دے گا اور عیسیٰ ان کی نصاریٰ اور اہل چین سے سفارش کریں گے کیونکہ قائم تسلیم علی سے ہے اور خلق و خلق میں عیسیٰ سے شبیہ تر ہے، حامل صفات انبیاء ہے۔ جب ظہور ہوگا تو شہر (رے) خراب ہو جائے گا اور بغداد زمین میں دھس جائے گا۔

✽ کتاب «الغیبتہ» میں خضر علیہ السلام سے روایت ہے کہ امیر المومنین نے فرمایا کہ قائم ظاہر نہ ہوگا جب تک جہنم دنیا کو نہ ہو جائے یعنی اس کے اوضاع و اطوار نہ بدل جائیں اور آسمان پر سرخی ظاہر نہ ہو اور یہ سرخی حاملانِ عرش کے آنکھوں کی سرخی ہوگی جو زمین کی اس ابر حالت پر روئیں گے اور جس سال ہماری اولاد سے غیبت میں جلنے والا ظہور کرے گا تو وہ لوگ جو ظالموں کے خوف سے شہر انبار اور شہر ہیت میں تکیہ کر کے رد پوش ہو گئے ہوں گے ظاہر ہو جائیں گے اور ایک شخص جو ہمنام پیغمبر ہے خوش اخلاق و خوش گفتار سوار آئے گا گویا ابر سے ماہتاب برآمد ہوگا اور اس کی رکاب میں ہر شخص متقی، پرہیزگار، وفادار اور وفا شعار ہوگا۔ دشمنوں پر حملہ آور ہوں گے اور فتحیاب ہوں گے۔

✽ کتاب مذکور میں ابنِ نباتہ سے روایت ہے کہ جناب امیر نے فرمایا کہ ایک وقت ایسا آئے گا کہ امیر، کافر، امین، خائن اور عارف فاسق ہو جائیں گے۔ سود عام، زنا بکثرت، حرام حلال ہو جائے گا۔



دُم بریدہ گھوڑوں پر سوار شام میں داخل ہوں گے۔ دمشق کا ایک قریہ زمین میں دھنس جائے گا۔ پس جگر خوارہ سفیانی شام کے منبر پر نظر آئے گا۔ جب یہ وقت آئے تو یقین کر لینا کہ اب ظہور قائم کا وقت آگیا۔

ایک اور موقع پر لوگوں کے سوال کے جواب میں امام نے فرمایا کہ عزت صرف مومنوں کے لیے ہے جو ہمارے امر کا منتظر اور دشمنوں کے ظلم و ستم پر صبر کرے گا وہ گل ہمارے ساتھ ہوگا پس جب حق کو دیکھو کہ مضل ہو گیا اور حق شناس ختم ہو گئے شہروں میں ظلم و ستم عام ہو گیا۔ قرآن کہہ ہو گیا۔ یعنی اس پر کوئی عمل کرنے والا نہ رہا۔ اور قرآن میں وہ چیزیں پیدا ہو گئیں جو درحقیقت اس میں نہیں ہیں اور جب دیکھو کہ دین منقلب ہو گیا اور اہل باطل اہل حق پر غالب آگئے۔ اور شر اس طرح شائع ہو گیا کہ اب روکنا ناممکن ہو گیا، فسق و فجور عام ہو گیا اور مومن کی نصیحت بریکار ہو گئی، کاذب کا کوئی تردید کرنے والا نہ رہا، بزرگ حقیر ہو گئے۔ فاسق معزز ہو گئے، صلہ رحمی منقطع ہو گیا۔ فاسق اور فجار اپنے فسق و فجور پر فخر کرنے لگے اور مومن کے نیک اعمال کا لوگ مذاق اڑانے لگے، ہمسایہ ہمسائے کو اذیت پہنچائے۔ کفار مومنین پر ہنسیں اور اصحاب ائمہ کو اور آیات قرآنی کو جو ان کی شان میں ہیں حقیر سمجھنا لگے ان کے ماتھے والوں کو ذلیل نگاہوں سے دیکھا جائے، راہ شر کشادہ اور راہ خیر مسدود ہو جائے۔ مرد عورتوں کی طرح مصروفِ زیبائش ہو جائیں۔ زر و مال ایمان سے عزیز تر ہو جائے، رشوت عام ہو جائے حتیٰ کہ مستورات کو بطور رشوت پیش کیا جا جھوٹی قسمیں اور قمار بازی کی عادت ہو جائے۔ لہو و لعب کھیل کود عام ہو جائے۔ تلاوت کلام پاک سے لوگ بیزار ہو جائیں، لغو اور باطل باتوں کے سننے کے شائق ہو جائیں مساجد طلبائے منقش ہو جائیں۔ غیبت پسندیدہ قرار پائے، جہاد و حج غیر خدا کے لیے ہونے لگے۔ حاکم کا فرار و مسلمان کو مسادی سمجھے۔ تول اور پیمانہ میں کھلی بے ایمانی ہونے

سلطنت قائم میں داخل فرمائے۔ معروف بن خربوذ سے روایت ہے کہ جب بھی میں خدمتِ امام محمد باقر علیہ السلام میں جاتا تو فرماتے۔ خراسان، سیستان، یعنی یہ فرما کر حضرت ہمیں بشارت مرثیہ دیتے تھے۔

\* کتاب مذکور میں زرارہ سے روایت ہے کہ میں نے صادق آل محمد سے سوال کیا کہ یہ خبر صحیح ہے کہ ایک نذر آسمان سے آئے گی اس طرح کہ ہر شخص اس کو اپنی زبان میں منے گا۔ آپ نے فرمایا بیشک قسم بخدا ایسا ہوگا اور یہ واقعہ جب ہوگا جب ہر لوگ اعتقادِ حق سے برگشتہ ہو جائیں گے۔ حج مومنین کے لیے بند کر دیا جائے گا۔

\* جناب محمد حنفیہ سے لوگوں نے سوال کیا کہ ظہور قائم کب ہوگا تو آپ نے فرمایا کہ ہمارے علم سے خدا کا علم مختلف ہے وہ بہتر جانتا ہے۔ میں وقت کا تعین نہیں کر سکتا حضرت موسیٰ نے اپنی قوم سے واپسی کے وقت کا تعین کیا تھا جب وہ گزر گیا، کیونکہ خدا نے اس میں توسیع کر دی تو موسیٰ کی قوم ان کی وعدہ خلافی پر کافر ہو گئی اور گوٹو سالہ پرستی اختیار کر لی۔ اسی طرح حضرت یونس علیہ السلام نے اپنی قوم سے کہا تھا کہ فلاں روز فلاں وقت تم پر عذاب خدا نازل ہوگا، مگر نہ ہوا تو قوم ان کے خلاف ہو گئی۔ لہذا بندہ کا کسی امر میں وقت کا تعین کرنا صحیح نہیں اس لیے کہ خدا قادر مطلق ہے وہ بدل بھی سکتا ہے۔

\* کتاب مذکور میں موسیٰ ابن امین نے صادق آل محمد روایت کی ہے کہ، فرمایا جناب رسول خدا نے کہ خروجِ سفیانی حقیقی ہے جب اس کی پانچ شہروں پر حکومت ہو جائے گی تب ظہور ہوگا۔ (مؤلف) پانچ شہروں سے مراد غالباً شام، فلسطین، حلب، حمص اور اردن ہے۔ شام میں زلزلہ آئے گا جس کی وجہ سے ہزاروں آدمی ہلاک ہو جائیں گے۔ اس کے بعد کچھ لوگ



کرے گا اور دنیا کو عدل و انصاف سے بھر دے گا۔

✽ سلمان فارسی کا بیان ہے کہ میں نے امیر المومنین علیہ السلام سے پوچھا کہ ظہور قائم جو آپ کی اولاد سے ہے کب ہوگا؟ آپ نے ایک آہ سرد بکری اور فرمایا، جب سلطنت اطفال کی ہوگی، حقوق خدا ضائع ہوں گے، قرآن گا کر پڑھا جائے گا۔ شہر بھرہ برباد ہو جائے گا، پھر قائم جو کہ اولاد حسین سے ہے ظاہر ہوگا۔

بعض علامات جو ظہور امام کی ظاہر ہو چکی ہیں مثلاً مسجد کو ذکی دیوار کا منہدم ہونا، اہل مہر کا اپنے امیر کو قتل کرنا، عبداللہ آخری بنی عباس کا ختم ہونا، نوحی شام کا خراب ہونا اور نزد محلہ کرخ بغداد کی نہر پر پل کا بننا، تلاوت قرآن کا موسیقیت سے معمور ہونا، فتنہ و فساد کا عام ہونا، لہو و لعب کا بکثرت ہونا وغیرہ

✽ کتاب معراج میں ابن عباس سے روایت ہے کہ رسول خدا نے فرمایا کہ میرا رب جب مجھے معراج پر لے گیا تو ایک آواز آئی۔ "یا محمد" میں نے کہا، "لبیک یا ربی لبیک" وحی فرمائی کہ یہ ملائکہ "سموات معلوم ہے کس چیز کے متعلق بحث کر رہے ہیں۔ میں نے کہا، پلنے والے تو ہی بہتر جانتا ہے۔ نذا آئی، کہ اے ہمارے حبیب تم نے اپنا کوئی وحی مقرر نہیں کیا، میں نے کہا اے رب عظیم جس کو تو فرماتے میں اس کو اپنا وحی مقرر کروں۔ نذا آئی اے محمد، علی وارث علم ہے بعد تیرے، اور صاحب لوئے حمد ہے۔ بروز قیامت اور ساقی کوثر ہے جو حوض کوثر سے تیری امت کے نیکو کاروں کو سیراب کرے گا۔ پھر وحی آئی۔ اے محمد میں اپنی ذات کی قسم کھا کر کہتا ہوں کہ اس حوض سے سیراب نہ ہوگا وہ جو تجھے تیرے اہلبیت اور تیری نیک اولاد کو دشمن رکھے گا۔ اور اے محمد میں تیری ساری امت کو

لگے، خون بہانا اور قتل کر دینا ایک معمولی بات ہو جائے۔ زکوٰۃ دینا لوگ بند کر دیں زکوٰۃ خمس غیر مستحقین میں تقسیم ہو۔ لوگ قصی القلب ہو جائیں، رحم و مہربانود ہو جائے، نماز صرف نمود و نمائش کے لیے پڑھی جائے، دیندار عالم دین، دین کو صرف حصول دنیا کے لیے حاصل کریں۔ طالب حلال ذلیل اور طالب حرام عزیز ہو جائیں مسکے اور مدینہ میں وہ امور ہوں جن کو خدا پسند نہیں فرماتا، اولاد ماں باپ کی اطاعت ترک کر دے، اُن کو نفرت کی نظر سے دیکھیں اور اُن کی حوت پر خوش ہوں، حاکم غلہ اس لیے جمع کرے کہ اس کو بڑی قیمت پر فروخت کرے۔ مساجد خدا ترس لوگوں سے پُر ہوں۔ فاسقوں کے پیچھے نماز پڑھی جائے، مستوں کی تعظیم و تکریم کی جائے اُن کے ہر فعل قبیح کو مستحسن سمجھا جائے، جب یہ علامات ظاہر ہوں تو خدا سے خائف رہو اور نجات کی دعا مانگو کہ وہ اپنے مہدی کو بھیج کر ان مصائب سے نجات دلائے۔ ✽ جناب جابر انصاری سے روایت ہے کہ جب رسول خدا حجتہ الوداع سے فارغ ہوئے تو آپ نے کعبہ کے حلقہ در کو کپڑے آواز بلند فرمایا۔

ایہا الناس! لوگ مسجد اور بازاروں سے دوڑ پڑے اور آواز پر جمع ہو گئے "تو آپ نے فرمایا۔ سنو! ایک زمانہ آئے گا کہ جس میں خار نہ ہوں گے، پھر ایک زمانہ آئے گا جس میں خار و برگ دونوں ہوں گے، اس کے بعد ایک زمانہ ایسا آئے گا جس میں صرف خار ہی خار ہوں گے۔ جابروں اور ظالموں کی حکومت ہوگی۔ مالدار کنجوس اور خلیل ہوں گے، فقیر دروغ گو ہوں گے، عالم دنیا دار ہوں گے۔ جنگ شدید واقع ہوگی، دین برائے نام رہ جائے گا۔ مرد عورتوں کے لباس میں ملیں ہوں گے عورتوں کے چہرہ سے حیا کا نقاب اٹھ جائے گا۔ مسجدیں نمازیوں سے معمور ہوں گی، مگر دل قرآن سے خالی ہوں گے، اُن کا چہرہ آدمیوں کا سا مگر دل شیطان جیسا ہوگا اور جب دنیا برائیوں سے بھر جائے تو میرے اہلبیت سے میرا ایک فرزند جو اولادِ فاطمہ سے ہوگا ظہور




حقہ مغرب میں دھنس جائے گا۔ بصرہ ایک شخص کے ہاتھوں جو تیری اولاد سے ہے اور اس کے بکثرت ساتھی ہو جائیں گے برباد ہو جائے گا اور ایک شخص اولاد حسن بن علیؑ سے خروج کرے گا اور دجال مشرق سے یعنی سیستان سے خروج کرے گا۔ سفیانی ظاہر ہوگا حتیٰ کہ اُس علیم وخبیر نے مجھے تاقیامت ہونے والے واقعات کی خبر دی اور میں نے معراج سے آکر اپنے پسر عم علیؑ ابن ابیطالب کو قیامت تک کی ایک ایک بات سے خبردار کیا اور کار رسالت انجام دیا۔ خداوند عالم کامیابی سے اس نعمتِ عظمیٰ پر شکر عظیم ادا کیا۔ (ازبحار الانوار جلد سیزدہم صفحہ ۲۵۲)

✽ عبد اللہ ابن عثمان سے روایت ہے کہ امام جعفر صادق علیہ السلام کی خدمت میں ہم حاضر تھے کہ قائم علیہ السلام کا ذکر ہوا۔ میں نے سوال کیا کہ کیسے معلوم ہو کہ اب ظہور قائم ہو گیا۔ فرمایا ظہور کی صبح کو جب تم بیدار ہو گے تو تمہارے زیر سر ایک رقعہ برآمد ہوگا جس پر لکھا ہوگا ”طاعتہ معروفۃ“ یعنی بیعت قائم طاعت ہے اور معروف ہے۔ اور آپ کے پرچم پر تحریر ہوگا اسمعوا واطیعوا یعنی سنا اور اطاعت کرو۔ اور پرچم خود بخود کھل جائے گا اور شمشیر خود بخود غلاف سے باہر آجائے گی اور بقدرتِ خدا گویا ہوگی۔ اے ولی اللہ وقتِ ظہور آگیا۔ ✽ کتاب مذکور میں شیخ صدوق علیہ الرحمۃ نے ہروی سے روایت کی ہے۔ کہ میں نے امام علی رضا علیہ السلام کی خدمت میں عرض کیا یا ابن رسول اللہ کیا یہ صبح ہے کہ قائم جب ظہور فرمائیں گے تو پہلے امام حسین علیہ السلام کے قاتلوں کی اولاد سے انتقاماً بدلہ لیں گے جیسا کہ صادق آل محمدؑ نے خبر دی ہے۔ امام علی رضاؑ نے فرمایا صحیح ہے۔ میں نے عرض کیا تو معاذ اللہ کیا خدا کا یہ فرمان غلط ہے کہ کوئی دوسرے کے کیے ہوئے پر نہیں کپڑا جائے گا۔ آپ نے فرمایا، فرمانِ خدا لاریب صادق ہے لیکن اولادِ قاتلانِ حسینؑ کیونکہ اپنے آباء و اجداد کے فعل پر راضی ہیں اور

داخلِ بہشت کروں گا مگر اُن کو جو جنت میں داخل ہونے سے انکار کریں گے۔ میں نے کہا کہ پروردگار! کیا کوئی ایسا بھی ہے جو جنت میں داخل ہونے سے انکار کر دے گا؟ ندا آئی کہ اے محمدؐ میں نے اپنی مخلوق میں سے تجھے پیغمبری کے لیے منتخب کیا اور پھر تیرے واسطے وحی منتخب کیا اور اس کی نسبت تجھ سے مثل ہارون کے ہے موسیٰ سے مگر تیرے بعد کوئی پیغمبر نہ آئے گا۔ اس کو میں نے تیری اولاد کا پد قرار دیا۔ اس کے حقوق امت کی گردن پر بالکل تیرے حقوق کی مثل ہیں جو اس کے حق کا منکر ہو گیا اس نے تیرے حق کا انکار کیا اور جس نے اس کی دوستی سے انکار کیا گویا اس نے بہشت میں داخل ہونے سے انکار کر دیا۔ پس کہیں کہیں سجدہ خالق میں گر گیا۔ ندا آئی، میرے حبیب سرسجدہ سے اٹھاؤ اور جو چاہے مجھ سے طلب کرو تا کہ میں عطا کروں۔ میں نے درگاہِ باری میں درخواست کی پالنے والے امت کے دل میں علیؑ کی محبت پیدا کر دے۔ آواز آئی اے محمدؐ طے ہو چکا ہے کہ جو فرمانبردار ہوں گے ہدایت پائیں گے اور جو نافرمان ہوں گے ہلاک ہوں گے مگر علیؑ کو میں نے تیرا وحی اور خلیفہ مقرر کر دیا ہے جس نے اس کی ولایت اور خلافت سے انکار کیا اور اس کو دشمن رکھا اس نے تجھے دشمن رکھا اور جس نے تجھ سے دشمنی کی اُس نے مجھ سے دشمنی کی اور میں نے یہ فضیلت عطا کی کہ پندرہ مہدی اس کے صلہ سے ہوں گے جو سب تیری ذریت اور قاطعہ زہرا کی اولاد سے ہوں گے اور گیارہواں جانشین علیؑ وہ ہوگا جس کے پیچھے عیسیٰ بن مریمؑ نماز پڑھیں گے اور وہ عدل و داد سے دنیا کو معور کر دے گا جبکہ وہ ظلم و جور سے پرہیز کریں گے، مبعود! ایک ہوگا۔ ندا آئی کہ جب علم اٹھ جائے گا جہل کا دور دورہ ہوگا۔ قاریاں قرآن کی کثرت ہوگی عاملِ کیمیا ہوں گے، ہر جگہ قتل و خون ہوگا، ہدایت کتنہ کم ہوں گے، دنیا دار فقیہ بکثرت ہوں گے، جور و فساد عام ہوگا، ایک حصہ مشرق میں اور ایک



❁ شیخ طوسی علیہ الرحمۃ فرماتے ہیں کہ قائم آل محمد کی غیبت کی وجہ خوف قتل ہے کیونکہ ان کے بعد کوئی امام نہیں رہتا لہذا سلسلہ نبوت بھی ختم ہو جائے گا۔ اگر یہ کہا جائے کہ خدا کو تو سب کچھ قدرت ہے خدا کیوں نہیں مجبور کرتا لوگوں کو وہ ان کو قتل نہ کریں تو یہ بندوں کے اختیار کا سلب کرنا ہے حالانکہ خدا نے بندوں کو اپنے اپنے فعل میں مختار بنایا ہے اگر خدا ان سے اختیار سلب کر لے تو سزا اور جزا پھر کس کو دے۔



✽ کتاب عمل الشرائع میں شیخ صدوق علیہ الرحمۃ سے روایت ہے کہ شذیب ابن انس اور دیگر اصحابِ امام جعفر صادق علیہ السلام سے روایت ہے کہ ابوحنیفہ خدمتِ امام میں ایک روز موجود تھے! امام نے ابوحنیفہ سے سوال کیا کہ وہ کون سی چیزیں ہے جس کے متعلق خداوند عالم فرماتا ہے کہ اس میں رات اور دن پُر امن و سکون سفر کرو۔ ابوحنیفہ نے کہا، مکہ اور مدینہ کی درمیانی راہ۔ امام نے اصحاب سے مخاطب ہو کر فرمایا کہ کیا مکہ اور مدینہ کے درمیان مسافر اور قافلے پُر امن رہتے ہیں لوٹے نہیں جاتے؟ سب نے کہا ضرور لوٹے جاتے ہیں، پھر آپ نے ابوحنیفہ سے سوال کیا، کہ اچھا یہ بتلاؤ کہ خداوند عالم فرماتا ہے کہ ”جو اس میں داخل ہو گیا وہ امن میں ہو گیا“ اس سے کیا مراد ہے؟ ابوحنیفہ نے کہا کہ کعبہ۔ خانہ خدا۔ امام نے فرمایا اگر مراد خانہ خدا ہے تو اس میں تو پسرِ زہیر کو بڑی بے رحمی سے قتل کیا گیا ہے۔ یہ سن کر ابوحنیفہ خاموش ہو گئے۔ ابو بکر حدری اصحابِ امام نے سوال کیا کہ کیا امن رسول اللہ پھر وہ مقام امن کون سا ہے؟ امام نے فرمایا، اس سے مراد معیتِ قائم آلِ محمد ہے کہ جو ان کے ساتھ مہاجر ہو گیا وہ سفر میں سلامت رہا اور جو ان کے رفقاء میں داخل ہو گیا پس وہ امن میں رہا۔

✽ کتاب عدل الشرائع میں ماجلویہ نے داؤد ابن لقمان سے روایت کی ہے کہ امام حنفی صادق علیہ السلام نے فرمایا کہ جب ہم اے قائم کا ظہور ہوگا تو ایک عورت لائی جائے گی جس پر اس جرم میں کہ اُس نے والدہ ابراہیم پر جو زہر رسول تھیں



## ثواب انتظار

اقوال ائمہ علیہم السلام سے یہ بات ثابت ہے کہ جس قدر انتظار قائم میں منتظرین کو ثواب ہے وہ کسی اور عبادت میں نہیں۔ قرآن کے حروف مقطعات جن سے علماء اسلام نابلد ہیں ان کے متعلق ائمہ علیہم السلام نے اشارہ فرمایا ہے کہ ان حروف مقطعات سے جو اعداد ابجد قدیم کے حساب سے برآمد ہوتے ہیں وہ مختلف واقعات انبیاء کے اور ائمہ کے سن ولادت و وفات ظاہر کرتے ہیں۔ جن کو قائم آل محمد بعد ظہور واضح فرمائیں گے۔

امام علی رضا علیہ السلام سے روایت ہے کہ فرمایا رسول خدا نے کہ میری امت کا بہترین عمل انتظار قائم ہے۔ نیز آپ نے فرمایا کہ جو شخص خدا کی عطا کردہ قلیل روز پر راضی ہے خدا بھی اس کے قلیل عمل پر اس سے خوشنود و راضی ہو جاتا ہے۔ اور انتظار ظہور قائم ایک بڑی عبادت ہے۔

کتاب حوائج میں ابی خالد سے روایت ہے کہ امام زین العابدین علیہ السلام نے فرمایا کہ فرمایا رسول خدا نے کہ خدا کے بارہویں ولی کی غیبت جو وصی رسول اور وصی جملہ ائمہ ظاہرین ہے، طولانی ہوگی اور جو ان کی غیبت کا قاتل اور ان کا منتظر ہوگا۔ وہ میری امت کے ہر زمانہ کے لوگوں سے افضل ہے اس لیے کہ خدا نے اس کو عقل و دانش اس قدر عطا فرمائی ہے۔ وہ غیبت کے زمانہ پر اس قدر یقین رکھتا ہے جس طرح زمانہ رسول میں رکھا جاتا تھا۔ لہذا اس کو اس زمانہ میں بھی ایسا ہی سمجھنا چاہیے جس طرح زمانہ رسول میں وہ لوگ جو شریک جہاد تھے۔

کتاب امالی میں شیخ مفید علیہ الرحمۃ سے روایت ہے کہ جابر نے بعد

اتمام ارکان حج امام محمد باقر علیہ السلام سے سوال کیا کہ یا ابن رسول اللہ ہمیں کوئی نصیحت اور ہدایت فرمائیے۔ آپ نے فرمایا، کہ صاحبان قوت کو چاہیے کہ وہ کمزوروں کی مدد کریں، امیر فقیروں کی اور ہر ایک اپنے دینی بھائی کو نیک عمل کی نصیحت کرے اور ہمارے رازوں کو پوشیدہ رکھے۔ ہماری نصیحت و ہدایت پر عمل کرے، قائم آل محمد کا منتظر رہے اگر تم میں سے کوئی قبل ظہور قائم وفات پا جائے تو اس کا شہیدوں میں شمار ہوگا۔

شیخ صدوق علیہ الرحمۃ نے کتاب خصال میں امیر المومنین علیہ السلام سے روایت کی ہے کہ آپ نے فرمایا۔ ظہور کے منتظر رہو، رحمت خدا سے ناامید نہ ہو۔ کیونکہ افضل ترین عمل خدا کے نزدیک انتظار ہے۔ انتظار کرنے والے ہمارے ساتھ محسوس ہوں گے۔

کتاب کمال الدین میں شیخ طوسی علیہ الرحمۃ اور کتاب الغیبتہ میں امام جعفر صادق علیہ السلام اور امام محمد باقر علیہ السلام سے روایت ہے کہ عبد الحمید واسطی نے سوال کیا کہ اے مولا ہم نے انتظار قائم میں کاروبار چھوڑا، لین دین چھوڑا اب ہماری حالت بھیک مانگنے کے قریب ہے۔ فرمائیے کیا کریں۔ آپ نے فرمایا خوشنودی خدا اور رضا جوئی خدا میں تم کوئی شخص ایسا دکھا سکتے ہو جو اس حالت کو پہنچ گیا ہو۔ یہ تمہارے اعتقاد کی کمزوری ہے۔ خداوند عالم اس بندہ کو جو بخل و غلوں قلب ہمارا مطیع ہو، ہر قسم کی ذلت سے محفوظ رکھتا ہے۔ میں نے کہا اگر ظہور قائم سے پہلے ہی میں وفات پا جاؤں تو میرا حال کیا ہوگا، فرمایا۔ اس شخص کا سا جس نے تلوار سے آپ کے ساتھ جہاد کیا ہو بلکہ رسول خدا کے ساتھ شہید ہوا ہو۔

محمد بن فضل نے امام رضا علیہ السلام سے سوال کیا کہ ظہور کا ثواب ہمیں کب حاصل ہوگا؟ آپ نے فرمایا کیا انتظار ظہور ثواب نہیں ہے؟ خداوند عالم خود فرماتا



فَانتَظِرُوا إِنِّي مَعَكُمْ مِنَ الْمُنْتَظِرِينَ ۝ (سورہ یونس آیت ۱۰۲)  
 ”تم بھی انتظار کرو اور میں بھی تمہارے ساتھ انتظار کرتا ہوں۔“

✱ کتاب کمال الدین میں ابراہیم کوفی سے روایت ہے کہ میں امام جعفر صادق علیہ السلام کی خدمت میں حاضر تھا کہ موسیٰ بن جعفر جو کسمن تھے داخل ہوئے میں نے اُٹھ کر احتراماً پیشانی کا بوسہ لیا۔ امام نے فرمایا اے ابراہیم میرے بعد یہ تمہارا امام ہے۔ اس کی دوستی میں بعض لوگ نجات پا جائیں گے اور بعض دشمنی میں ہلاک ہو جائیں گے۔ خدا ان پر لعنت کرے اور خدا ان کی اولاد سے ایسے کو پیدا کرے گا جو بہترین اہل زمین ہے لوگ از روئے خدا اس کے تلف کرنے کی بڑی کوشش کریں گے لیکن خدا اس نور کو کامل کر کے رہے گا، گو مشرکین ناخوش ہوں اور وہ مہندی نام بارہ کے عدد کا پورا کرنے والا ہوگا جس کی طولانی غیبت ہوگی اور جو بارہویں کے ظہور کا منتظر ہوگا اس کو وہ ثواب ملے گا گویا اس نے رسول خدا کے ساتھ جنگ میں جہاد کیا۔

✱ امیر المومنین علیہ السلام نے جنگ نہروان میں جبکہ ایک شخص ان کے قریب آیا تو فرمایا، میری اس جنگ میں بہت سے ایسے شریک ہیں جن کے باپ دادا ابھی پیدا بھی نہیں ہوئے اُس نے کہا، یا امیر المومنین یہ کیسے ہو سکتا ہے آپ نے فرمایا کہ میرے بعد ایسے لوگ بھی پیدا ہوں گے جو میرے اس فعل کو دوست رکھتے ہوں گے اور میرے ہم خیال ہوں گے۔ لہذا وہ ایسے ہی گویا اس جنگ میں میرے شریک ہیں۔

لہذا قائم آل محمد کا انتظار کرنے والے اور یہ آرزو رکھنے والے کہ جب آپ ظہور فرمائیں تو ہم بھی مولا کے ساتھ شریک جہاد ہوں کیوں نہ شریک جہاد کا ثواب پائیں۔  
 ✱ امام جعفر صادق علیہ السلام سے روایت ہے کہ آپ نے ابوبصیر سے فرمایا کہ جو شخص توحید و رسالت کی شہادت دیتا ہے اور ہماری ولایت کا اقرار اور ہمارے

دشمنوں سے بیزاری اختیار کرتا ہے اور متقی ہوتا ہے اور ظہور قائم کا انتظار کرتا ہے اگر اس کا قبل ظہور انتقال ہو جائے تو اس کو زیارت کا ثواب عطا ہوتا ہے۔  
 ✱ امیر المومنین علیہ السلام سے روایت ہے کہ رسول خدا نے فرمایا کہ غیبت قائم میں تمام عبادتوں کا ثواب عبادت گزار کو عام عبادتوں سے زائد ملے گا اگر وہ منتظر ظہور امام ہے۔ امام کی غیبت بالکل اس طرح ہے جیسے آفتاب پس ابرویشیدہ ہو جس طرح آفتاب باوجود ابر میں ہونے کے اوقات نماز بتلاتا ہے اور فرائض کی ادائیگی کرتا ہے اسی طرح امام بھی پردہ غیبت میں اپنے فرائض ہدایت انجام دے رہا ہے۔

✱ امام جعفر صادق علیہ السلام نے فرمایا، ایک زمانہ آئے گا جس میں ان کا امام ان کی نظروں سے پوشیدہ ہوگا۔ خوش قسمت ہوں گے وہ لوگ جو زمانہ غیبت میں اپنے ایمان اور اعتقاد پر قائم رہیں گے اور کتنے خوش قسمت ہیں وہ لوگ جن کو خداوند عالم ظہور امام کی اطلاع دینے کو فرشتہ سے نذر دلوائے گا۔ اس مومن کی کیا کیفیت ہوگی جب آواز مولا آئے گی۔ ۷ (جوش)

مولائے کائنات اور آواز دے مجھے! ۸ اے جبرئیل طاقت پرواز دے مجھے  
 ✱ کتاب کمال الدین میں زرارہ سے روایت ہے کہ امام سے زرارہ نے سوال کیا یا ابن رسول اللہ اگر زمانہ غیبت تک ہم باقی رہے تو ہمیں کیا کرنا چاہیے؟ آپ نے فرمایا یہ دعا پڑھا کرو۔

اللَّهُمَّ عَرَفْنِي نَفْسَكَ فَإِنَّكَ إِن لَّمْ تَعْرِفْنِي نَفْسَكَ لَمْ  
 أَعْرِفْ نَبِيَّكَ اللَّهُمَّ عَرَفْنِي رَسُولَكَ فَإِنَّكَ إِن لَّمْ  
 تَعْرِفْنِي رَسُولَكَ لَمْ أَعْرِفْ مُحَجَّتَكَ اللَّهُمَّ عَرَفْنِي  
 مُحَجَّتَكَ فَإِنَّكَ إِن لَّمْ تَعْرِفْنِي مُحَجَّتَكَ ضَلَلْتُ عَنْ دِينِي



ترجمہ: ”اے خدا تو مجھے اپنی معرفت خود عطا فرما اگر تو نے اپنی معرفت خود عطا نہ فرمائی تو تیرے پیغمبر کو کیسے پہچانوں گا۔ اے اللہ اپنے پیغمبر کی معرفت مجھے عطا فرما اگر میں نے ان کو نہ پہچانا تو تیری حجت کو کیسے پہچانوں گا۔ اور اے خدا اپنی حجت کی معرفت عطا فرما اگر میں نے تیری حجت کو نہ پہچانا تو میں اپنے دین سے گمراہ ہو جاؤں گا“ پھر فرمایا اے زرارہ ایک جوان قبل ظہور مدینہ میں قتل کیا جائے گا جب اس کا قتل ہوگا تو پھر خداوند عالم مہلت نہیں دے گا۔

✽ نیز امام جعفر صادق علیہ السلام سے روایت ہے کہ جب تمہیں کسی ام میں شبہ واقع ہو اور امام کو تم اپنے درمیان نہ پاؤ تو یہ دعائے غریبی پڑھو۔  
 يَا اللّٰهُ يَا رَحْمٰنُ يَا رَحِيْمُ يَا مُقَلِّبَ الْقُلُوْبِ ثَبِّتْ  
 قَلْبِيْ عَلٰی دِيْنِكَ

ترجمہ: ”اے اللہ اے بخشنے والے اور اے رحم کرنے والے۔ اے دلوں کو پھیر دینے والے میرے دل کو اپنے دین پر قائم رکھ“

## خروجِ سُفْیَانِ

سُفْیَانِ کون ہے؟ سُفْیَانِ کے متعلق علامہ مجلسی علیہ الرحمۃ بحار الانوار میں اور مصنف ”طلوع آفتاب مہدی“ اپنی کتاب میں فرماتے ہیں کہ سُفْیَانِ چیچک رو، کبود چشم، چوڑا سینہ، بڑے سروال ہے جس کا نام عثمان بن عتبہ ہے جو ابوسفیان کی اولاد سے ہے۔ یہ وہی خاندان ہے جس نے رسول اللہ سے کیا کیا مخالفتیں نہیں کیں، ہر طرح تحریک انقلاب اسلامی کو نقصان پہنچانے میں

ایڑی چوٹی کا زور لگا دیا۔ چنانچہ ابوسفیان کا یہ صحیح وارث بھی امام مہدی کے ظہور پر اسلام کے خلاف اپنی جماعت کو لے کر اپنی پوری طاقت صرف کر دے گا۔ سُفْیَانِی نجد سے خروج کرے گا اور دمشق جہیں فلسطین اور اردن ہر قبا لیں ہو جائے گا اور بڑا کشت و خون، قتل عام کرے گا۔ تقریباً ایک لاکھ آدمی قتل ہوں گے اس کے بعد ظہور قائم ہوگا اور آپ اس کو گرفتار کر کے قریب بیت المقدس قتل کریں گے۔

سُفْیَانِی کا تذکرہ اکثر و بیشتر احادیث میں علاماتِ ظہور سے اہم اور حتمی علامت بتلایا گیا ہے اور اکثر روایات سے یہی ظاہر ہوتا ہے کہ سُفْیَانِی ایک خاص شخص اولاد ابوسفیان سے ہے لیکن بعض تذکروں سے ظاہر ہوتا ہے کہ سُفْیَانِی کسی خاص فرد کا نام نہیں بلکہ بعض صفاتِ قبیمہ کے مظہر کو سُفْیَانِی کہتے ہیں جو ہر مصلح کے دور میں ظاہر ہوتا اور اصلاح کی پیشرفت میں حائل ہوتا رہا ہے۔ چنانچہ ایک روایت امام علی بن حسین علیہ السلام سے یہ نقل کی گئی ہے کہ ”ظہور سُفْیَانِی مسلمان اور حتمی علامات میں سے ہے اور ہر زمانہ کے مصلح کی پیغام رسانی میں ایک سُفْیَانِی مخالفت رہا ہے۔ اور دوسری حدیث صادق آل محمد سے یہ ہے کہ ہم اور خاندان ابوسفیان دو خاندان ہیں جو خدا کے بارے میں ایک دوسرے سے مخالفت ہیں۔ ہم فرمانِ خداوندی کی تقدیر کرتے ہیں اور وہ تکذیب۔ ابوسفیان نے رسول خدا سے جنگ کی، معاویہ نے علی ابن ابیطالب سے اور یزید بن معاویہ نے حسین ابن علی سے اور سُفْیَانِی قائم آل محمد سے جنگ کرے گا۔“ (بحار الانوار جلد ۵ صفحہ ۱۸۲-۱۹۰)

سُفْیَانِی اس خاندان کا ہے جس نے رسول خدا سے مخالفت میں اپنی ساری طاقت ختم کر دی۔ اسی دشمن رسول، ابوسفیان نے جو قبل اسلام ایک دولت مند اور وہ عظیم سرمایہ دار تھا جس نے تمام دولت غارتگری، غصبِ حقوق، سود خوری سے حاصل کی تھی۔ وہ طاقتور تھا جس نے لوگوں کو ڈرا دھمکا کر



سوار اپنی خاص صفات کے ساتھ قبل ظہور قائم خروج کرے گا لیکن لغوی معنی کے اعتبار سے دجال سے مراد ایک فرد نہیں بلکہ ایک مکار، عیار، اور دغا باز جماعت بھی ہو سکتی ہے۔ جو اپنی مکاری، ریاکاری، عیاری اور دغا بازی سے لوگوں کو اپنی طرف مائل کریں گے اور ظہور قائم کے وقت اسلامی معاشرے کی پیشرفت میں مانع آئیں گے۔ چنانچہ معروف حدیث صحیح ترمذی سے روایت ہے کہ رسول اکرم نے فرمایا، ہر پیغمبر نے بعد نوح اپنی قوم کو فتنہ دجال سے آگاہ کیا۔ میں بھی تم کو اس کے فتنہ سے خبردار کرتا ہوں۔ اس کے بعد پیغمبر خدا نے ہمارے لیے اس کے صفات بیان فرمائے۔ جو دنیا کو اپنی ذاتی اغراض دنیا طلبی، ذاتی وجاہت کی خاطر راہ راست سے ہمیشہ بھٹکاتے رہتے ہیں اور اسی کتاب میں ایک دوسری حدیث دجال کی بابت یہ ہے کہ رسول اکرم نے فرمایا کہ کوئی پیغمبر نہیں گذرا جس نے اپنی امت کو فتنہ دجال سے نہ ڈرایا ہو مگر تمہیں ایک بات علاوہ اس کے اور بتلاتا ہوں جو کسی پیغمبر نے نہیں بتلائی کہ وہ ایک حتمی ہے۔ (صحیح ترمذی)

بعض احادیث سے یہ بھی واضح ہوتا ہے کہ قبل ظہور مہدی تیس دجال خروج کریں گے۔

حتیٰ کہ انا جیل میں بھی خروج دجال کا ذکر ہے اور رسالہ دوم یوحنا۔ باب ۷۔ جملہ ۷۔ میں تحریر ہے کہ تم نے سنا ہے دجال آئے گا حالانکہ دجال تو آج بھی بکثرت ہیں۔ اس عبارت سے بھی متعدد دجال ظاہر ہوتے ہیں۔ ایک اور حدیث میں جناب ختمی مرتبت نے ارشاد فرمایا، ظہور نہ ہوگا جب تک سناٹھ لفظ نبوت کا دعویٰ باطل نہ کریں۔ بہر حال اس سے تو انکار محال ہے کہ ہر زمانہ میں ایک صالح صادق ایک رہبر کامل کے مقابل کچھ عیار اور خود غرض فریاد

اپنا زیر فرمان بنایا تھا اور مکہ کے ظالمانہ معاشرہ کا سردار بنا ہوا تھا۔ اسلام اور بانی اسلام سے اس کی دشمنی کا ہونا لازمی اور ضروری تھا۔ کیونکہ اسلام ظالمانہ معاشرہ کی بیخ کنی کو آیا تھا اور جب افسیانیہ کو اسلام کے مقابل میں منہ کی کھانی پڑی، تو رخ کی سیاہی کو مٹانے کے لیے کلمہ توحید کی سفیدی بظاہر کام میں لانی پڑی اب آخر میں ظہور مہدی پر بھی اس خاندان کی یادگار اپنا پرانا انتقام لینے کی غرض سے مہدی آل محمد سے کیوں مخالفت نہ کرے گا۔

خروج سفیانی اور خروج دجال دونوں کا مقصد اسلام دشمنی ہے صرف فرق یہ ہوگا کہ سفیانی ظاہر بظاہر اسلام کا دشمن ہوگا اور دجال درپردہ اور باطن۔

## خروج دجال

ظہور قائم آل محمد کی علامات میں سے ایک حتمی اور لازمی علامت خروج دجال بھی ہے۔ خروج دجال سے تین سال قبل دنیا میں قحط واقع ہوگا۔ گرانی عروج پر ہوگی۔ ام شریک نے رسول خدا سے سوال کیا کہ یا رسول اللہ یومین خروج دجال کے وقت کون سے شہر میں ہوں گے فرمایا، بیت المقدس میں اور محاصرہ دجال سے گرفتار ہو جائیں گے، قائم آل محمد کا ظہور ہوگا وہ ان کو نجات دلائیں گے۔ حضرت عیسیٰ آسمان سے نزول فرمائیں گے اور دجال کو ہلاک کریں گے۔ اور وہ کل کے کل واصل جہنم ہو جائیں گے۔ مسیح بخاری، مسیح سلم اور عقد الورنی میں بھی یہی لکھا ہے۔ اور نیز یہ کہ دجال کی وجہ تسمیہ یہ ہے کہ وہ ہر چیز کو حقیقت کے خلاف ظاہر کرے گا۔

دجال کے لغوی معنی مکار اور دغا باز کے ہیں لیکن جب دجال کا لفظ زبان پر آتا ہے تو ہمارے سامنے ایک فرد کا ایسا مجسمہ آتا ہے جو یک چشم، عظیم الجثہ، خنجر پر



وہ آنکھ جس سے معنوی منفعت اور روحانی دولت کو دیکھ سکیں وہ اُن کے پاس موجود ہی نہیں۔ اور یہی چشم مادی اُن کی لوگوں کی نظر میں بڑی چمکدار اور خیرہ کن ہے۔

\* تیز رفتار مرکب پر سوار ہیں۔ ظاہر ہے کہ ان کی تیز رفتاری ان کے ایجاد کردہ آلات ثابت کر رہے ہیں۔ ریل، طیارہ، سرعت اصوات وغیرہ

\* دجال دعوائے خدائی کرے گا۔ چنانچہ وہ فلسفی اور سائنسدان جو قدرت کا بنایا ہوا ایک پتہ اور ایک مکھی بھی نہیں بنا سکتے وہ مادی ایجادوں پر نہ صرف فخر کر رہے ہیں بلکہ فضا میں پہنچ کر ستاروں کی میر کر کے دعوائے فرعون اور دعوائے خدائی کر رہے ہیں اور اپنے دجال ہونے کا ثبوت دے رہے ہیں۔

(۴) دجال زیر دریا سفر کرے گا:- چنانچہ جہاز شکن کشتیاں زیر آب سفر کر رہی ہیں اور میر آفتاب سے مدد لے رہی ہیں گویا سورج ان کے ساتھ سفر کر رہا ہے اور ان کے سامنے دھوئیں کے پہاڑ یعنی وہ مٹینین ہیں جو مختلف صنعتوں اور آلات حرب میں رات دن کام آ رہی ہیں جن کے دھوئیں نے فضا کو مکدر کر رکھا ہے۔

پشت پر سفید پہاڑ ہے جو مختلف غذاؤں، غلوں اور دودھ کا ہے۔ بہر حال ہوسکتا ہے کہ دجال سے مراد وہ افراد ہوں جو پہلے سے یعنی قبل ظہور مہدی اپنا کام کر رہے ہوں۔ اس سے ہمارا مطلب ہرگز یہ نہیں کہ ہم اس تاویل ہی کو صحیح مانیں اور دجال سے مراد کوئی فرد یا انسان لیں۔ اگر انسان ہی مراد ہو تو ہمارے اصل موضوع پر کوئی اثر نہیں پڑے گا۔

ایسے ضرور ہوتے ہیں جو اپنے نام و نمود کی خاطر اصلاحی امور کی مخالفت میں سردھڑکی بازی لگا دیتے ہیں۔ پس یہی وہ دجال ہیں جن سے ہر پیغمبر اپنی امت کو خبردار کرتا رہا ہے۔ چنانچہ اس آخری انقلاب عظیم کے موقع پر قائم آل محمد کی اصلاحی کاوشوں میں رکاوٹ ڈالنے والے دجال بھی یکے بعد دیگرے پہلے سے زیادہ کوشاں نظر آتے ہیں۔ ہاں یہ ہو سکتا ہے کہ ایک دجال اور سب دجالوں کا سرغنہ اور سردار ہو۔ جیسا کہ علامہ مجلسی علیہ الرحمۃ ایک حدیث امیر المؤمنین علیہ السلام سے نقل کرتے ہیں کہ دجال مندرجہ ذیل صفات کا حامل ہے۔

- (۱) یک چشم ہے، جو اس کی پیشانی پر مثل ستارہ روشن ہے۔
- (۲) تیز رفتار، سفید خچر پر سوار ہے جس کا ایک قدم ایک میل ہے۔
- (۳) دعوائے خدائی کرے گا۔ اس کی آواز ہر مقام پر پہنچے گی۔
- (۴) دریا کے اندر سفر کرے گا۔ اس کے سامنے دھوئیں کا پہاڑ اور لیت پر ایک سفید پہاڑ ہوگا۔
- (۵) وقت خروج دجال قحط عظیم ہوگا۔

اس میں شک نہیں ہے کہ ہم کو اس کا حق نہیں پہنچتا کہ ہم کسی آیت قرآنی یا حدیث میں قیاس کے گھوڑے دوڑا کر کوئی خوش کن تفسیر پیش کر کے داد طلب ہوں کیونکہ مذہب میں قیاس سے کام لینا ہمارے یہاں قطعاً ناجائز ہے لیکن ایک حدیث میں ہم نے یہ دیکھا ہے کہ اس خبر کا کہ علامات ظہور سے یہ بھی ہے کہ طلوع آفتاب مغرب سے ہوگا۔ اس کی تفسیر امام سے یہ کی گئی ہے کہ آفتاب سے مطلب طلوع آفتاب مہدی ہے۔ اس بنا پر جرأت ہوتی ہے کہ ان علامات کی تفسیر یہ بھی ہو سکتی ہے کہ ایک چشم ہونے سے مراد یہ ہو کہ یہ مادی رہبر، فریب کا صرف ایک ہی آنکھ رکھتے ہیں جو صرف دنیاوی منفعت اور مادی فائدہ ہی کی طرف دیکھتے ہیں اور دوسری





جس سے معلوم ہو جائے کہ یہ کاذب ہے۔

تیسرے یہ کہ دنیا یہ نہ سمجھ لے کہ یہ وہی محمد ہیں جو اب دوبارہ ظہور فرما رہے ہیں  
(۲) ظہور قائم کے وقت کالتعین کیوں نہیں؟

آئندہ ہونے والی کسی چیز کالتعین سوائے اُس عالم الغیب کے اور کوئی نہیں  
کر سکتا۔ لہذا یہ سوال ہی غلط ہے۔

علاوہ ازیں۔

(۱) ظہور مہدی موقوف ہے عروجِ ظلم و جور پر۔ جب ظلم و جور انتہائے شباب  
پر آجائے گا تو ظہور ہوگا۔ اور ظلم و جور کا نقطہ عروج پر پہنچنا، یہ خدا کا کام نہیں  
ظالم بندوں کا کام ہے۔ لہذا تعینِ وقت تو ظالم بندوں کے اختیار میں ہے نہ کہ  
خدا کے۔

(۲) اگر وقت پہلے سے تعین کر دیا جاتا تو طولِ مدت کو سن کر غفلت شعار انسان  
غافل ہو جاتے۔ اب وقت کالتعین نہ ہونے سے ہر وقت کھٹکے کہ انتقام  
لینے والا مظلوم کب آجائے۔

(۳) ظہور قائم جب ہوگا جب کافروں کے اصلاب میں مومنین کے لطف نہ رہیں  
گے اور یہ سوائے خدا کے کسی کو معلوم نہیں ہو سکتا۔

(۴) اگر وقت کے تعین کا اعلان ہو جاتا اور خدا اپنی کسی مصلحت کی بنا پر وقت  
میں تغیر و تبدل کر دیتا تو مخبرِ صادق رسول اور ائمہ کو لوگ (معاذ اللہ) کاذب  
تصور کرتے۔

(۵) ایک حدیثِ رسول جو فریقین نے اپنی کتابوں میں لکھی ہے وہ یہ ہے کہ  
قائم آلِ محمد کا نام وہ ہے جو میرا نام ہے اور ان کے باپ کا وہ نام ہے جو میرے  
باپ کا نام ہے۔ حالانکہ ایسا نہیں ہے بلکہ قائم آلِ محمد کے باپ کا نام امام حسن بن

## ضروری وضاحت

اس سے قبل تین چیزوں کا بیان جو احادیث میں تواتر کے ساتھ ہوا ہے جس سے  
اکثر اذہان غلط فہمی میں مبتلا ہو جاتے ہیں ہم اُن شبہات پر سے پردہ اٹھا کر نہایت  
اختصار سے اُن تینوں حدیثوں کا جائزہ لے رہے ہیں۔

(۱) قائم آلِ محمد کے اصل نام (م ح م د) کے مجمعِ عام میں لینے کی سنت  
ممانعت ہے بلکہ ائمہ علیہم السلام اور خود رسولِ انام نے گناہِ عظیم بتلایا ہے۔  
ایسا کیوں ہے؟ ایسا مقدس نام اور امام کا نام بلکہ ہمارے مقدس رسولِ انام  
کا نام زبان پر آئے اور انسان گناہگار ہو جائے۔ اکثر مذہبی مسائل جو ہماری  
سمجھ میں نہیں آتے ہم ان پر ہمیشہ معترض رہتے ہیں اور یہ نہیں سمجھتے کہ۔

”فعل الحکیم لا یخلو عن الحکمت“ یہ ہماری تنگیِ نظر کا قصور  
ہے۔ شارعِ علیہ السلام نے یہ حکم ضروری مصلحت کے تحت دیا ہے۔ امام مہدی  
کے نام نہ لینے کے حکم کی کئی وجوہات ہو سکتی ہیں۔ سب سے خاص وجہ یہ ہے کہ  
تمام صحف اور آسمانی کتابوں، تورات، انجیل وغیرہ میں رسول کی پیشگوئی کی گئی  
ہے اور ہر سابقہ نبی آپ کا نام (محمد) لے کر آپ کی آمد کا اعلان کرتا رہا ہے۔ لہذا  
اگر امام مہدی آخر الزمان کا اصل نام عام ہو جائے تو یہودی اور نصاریٰ یہ کہہ  
سکتے ہیں کہ ہماری کتابوں میں جو نام محمد آیا ہے اور جس کی پیشگوئی کی گئی ہے وہ  
یہ محمد ہے جو آخر زمانہ میں آیا ہے نہ کہ وہ محمد جو آچکا ہے۔ لہذا (معاذ اللہ)  
اُس پہلے دعویٰ کا دعویٰ غلط تھا۔ اس لیے کہ وہ محمد تو اب انبیا الہیہ۔

دوسرے یہ کہ اگر کوئی کاذب دعویٰ مہدویت کرے تو اصل نام نہ بتلا سکے



فرمایا ہے۔ جب قائم آل محمد کا ظہور ہوگا تو آپ جس کے سر پر ہاتھ رکھ دیں گے تو بطور اعجاز اس کی عقل کامل سے کامل تر ہو جائے گی۔

## ترقی صنائع در عصر مہدی

تہا من تر صنائع حتی کہ صندت برلج التیر میں اس قدر ترقی ہوگی کہ لوگ ہزاروں کوں پر بیٹھے ہوئے لوگوں سے باتیں کریں گے بلکہ حالت سفر میں ان کو سامنے بیٹھا ہوا دیکھیں گے۔

چنانچہ امام جعفر صادق علیہ السلام نے فرمایا۔  
”جب قائم آل محمد کا ظہور ہوگا تو خداوند عالم مومنین کے گوش و چشم میں وہ طاقت عطا فرمائے گا کہ وہ اپنے امام کو اپنے مقام سے بیٹھے ہوئے دیکھیں گے اور بات بھی کریں گے۔“

مختلف احادیث سے عظیم اقتصادی ترقی واضح ہے۔ چنانچہ ایک حدیث میں فرمایا گیا ہے کہ آپ کی حکومت تمام شرق و غرب پر ہوگی اور زمین اپنے تمام خزانے ظاہر کرے گی اور دنیا میں کوئی مقام دیران نہ رہے گا۔ سب آباد و شاد ہو جائے گا۔

ایک اور حدیث علماء اہل سنت سے مروی ہے کہ ابو سعید خدری نے بیان کیا فرمایا رسول خدا صلی اللہ علیہ وآلہ وسلم نے اے لوگو! میں تمہیں ظہور قائم کی بشارت دیتا ہوں وہ زمین کو عدل و انصاف سے بھر دے گا جس طرح وہ ظلم و جور سے معمور ہوگی۔ ساکنان زمین اور ساکنان آسمان اس سے راضی و خوشنود ہوں گے اور اموال کو وہ صحیح طریقہ پر تقسیم کرے گا۔“

اور چند احادیث میں امام جعفر صادق علیہ السلام سے روایت ہے کہ آپ کی

علی نقی ہے۔ ایسا معلوم ہوتا ہے کہ عربی عبارت میں ایک نقطہ کی غلطی ہو گئی ہے الفاظ حدیث رسول کے یہ ہیں۔ اِسْمُ اِسْمِیْ وَ اِسْمُ اَبِیْیِ اِسْمِ اَبِیْیِ۔ اس کا نام میرا نام ہے اور اس کے باپ کا نام میرے باپ کا نام ہے۔ اور ہونا یہ چاہیے، بلکہ یہی ہوگا۔

اِسْمُ اِسْمِیْ وَ اِسْمُ اَبِیْیِ اِسْمِ اَبِیْیِ۔ اس کا نام میرا نام ہے اور اس کے باپ کا نام میرے بیٹے کا نام ہے۔ یعنی اس کے باپ کا نام حسن ہے جو میرا بیٹا ہے۔

## حکومت مہدی در عصر مہدی

ظہور امام کے بعد اس ظلمت کدہ جہان میں جو آپ کے قدم سیمت لزوم سے برکات کا آفتاب فروزاں ہوگا مختصر اُمندرجہ ذیل ہے۔

### (۱) ترقی علمی در عصر مہدی

علمی ترقی جو آپ کے زمانہ میں ہوگی حیران کن ہے۔ امام جعفر صادق علیہ السلام فرماتے ہیں۔ ”علم کے ستارے“ حروف ہیں۔ تمام انبیاء جو جن جانب پروردگار مخلوقات کے واسطے اس جہان میں لائے وہ صرف دو حروف تھے لیکن جب قائم آل محمد قیام کریں گے تو باقی کچھ حروف بھی ظاہر فرمائیں گے (بحار الانوار جلد ۱۳)

یعنی آپ کے زمانہ کے لوگ تمام ماضی کے افراد سے پیش گنا زائد علم رکھتے ہوں گے۔ چنانچہ ایک دوسرے مقام پر امام محمد باقر علیہ السلام نے اس طرف اشارہ



جہاد بہ الفاظ دیگر راو خدا میں ہر فرد کی کوشش و سعی، تبلیغ عقیدہ حق، اعلائے کلمۃ اللہ کا نام ہے۔ جہاد برائے اصلاح معاشرہ، برائے اشاعت عدالت، قیام صلح و امن، ترقی انسانیت اور برائے خدمتِ خلق ہے۔ اسلام میں جنگ یا جہاد اظہارِ زور و قدرت، ناموری اور خود نمائی کے لیے نہیں بلکہ خدا نمائی کے لیے ہے۔ اسلام اس زمانہ کی تمام مروجہ جنگوں کو برا سمجھتا ہے مگر وہ جنگ جو اعلائے کلمۃ حق اور بقائے حقوقِ انسانی کے لیے ہو۔ اسلام میں بنیادی چیز صلح و امن ہے۔ جنگ صرف اس لیے ہے کہ دارالحرب سے دارالسلام کی طرف لایا جائے، انسانی پامال شدہ حقوق کو واکذاشت کر کے سکون و دل جمعی کی بدولت خدا کی صحیح عبادت کرائی جائے۔ اسلام میں جنگ کسی شخصی ہوس کو پورا کرنے کے لیے انسانیت کا خون بہانا، ملک یا ملک کی دولت یا مال غنیمت کی خواہش میں، غلام و کنیز بنانے کی آرزو میں، اپنی حکومت کو وسعت دینے کے لیے ناجائز اور قبیح محرکات کو پورا کرنے کے لیے نہیں ہے، بلکہ حرام ہے۔ اور ایسی جنگ میں جان و دینا عذابِ الہی کو دعوت دینا ہے۔ جہادِ اسلامی یہ نہیں کہ کسی پر اپنی طاقت یا کثرت لشکر کو دیکھ کر چڑھ دوڑے اور کمزوروں کے سکون و اطمینان کو غارت کر دیا جائے۔ اسلام اپنے سپاہی کو ہدایت کرتا ہے کہ جنگ میں خرابی و ویرانی کا باعث نہ بنیں، مکھیتیاں اور باغات ویران نہ کریں۔ بوڑھوں کو قتل نہ کریں، عورتوں اور بچوں کو نہ ستائیں، آبادی کے آثار نہ مٹائیں، گھروں اور خیموں میں آگ نہ لگائیں، نہروں پر پھرے نہ بٹھائیں، جنگِ اسلامی میں دشمن اگر کافر بھی ہو، پانی بند کرنا ہرگز جائز نہیں ہے۔ دشمن کو مشد کرنا (ناک کان کاٹنا یا جلانا) قطعاً ممنوع ہے۔ مادرِ فرزند میں جدائی ڈالنا جائز نہیں، قتل گاہ کی طرف سے قیدی عورتوں کو لے جانا سخت منع ہے۔ غیر فوجی کو ستانا، لوٹنا، قتل کرنا حرام ہے۔ خود دشمن کو امان دینے کے بعد

زندگی رسولِ خدا کی سی سادی زندگی ہوگی۔ سادہ لباس، سادی خوراک چل مسائل اسی طرح جس طرح رسولِ خدا فرماتے تھے۔

**آئین جنگ مہدی**  
لفظ جنگ ہم کو موجودہ زمانہ کی جنگ و جدال کا تصور پیش کر کے یہ بتلاتا ہے کہ شاید یہ جنگ مہدی بھی اسی قسم کی پر عناد، آتشبار، کینہ توز اور سکون سوز ہوگی جو اپنے لشکر کو بے غور و فکر بے چون و چرا بے اصول، بے نیش، بے زن کا حکم دے گی۔ لہذا ہم جنگ مہدی کو جو ہو ہو جنگِ اسلامی کے آئین پر ہوگی، واضح کرنے سے قبل جنگِ اسلامی پر روشنی ڈالنا ضروری سمجھتے ہیں۔ آئیے دیکھیں جنگِ اسلامی کیا ہے۔

**آئین جنگِ اسلامی**  
اسلام خدائے برحق کے پیغامِ فلاح کو بندوں تک پہنچانے کے لیے آیا ہے۔ اور خود کہتا ہے کہ میں کسی ایک جماعت، ایک گروہ کسی ایک شہر کسی ایک ملک کسی ایک قوم کسی ایک ملت کے لیے نہیں آیا ہوں میں اس لیے آیا ہوں کہ انسانی فکر کو آزادی دوں۔ لوگوں کو ظلم کی زنجیروں سے نجات بخشوں اور میں اپنا فرض سمجھتا ہوں کہ خالقِ مطلق کا پیغام ہر گوشہٴ عالم میں پہنچاؤں۔ صاحبانِ زندگی کو بتلاؤں کہ زندگی کیا ہے اور کیسی ہونی چاہیے۔ کس طرح زندہ رہنا چاہیے اور کس طرح مرنا چاہیے۔ میرا اصل کام صلح، امن، پسند و خیر خواہی ہے۔ اگر ان آلات سے کار بر آری نہ ہو تو جہاد ہے۔

**جہاد کیا ہے؟**  
جہاد۔ اسلام میں سعی و کوشش کے ایک وسیع مفہوم کو اپنے اندر لیے ہوئے ہے۔ جو برائے اشاعتِ حق، اجرائے عدل، دفع ظلم، دشمنانِ انسانیت سے کیا جاتا،



برباد نہ کیجیے۔ نصف فذک حاضر ہے قبول فرمائیے۔ مجاہد اسلام نے کہا قبول ہے۔ فذک بغیر جنگ و جدل حاصل ہوا تھا خالص رسول کی جاگیر تھی اس لیے اس کے لیے حکم خداوندی ہوا۔ اے رسول یہ اقرار کر دے دو۔ رسول خدا نے یہ اپنی جاگیر اپنی صحیح وارثہ کو دے دی جو ایک ہی تھی۔ اگر چند ہوتیں تو سب کو ملتی۔ ادھر دین کے سردار کی آنکھیں بند ہوئیں ادھر فذک پر لگا ہیں پڑنے لگیں اور فوراً ہی بارغ و فذک بحق سرکار ضبط ہو گیا۔ (یہ لفظ بارغ فذک نہیں ہے بلکہ بارغ و فذک ہے) رقبہ کی اہمیت گھٹانے کے لیے (داؤ) اڑا دیا گیا ہے تاکہ لوگ سمجھیں کہ یہ ایک معمولی باغیچہ تھا۔ بہر حال آدم برسرِ مطلب۔

ایک شخص خدمتِ رسول اللہ میں حاضر ہوا اور عرض کیا۔ یا رسول اللہ! ایک شخص جہاد کا ارادہ رکھتا ہے مگر اس کا مقصد حصولِ مال ہے۔ آپ نے فرمایا کہ کوئی ثواب اور اجر نہیں اور تین مرتبہ یہی فرمایا۔ اسلامی جنگ کا مقصد صرف یہ ہے کہ معاشرے سے خرابیاں بالکل دور کر دی جائیں اور نیکیاں اور فضائل پیدا کیے جائیں۔ ہوا پرستی کے بجائے خدا پرستی، خود شناسی کے بجائے خدا شناسی، خود نمائی کے بجائے خدا نمائی اور خود ستائش کے بجائے خدا ستائش پیدا کر کے حقِ عودیت ادا کیا جائے۔ رسول خدا صلی اللہ علیہ وآلہ وسلم ہمیشہ ہر جنگ میں مجاہدین اسلام کو نصیحت اور ہدایت فرماتے تھے۔ اگر جنگ مقصود ہے تو دیکھو جنگ بنام خدا، برائے خدا، براہِ خدا، برضائے خدا ہونی چاہیے ورنہ کوئی ثواب نہیں۔

قائم آلِ محمد کی جنگ مذکورہ اصول کے بالکل مطابق ہونی چاہیے اس لیے کہ آپ وارثِ آدم، وارثِ جمیع انبیاء، وارثِ خاتم المرسلین، وارثِ امیر المومنین اور وارثِ حسین آقائے مومنین ہیں اور ان تمام ذواتِ مقدسہ کی قیمتی، معنوی اور روحانی تجربات کے بھی وارث ہیں۔ آپ کی جنگ میں قدم بہ قدم ہر وہ نقوش

قتل نہ کرنا چاہیے۔ دشمن کو گالی یا دشنام نہ دینا چاہیے۔ ایک واقعہ :- لوگوں نے رسول خدا کو خبر دی کہ فلال جنگ میں ایک لڑکی کا قتل بھی ہو گیا۔ رسول خدا یہ سن کر بڑے رنجیدہ ہوئے۔ لوگوں نے پوچھا آپ یہ سن کر رنجیدہ کیوں ہو گئے۔ آپ نے فرمایا۔ دختر کے قتل ہونے پر۔ لوگوں نے کہا حفصہ وہ تو مشرک تھی۔ رسول اللہ برا فروختہ ہوئے اور فرمایا۔ یہ تم سے بہتر ہیں۔ دنیا میں جب پیدا ہوئے پاک تھے ان کی تربیت غلط ہوئی مشرک ہو گئے۔ تم کیا مشرکوں کے فرزند نہیں ہو۔ بچوں کو قتل کرتے ہو۔

وہ خوب جانتی ہے کہ تلوار کس کے سر پر پانی چاہیے

دشمن بھی جانتا ہے کہ میں کیوں قتل کیا جا رہا ہوں۔ اسلام کا سپاہی بھی جانتا ہے کہ میں کس کو اور کیوں مار رہا ہوں۔ جنگ سے پہلے یہ واضح کر دیا جاتا ہے کہ جنگ کیوں ہو رہی ہے۔ گنہگار اور بے گناہ، خطا کار اور بے خطا کے سر پر ہم پھینکنا جنگِ اسلامی نہیں ہے۔ جنگِ اسلامی میں جب دوسری طرف سے آوازِ صلح بلند ہو، تلوارِ نیام میں آجاتی ہے۔ مشرکین مکہ کی ادھر فریادیں بلند ہوئیں ادھر رسول کی آواز آئی مزن، مکش۔ اسلام قبول کیا رسول نے کہا بھائی ہیں کیوں؟ اس لیے کہ بہ نیتِ قربت میدان میں اترتے ہیں۔ قربت میں ذرا العرشِ نظرائی اور یہ حرب کے سینہ سے اترے۔ اگر کوئی لڑنا نہ چاہے، بھاگ جائے۔ اسلام پیچھا کرنے کی اجازت نہیں دیتا۔ دشمن ہتھیار ڈال دے تو لڑنے کی اجازت نہیں۔ غیر فوجی سے جنگ کی اجازت نہیں، جو میدانِ جنگ میں نہیں آئے اور مصالحت پر آمادہ ہو جائے ان سے ہرگز جنگ نہیں۔ خیبر کی جنگ فتح کر کے رسول اللہ کا علمدار آ رہا ہے راستہ میں ریاست فذک ہے اہل فذک خوفزدہ ہو کر خدمتِ رسول میں آئے ہیں۔ اے رسول اسلام ہماری آبادی کو



## قائم آل محمد کی جنگ

آپ کی جنگ میں بھی کامیابی اور اسلامی جنگوں کے مانند مجاہدوں اور لشکریوں پر موقوف ہوگی آپ کے ساتھی مجاہد وہ بہادر ہوں گے جو فنون جنگ کے ماہر، راسخ الایمان، سیسہ پلائی ہوئی دیوار اور پھلج کے ساتھیوں اور مہاجروں سے زیادہ حق شناس اور اطاعت شعار ہوں گے۔

### (۱) بلحاظ طاقت

فنون جنگ میں ماہر اور تجربہ کار، ایک سادہ سیکڑوں پر بھاری ہوگا اور یہ صحیح ہے کہ جب جسمانی قوت ایمانی قوت سے مل بیٹھتی ہے تو معجزے دکھلاتی ہے۔ آغوش ایمانی کے پرورش یافتہ ہوں گے۔ خدا پر کامل توکل کے بعد اپنی قوت خدا داد پر پورا بھروسہ رکھتے ہوں گے۔

### (۲) بلحاظ ریاضت

قائم آل محمد کے رفقاء کا رہنما تر پاک دامن، پاک دل، پرہیزگار، ہر معاصی سے پاک ہوں گے، دشمن خدا پر فتیاب ہونے سے پہلے نفس پر فتح حاصل کر چکے ہوں گے۔ تکبر، غرور، حرص و ہوا، بخل، بزدلی، عیاشی اور معاصی سے اُن کو دور کا تعلق بھی نہ ہوگا۔

رضائے الہی کے متلاشی اپنی خواہشات نفسانی سے بیخبر، راہ خدا میں گامزن ہر قدم سنجیدہ اور اُن کا ہر ارادہ اور عمل پسندیدہ ہوگا۔

### (۳) بلحاظ ہمت

پہاڑ اپنی جگہ سے ہٹ سکتا ہے مگر اُن کا قدم میدان سے نہیں ہٹ سکتا۔

اور مسائل جو پیشتر وقوع پذیر ہوتے رہے پیش نظر ہیں۔ آپ جانتے ہیں کہ جنگ مجھے کس طرح شروع کرنی چاہیے اور کیا طریقہ اختیار کرنا چاہیے۔ وہ کون سا نیک آغاز ہو جس کا نیک ہی انجام ہو جس سے حق کا بول بالا اور باطل کا منہ کالا ہو۔ آپ کی رکاب ظفر انتساب میں جیسا کہ پیشتر احادیث میں وارد ہے صرف تین سو سے قدرے زائد مجاہد مرد اپنی ہوں گے جو کلمہ حق کے برکات سے ایمانی جذبات سے بزد و دس ہزار کی تعداد تک پہنچ جائیں گے حتیٰ کہ دنیا کا ہر ضعیف، کمزور، حق تلفیوں کا شکار ایک سچے ہمدرد اور معاون کی آواز سن کر زیرِ لوئے قائم جمع ہو جائے گا۔ یہ لوگ سب وہ ہوں گے جو پہلے نفس طاغوت اور شیطان سے جنگ میں فتح حاصل کر چکے ہوں گے۔ عزت نفس، پاکدامنی، تقویٰ، خدا ترسی اور خدا پرستی کے صحیح مصداق ہوں گے۔ اور مظلوم اپنے آقاؐ، مہدی و ہادی کے زیرِ علم وہ جنگ اور اس انداز کی جنگ کریں گے جس کو چشم فلک نے نہ کبھی دیکھی ہوگی نہ دیکھی جاسکے گی۔

جنگ میں ہر فرق اپنے حصول مقصد اور اپنے نظریے کی کامیابی کے لیے جان توڑ کوشش کرتا ہے بلکہ یہ کہا جائے تو بیجا نہ ہوگا کہ جنگ ہی مادی منفعت کے حصول کے لیے وجود میں آتی ہے۔ قائم آل محمد کی جنگ کی نوعیت دوسری ہوگی اس کی فتح اور شکست ہی کچھ اور ہے۔ اسلام میں مجاہد کی زندگی اور موت اگر اعلیٰ کلمہ حق کے لیے ہے تو ہر حال فتح ہے خواہ شکست ہی بظاہر ہو۔ اور اگر زندگی یا موت برائے حصول ہوس دنیا ہے تو شکست ہی شکست ہے خواہ بظاہر فتح ہو۔ قائم آل محمد کے فداکار سب حق پرست ہوں گے جن کا مقصد صرف یہ ہوگا کہ حق کی فتح ہو اور اگر مفسد اور شریر اس راہ میں رکاوٹ پیدا کریں گے تو اُن کو ہر قیمت راستہ سے ہٹایا اور ختم کیا جائے گا۔



چنانچہ: روایات اسلامی میں بالوضاحت متواتر بیان کیا گیا ہے کہ تقدیر الہی میں یہ امر طے شدہ ہے کہ خداوند عالم اپنی مظلوم بشریت کو آخری دور میں خواہ کتنی ہی قلیل مدت ہو الیسا موقع عطا فرورمائے گا کہ وہ مجبور و معذور مصیبت زدہ راحت و آرام، امن و چین کی زندگی بسر کریں۔ اور ماضی کی تلخیوں کا کچھ نعم البدل حاصل کر کے معبود حقیقی کے مزید شکر گزار بنیں۔ لہذا اس بنا پر بھی اصولاً اور عقلاً لازم ہے کہ من جانب خدا ایک ایسی امتیازی قوت جس کو امام، رہبر ہادی یا مہدی کہا جائے روئنا ہو کر اپنی خداداد قوتوں سے ضعیفوں اور کمزوروں کو آرام و سکون کا موقع عنایت فرمائے۔

اور یہ امام الیسا ہو کہ اخلاقی، ایمانی اور اقتصادی طاقتوں کے علاوہ امداد غیبی اور فیضانِ خداوندی کا بھی سب سے بڑا سپہ سالار و علمبردار ہو۔

## مسئلہ سلاح جنگ

قائم آل محمدؑ کی جنگ کو جنگِ شمشیر سے

تعبیر کیا گیا ہے کہ آپ دشمنانِ دین سے جہاد بالسیف فرمائیں گے۔

اب سوال فطرتاً یہ پیدا ہوتا ہے کہ اس دورِ جدید میں جبکہ مختلف جدید قسم کے ہتک اسلحہ ایجاد ہو چکے ہیں جو ایک ذرا سے بٹن دبانے سے دور و دراز کے ملکوں کو چشمِ زدن میں خاک کا ڈھیر بنا سکتے ہیں تو پھر تلوارِ بیچاری کیا میدانِ سر کرے گی؟ صحیح ہے۔ مگر جہاد بالسیف سے یہ کیسے سمجھ لیا جائے کہ آپ صرف تلوار سے ہی جہاد فرمائیں گے۔ تلوار سے اشارہ اس طرف بھی ہو سکتا ہے کہ آپ قوت و طاقت اور اسلحہ کو کام میں لائیں گے اور شمشیر سے مطلب نہ صرف شمشیر بلکہ سلاحِ جنگ ہو۔

علاوہ ازیں ہم آپ سے یہ معلوم کرنا چاہتے ہیں کہ آپ اسلحہ جدید تباہ کن کی دھکیاں کس کو دے رہے ہیں کیا آنے والا اپنی خواہش نفس پوری کرنے خود چڑھ دوڑا

جب یہ سپہ پلائی دیوار کی طرح قدم جمالیتے ہیں تو یہ کہتے نظر آتے ہیں۔ اب زلزلہ بھی آئے نہ اتنی زمین ہے، یہ پہاڑوں پر دشمن کے خوف سے دوڑتے نہیں پھرتے بلکہ شوقِ ظفر میں پہاڑوں سے ٹکڑا جاتے ہیں۔ وہ کَاثَمُ بُنْيَانٍ مَرَّصُوصٌ ۵ (سورہ الصف آیت ۴) کی ایمان افروز صدائیں سننے ہوئے ہیں۔ یہ جانتے ہیں کہ باہمت، باحوصلہ مومنوں سے خدا کا وعدہ ہے کہ وہ بنیں با ایمان مجاہدوں کو تنو کا فز پر اور تنو کو ہزار پر فتحیاب فرمائے گا۔ یہ باحوصلہ غیور مجاہد بھی میدانِ جنگ میں پشت نہیں دکھلاتے اور اپنے دین کو رسوا اور ذلیل نہیں ہونے دیتے۔ یہ کبھی دشمن کے خوف اور مصائبِ جنگ سے گھبرا کر یہ کہنے والے اور عذر کرنے والے نہیں کہ ہم بیمار ہیں، مجبور ہیں، ہماری ہیگم صاحبہ ملیل ہیں۔ یہ ہر حال اور صورت میں خدا کی دی ہوئی جان کو اس کی خدمت میں پیش کر کے یہ کہتے ہیں کہ۔

جان دی، دی ہوئی اُسی کی تھی (غائب)

حق تو یہ ہے کہ حق ادا نہ ہوا

وہ جانتے ہیں اور خوب جانتے ہیں کہ حق کے مجاہد کی میدانِ جنگ میں اگر سپر (فصل) بھی بیکار ہو کر گر جاتی ہے تو وہ زمین اور آسمانوں کا بادشاہ اس کو اتنی قوت بخش دیتا ہے کہ درخبر کو کھینچ کر سپر بنا لیتا ہے اور اگر لڑتے لڑتے حق کی حمایت میں تلوار لڑ جاتی ہے تو فوراً اس کے بدلے آسمان سے ذوالفقار آتی ہے۔ ایسی حالت میں کیا یہ ممکن ہے کہ ان جانبازوں کی تلوار سے دشمنِ جانبر ہو سکتا ہے اور حق کا پیغامِ عالم کے گوشہ گوشہ میں نہ پہنچ سکے۔

علاوہ ازیں، فتح و ظفر، کامیابی اور کامگاری کے لیے جہاں مذکورہ اسباب معاون و مددگار ہیں ایک سچے مسلمان با ایمان کے لیے امدادِ خداوندی سے بڑھ کر اور بہتر کوئی وسیلہ کامیابی نہیں۔



طاقت جو اس کا مقابلہ کر سکے۔ مگر معاملہ اور مقابلہ خدا سے تھا، خدای کا گھر بھی تھا۔  
 یوں مقابلہ کیا کہ دشمنوں کی چڑیاں اُڑ گئیں۔ ہاتھی بھاگتے چھینٹے نظر آئے اور سب کو  
 وہیں ڈھیر کر دیا چاہے ہوئے بھوسے کی مثل۔ دور کیوں جائیں خود رسول کی جنگ  
 دیکھیں، سب بھاگ گئے رسول کا خون شریک بھائی قدرت کا بنایا ہوا وحی اور چند  
 افراد اور رہ گئے مگر ہر طرف سے لافنی کی آوازیں آئیں ہر طرف فرشتوں کی  
 فوج دکھائی دی۔ فتح رسول کی ہوئی۔ کیا اس کے بعد بھی آپ یہ سوال کر سکتے ہیں  
 کہ ان جدید اسلحہ کا مقابلہ کیسے ہوگا۔ اچھا اپنے ہی زمانہ میں دیکھیے، لاہور کے  
 درو دیوار، سقفت و بام نعرہ نکیر اور نعرہ حیدری سے گونج رہے تھے صرف نعروں  
 کی برکت تھی کہ غنیم نے منہ کی کھائی۔ اور ذرا قریب سے دیکھیے ایران کا بوڈر  
 ہے کچھ جہاز لوٹے پڑے ہیں۔ پوچھنے والوں نے پوچھا یہ کس کے جہازوں کے  
 ٹکڑے ہو گئے۔ معلوم ہوا بہت بڑی طاقت تھی۔ یہ کیسے برباد ہو گئے۔ خدای جانے  
 ہمیں معلوم نہیں۔ بہر حال ہم جنگ کے بیان کو ختم کر کے جدید اسلحہ کا جواب آپ  
 ہی کے ایمان پر چھوڑتے ہیں۔ اور اتنا اشارہ آپ کی نافہمی کو زود فہمی سے تبدیل  
 کرنے کے لیے اور دیے دیتے ہیں کہ آنے والا، جنات کا بھی اماں ہے۔ اس کو  
 امام الانس و الجنان بھی کہتے ہیں۔ پھر تو ان تمام آلات کو ناکارہ کرنے  
 اور غائب کرنے کے لیے ان کا ایک جن ہی کافی ہوگا۔ پھر یہ بھی ممکن ہے کہ آپ  
 کے ظہور سے قبل ہی باہمی معروف طاقتوں میں تصادم ہو اور یہ جدید اسلحہ کی  
 آتش بازی پہلے ہی چھوٹ چھاٹ کے ختم ہو جائے۔  
 لہذا ہم بھی اب جنگ کا تذکرہ ختم کر کے آپ کو ایک دوسری طرف جس  
 کو رجعت کہتے ہیں لیے چلتے ہیں۔



گایا خالق عالم کے حکم سے وہ ظہور پذیر ہوگا۔ اگر خدا کا فرستادہ ہے اور یقیناً پہلو  
 اس کو خود معلوم نہیں کہ میں کس طاقت کے مقابلہ کے لیے جا رہا ہوں اور ان کی مانی  
 ہوئی طاقتوں کے مقابلہ میں مجھے کیا تیاری کرنا ہے۔ معترضین کی ان ہمدردانہ نصیحتوں  
 کا شکریہ کہ انہوں نے اسلحہ جدید سے ڈرا کر خدائی سردار کو بروقت ہوشیار کرنے کی  
 کوشش کی مگر افسوس ہے یہ معترضین عالم قرآن کہلاتے ہیں جو لرزہ برائے نام کا پستی  
 ہوئی زبان میں کہہ رہے ہیں کہ یہ صلح اعظم، حجاب قائم بغیر ہتھیار کے کیسے لڑے گا۔  
 اور ہمیں میں ایک انگریزی کا عالم۔ رسول و آل رسول کا شناسا پکار پکار کر  
 کہہ رہا ہے۔ ”مومن ہے تو بے تیغ بھی لڑتا ہے سپاہی“ (علامہ اقبال)  
 اور اس کی ٹرپ اور شوق دیدار کا یہ حال ہے کہ جھوم جھوم کر کہہ رہا ہے  
 کبھی اے حقیقت منتظر نظر آلباس مجاز میں  
 کہ ہزاروں سجدے ٹرپ رہے ہیں میری جبینِ نیاز میں  
 خدا اس کے ماننے والوں کو توفیقِ پیروی عطا فرمائے۔ ہم دنیاۓ اسلام کو  
 دعوتِ قرآن دے رہے ہیں۔ خدا قرآن پڑھیے پھر ایمان کی روشنی میں یہ دیکھیے کہ  
 نمرود مردود نے اللہ کے فرستادہ حضرت ابراہیم کو دیکتے ہوئے آگ کے پہاڑ میں  
 ڈلوادیا۔ پھر کیا ہوا؟ ابراہیم جل گئے۔ کیا کوئی امکان تھا کہ نکلا جاتے، ان کی تو خاک  
 بھی ڈھونڈی نہ ملتی مگر ہوا کیا۔ آگ جل کر گلزار بن گئی۔ کہو ابراہیم صاحبِ قوت تھے  
 یا نمرود؟ حضرت موسیٰ خالی ہاتھ تنہا عصائے پیری لیے معزور و متکبر کے بھرے دربار  
 میں جا دو گروں سے مقابلہ کے لیے پہنچ گئے۔ جس نے بھیجا تھا اس نے کہا، موسیٰ نہ  
 گھبرا۔ عصا پھینک دے۔ کیا ہوا۔ اتنا بڑا بادشاہ دعوائے خدائی کرنے والا کس طرح  
 شکست کھا گیا۔ موسیٰ فتحیاب آئے۔ کیا یہ بات سمجھ میں آتی ہے؟  
 قرآن پڑھیے۔ ابراہا۔ ہاتھیوں کا لشکر لیے خانہ خدا کو سہار کرنے آ رہا ہے۔ ہے کوئی



پھر ایک وقت آئے گا (جس کا علم سوائے خدا کے نہیں) کہ سب سے پہلے میں قائم آلِ محمد کے ساتھ رجعت میں اٹھایا جاؤں گا، پھر امیر المومنین اور رسول خدا اپنا علم لہر کر غلاف سے تلوار نکال کر قائم آلِ محمد کو دیں گے اور جہاد کا حکم فرمائیں گے۔ آپ دشمنوں کو قتل کریں گے حتیٰ کہ وہ جانور جن کا کھانا حرام ہے ختم کر دیے جائیں گے اور زمین تمام برکات و اسرار کو ظاہر کر دے گی۔ امام جعفر صادق علیہ السلام نے فرمایا ہے کہ ایامِ خدا تین ہیں۔ روزِ قیام قائم، روزِ رجعت امیر المومنین و ائمہ علیہم السلام اور روزِ قیامت۔

امام جعفر صادق علیہ السلام سے روایت ہے کہ رسول خدا نے فرمایا، رجعت میں سب سے پہلے آنے والا حسین بن علی ہے اور چالیس ہزار سال دنیا میں قیام کریں گے اور فرمایا، روزِ رجعت نیکوکار اور بدکاروں میں سے کوئی ایسا نہ رہے گا جو زندہ نہ کیا جائے تاکہ نیک خوش ہوں اور بدکار ذلیل و خوار ہوں۔ خداوند عالم فرماتا ہے کہ ہم ضرور چکھائیں گے ان کو وہ عذاب جو نزدیک ہے بڑے عذاب سے پہلے نزدیک عذاب سے مراد رجعت کا عذاب اور بڑے عذاب سے مطلب عذابِ قیامت ہے۔ اور رجعت میں تمام وہ وعدے جو خداوند عالم نے اپنے حبیب سے فتحیابی، کامیابی، ساری دنیا پر غلبہ، باطل کی تمام روئے زمین سے بچکنی کے اب تک کیے ہیں وہ سب پورے ہوں گے۔

زرارہ سے روایت ہے کہ میں نے امام محمد باقر علیہ السلام سوال کیا کہ مرنے والوں اور کشتہ ہونے والوں کے حالات سے مجھے کچھ خبر دیجیے۔ آپ نے فرمایا، مرنے والے اور کشتہ ہونے والے ایک چیز نہیں۔ مرنے والا رختِ تاب پر جان دیتا ہے۔ کشتہ قبل از موت اپنی جان راہِ خدا میں پیش کر دیتا ہے۔

امام جعفر صادق علیہ السلام سے روایت ہے کہ رسول خدا کے متعلق کچھ

## بیانِ رجعت

مختلف آیاتِ قرآنی جن میں بالوضاحت ذکرِ رجعت کیا گیا ہے بخوف طوالت ہم بیان نہیں کر رہے اور صرف چند آیات و احادیث پر اکتفا کر رہے ہیں۔ طالبانِ حق اگر چاہیں تو بحار الانوار جلد سیم و ہم کے صفحہ ۳۳۷ اور پس پیش صفحات پر ملاحظہ فرمائیں۔ امام محمد باقر علیہ السلام آیاتِ قرآنی سے ذکرِ رجعت فرما رہے کہ فرمایا خدا رحم فرمائے جابر پر، خدا نے علم میں ان کو وہ مرتبہ بخشا ہے کہ وہ اس آیت کی تاویل خوب جانتے تھے۔ اِنَّ الَّذِیْ فَرَضَ عَلَیْكَ الْقُرْآنَ لَرَّاٰ ذٰلِكَ اِلٰی مَعَادٍ ۝ (سورۃ القصص آیت ۵۷) ترجمہ: ”جس نے تجھ پر قرآن کو فرض کیا، کیا وہ تجھے زمانہ رجعت میں لوٹائے گا نہیں“ یعنی ضرور لوٹائے گا۔

جناب جابر علیہ الرحمۃ سے روایت ہے کہ امام محمد باقر علیہ السلام نے فرمایا کہ رسول خدا نے شہادتِ امام حسین علیہ السلام سے قبل فرمایا۔ اے میرے فرزند تو عراق میں مع اپنے اصحاب کے شہید کیا جائے گا جہاں پہلے انبیاء اور اوصیاء کو شہید کیا گیا۔ امام حسین علیہ السلام نے اس بنا پر اپنے اصحاب و انصار کو کربلا میں خبر دی اور اصحاب سے یہ بھی فرمایا کہ تمہیں بشارت ہو کہ ہم شہید ہو کر رسول خدا سے ملاقات کریں گے اور اسلحہ اور آہن سے ہمیں کوئی تکلیف نہیں پہنچے گی کیونکہ ہم نے یہ آیت تلاوت کر لی ہے۔

یُنَادِکُمْ فِیْ بُرْدٍ اَوْ سَلَامًا عَلٰی اَبْرَہٰیْمَ ۝ (سورۃ انبیاء آیت ۶۹) اے آگ تو بالکل ٹھنڈی اور سلامتی کا باعث ہو جا ابراہیم پر۔



ناخوش ہوں۔

کتاب مذکور میں طاہر بن علی سے روایت ہے کہ میں نے جناب امیر المومنینؑ سے عرض کیا کہ میں بوڑھا ہو گیا ہوں آثار پیری نمودار ہیں میری تمنا ہے کہ میری عمر آپ کے ہمراہ جہاد کرنے میں ختم ہو۔ آپ نے فرمایا، سوائے اس کے اور کوئی چارہ نہیں اگر آج نہیں تو کل روز رجعت ایسا ہی ہوگا۔

کتاب مذکور میں ابان بن تغلب سے روایت ہے کہ کچھ لوگ امام جعفر صادق علیہ السلام کی روایت کے بیان کرنے کو ناقابل اعتبار سمجھ رہے تھے۔ میں نے ان سے کہا کہ اس کی روایت کس طرح کمزور ہو سکتی ہے جو ہر روایت پر فرمائے کہ رسول خدا نے ایسا فرمایا ہے کہ کچھ اطفال اس طرف سے یہ کہتے ہوئے گزرے۔ ”العجب کل العجب بین جمادی و رجب“۔ ترجمہ: ”بڑا تعجب ہے ان چیزوں پر جو جمادی اور رجب کے درمیان واقع ہوں گی۔“ میں نے اس کا مطلب امام سے معلوم کیا۔ فرمایا جمادی اور رجب کے درمیان زندہ مردوں سے ملاقات کریں گے یعنی روز رجعت مردہ زندہ ہوں گے اور زندوں سے ملاقات کریں گے۔

امام رضا علیہ السلام سے ایک طولانی حدیث میں جو قائم آل محمد کے بارے میں ہے منقول ہے کہ تمہری آواز جو آسمان سے آئے گی وہ اس طرح ہے کہ سورج میں ایک مجسمہ نظر آئے گا جو آواز دے گا۔ ”یہ امیر المومنینؑ ہے جو ظالموں کے قتل کے لیے آرہا ہے۔“

امام جعفر صادق علیہ السلام سے شیخ طوسی نے روایت کی ہے کہ جب قائم آل محمد کا ظہور ہوگا تو ہر مومن کی قبر پر ملائکہ آئیں گے اور صاحب قبر سے کہیں گے،

۱۔ یہ امیر المومنینؑ کے خطبہ کا ایک فقرہ ہے۔

قریش کے لوگوں نے کہا کہ محمدؐ سمجھتے ہیں کہ یہ مقدر ہو چکا ہے کہ ان کے اہلیت ہی سے کوئی ان کا جانشین مقرر ہو۔ یہ ان کا خیال ہے۔ رسول خدا تک بھی یہ خیر پہنچی، آپ برافروختہ ہوئے اور فرمایا یہ لوگ میرے بعد اپنی پچھلے قدموں لوٹ جائیں گے۔ پھر مجھے (ایک وقت آئے گا) یہ اپنے درمیان دیکھیں گے کہ میں تلوار سے ان کی گردنیں اڑا رہا ہوں۔ (بخاری الانوار جلد سیزدہ ص ۳۳۶)

کتاب منتخب البصائر میں ابی الصباح سے روایت ہے کہ میں نے امام محمد باقر علیہ السلام سے سوال کیا کہ میں اگر آپ اجازت دیں تو کچھ پوچھوں۔ آپ نے فرمایا کہ کیا رجعت کے بارے میں سوال کرنا چاہتا ہے۔ میں نے کہا بیشک یا ابن رسول اللہ۔ فرمایا یہ قدرت خدا تعالیٰ ہے جس سے انکار نہیں کیا جاسکتا یہ سنت الہی ہے جو پہلے بھی تمام انبیاء کے زمانہ میں ہوتی رہی ہے اور اللہ کی سنت میں تبدیلی نہیں ہوتی۔ کیا تو نے قرآن نہیں پڑھا کہ عزیر علیہ السلام کو خدا نے مار کر سو سال کے بعد پھر زندہ کیا۔ جناب موسیٰ کے ہمراہ جو شتر آدمی کو وہ طور پر گئے تھے اور ہلاک کر دیے گئے تھے ان کو قدرت نے دوبارہ زندہ فرمادیا۔ یا بنی اسرائیل کے وہ نہزاروں لوگ جو موت سے ڈر کر شہر چھوڑ گئے تھے خدا نے ان کو لقمہ اجل بنا کر پھر زندہ کر دیا۔ لہذا قدرت خدا اور اس کی توانائی میں شک کی گنجائش نہیں ہے۔

امام جعفر صادق علیہ السلام سے روایت ہے کہ امیر المومنینؑ کی دوبارہ رجعت ہوگی ایک مرتبہ امام حسینؑ کے ہمراہ ہوگی۔ آپ رسول خدا کے ہمراہ اپنے دشمنوں سے خصوصاً بنی امیہ سے سخت لڑنے رسول انتقام لیں گے اور رسول خدا دین خدا کو عالم کے گوشہ گوشہ میں پھیلادیں گے۔ جیسا قرآن میں خالق غیب وال نے فرمایا ہے۔ کہ ہم تمام ادیان پر غلبہ عطا فرمائیں گے۔ اگرچہ مشرک



## آمدن ملائکہ برآمد اسید الشہداء زمانہ رجعت

کتاب مذکور میں معتبر ترین راویوں حمیری علی ابن محمد عبد اللہ بن عبد الرحمن وغیرہ سے روایت ہے کہ ہم نے ایک روز امام جعفر صادق علیہ السلام کی خدمت میں از روئے تعجب عرض کیا کہ کیا ابن رسول اللہ کیا وجہ ہے کہ آپ اُمّت طاہرین کی عمریں نہایت قلیل ہوتی ہیں اور قلیل مدت میں اپنے خالق حقیقی سے مل جاتے ہیں حالانکہ مخلوق آپ کی ضرورت مند ہوتی ہے۔ امام علیہ السلام نے فرمایا کہ ہم اہلبیت کے پاس ایک صحیفہ ہوتا ہے جس میں اس کی پوری زندگی کے فرائض درج ہوتے ہیں جب امام اپنے فرائض کی تکمیل کر لیتا ہے تو رسول اللہ اس کو اس کی خبر رحلت سے آگاہ فرمادیتے ہیں اور وہ اپنے خالق حقیقی سے جا ملتا ہے۔ امام حسین نے جب اپنے فرائض امامت کی تکمیل فرمادی تو ایک چیز باقی رہ گئی تھی نواسہ رسول کو ملائکہ عرش نے اس مظلومیت سے شہید ہوتے ہوئے دیکھا تو نہ دیکھا گیا۔ درگاہ الہی میں فرشتے روئے اور کہا، پالنے والے اجازت دے کہ ہم تیرے حسین کی جا کر مدد کریں۔ اجازت ملی، فرشتے آئے، مگر ہاتھ حسین شہید ہو چکے تھے خلاق عرش سے اپنے ملائکہ کا رونانہ دیکھا گیا۔ حکم ہوا، اے میرے فرشتو! مایوس نہ ہو، اب تار رجعت قبر حسین پر زین قبة عبادت کرتے رہو اور دعا مانگتے رہو کہ ہمیں حسین کی نصرت کا موقع عطا فرما، انشاء اللہ تمہیں وقت رجعت یہ موقع عطا کیا جائے گا۔

کتاب کفایہ میں احمد بن محمد سے روایت ہے کہ ہم نے یہ آیت ”ثُمَّ لَنَسْأَلَنَّ يَوْمَئِذٍ عَنِ النَّعِيمِ“ (سورۃ النکاثر آیت ۵)

تیرے امام نے ظہور کیا اگر چاہتا ہے کہ ان کی خدمت میں پہنچے تو اٹھ ہمارے ساتھ آ۔ ورنہ بہ آرام و باکرامت رہ۔

شیخ صدوق علیہ الرحمۃ نے اپنی کتاب ”من لایحضرہ الفقیہ“ میں امام جعفر صادق علیہ السلام سے روایت کی ہے کہ آپ نے فرمایا جو رجعت اور متعہ کا قائل نہ ہو وہ ہم میں سے نہیں ہے۔

کتاب ”السلطان الفرج عن اهل الایمان“ میں محمد بن جعفر سے روایت ہے کہ میں نے امام جعفر صادق علیہ السلام سے سوال کیا یا ابن رسول اللہ قرآن میں ایک مقام پر جو وعدہ اسمعیل کا ذکر آیا ہے اس سے مراد اسمعیل پر ابراہیم مراد ہیں۔ آپ نے فرمایا نہیں بلکہ اس سے مراد اسمعیل ابن حزقیل بنی ہیں۔ جن کو خدا نے مبعوث فرمایا تو ان کی قوم نے تکذیب کی اور قتل کیا ان کے جسم سے ان کی کھال کھینچ لی اور ان کا دل نکالا۔ خدائے قہار ان کی یہ مظلومیت دیکھ کر غضب ناک ہوا اور سطا طایل جو فرشتہ عذاب ہے، کو بھیجا کہ اگر اسمعیل کہے تو اس قوم پر وہ عذاب نازل کر جس کی مستحق ہے۔ اسمعیل نے فرشتہ عذاب سے کہا کہ میں نہیں چاہتا بلکہ جیسا کہ اس نے اپنے رسول آخر الزمان کے محبوب نواسے سے وعدہ فرمایا ہے کہ وہ ان ظالموں سے جنہوں نے انتہائی ظلم و ستم سے ان کو شہید کیا آخر زمانہ میں حسین علیہ السلام کو بھیج کر ظالموں سے انتقام لے گا۔ روز رجعت مجھے بھی قائم آل محمد کے ساتھ موقع دے تاکہ میں بھی اپنے دشمنوں سے انتقام لوں۔ خدا نے اسمعیل سے وعدہ فرمایا اور وہ بھی ظہور قائم پر امام حسین کے ہمراہ لوٹایا جاتے گا اور انتقام لے گا۔



## اعتراض بر انتقام

۱۳۳

علامہ مجلسی علیہ الرحمۃ فرماتے ہیں کہ ہمیں رجعت کے بارے میں ہرگز ہرگز



علی مرتضیٰ بھی ہوں گے۔ امامؑ نے فرمایا بیشک، صرف رسول خدا اور علی مرتضیٰ ہی نہیں بلکہ فاطمہ زہرا، حسن مجتبیٰ، حسین شہید کربلا اور تمام باقی ائمہؑ بھی ہوں گے اور فاطمہ زہرا اور باقی ائمہؑ رسول خدا سے ان مصائب کا جو بعد رسول خدا ہوئے شکوہ کر رہے ہوں گے۔ فاطمہ زہرا رو کر فرما رہی ہوں گی کہ بابا مجھ پر وہ مصائب گذرے جو اگر دنوں پر پڑتے تو دن میں تبدیل ہو جاتے۔ بابا آپ کا لانا جس میں میرے شکم میں شہادت پا گیا، میں نے صبر کیا غیر کشا اسلام کی بقا کے پیش نظر خاموش رہا۔ امیر المومنین اپنے مصائب بیان فرمائیں گے امام حسینؑ کے مصائب سن کر رسول اکرمؐ روئیں گے نواسے کو تسلی دیں گے۔ ہر امامؑ اپنے اپنے قید و بند و زہر خورانی کا قصہ سنائے گا۔ رسول اکرمؐ فرمائیں گے کہ اس عظیم و خمیر نے آج ہمیں اپنے وعدہ کے مطابق اسی لیے بھیجا ہے کہ ہم اپنے ان دشمنوں سے انتقام لیں۔ چنانچہ رسول خداؐ کو جو حکم خدا تھا کہ کافروں اور منافقوں سے جنگ کرو اور آپ نے اپنی زندگی میں منافقوں سے اس لیے جنگ نہ فرمائی تھی کہ اپنے اور غم سب کہیں گے کہ رسولؐ اپنے ہی اصحاب کو قتل کر رہے ہیں۔ آج انہی منافقوں کو ادھر ادھر سے قبروں سے نکال کر سزا قرار واقعی دیں گے جس منافقت کے زمانہ کا مرہ سب کو کرا ہو جائے گا۔

فاطمہ زہرا کے مصائب کا انتقام امیر المومنین یہ فرما کر لیں گے۔ بنت رسولؐ آج ید الہی طاقت کا کرشمہ دیکھو اس روز تو میں مصلحتاً سینہ پر پتھر رکھے ہوئے تھا آج دشمنوں کے سینہ پر پیر مع کفش رکھوں گا۔ امام حسنؑ، حسینؑ کے مصائب سن کر اپنے مصائب بھول جائیں گے اور حسینؑ کے قاتلوں اور قاتلوں کے بادشاہ یزید پلید سے جس نے رسولؐ کے گھر کو برباد کیا وہ انتقام لیں گے کہ حسینؑ کی ماں اور عاشق بہن ہنس پڑیں گی۔ ہم نے وہ تفصیلی منظر جس کو امام جعفر صادقؑ علیہ السلام

فرعون اور نمرود کی طرح ان لوگوں کے متعلق بھی پہلے ہی حتمی فیصلہ فرما دیا ہے کہ یہ دوزخ کے زیریں طبقہ میں جگہ پائیں گے۔ لہذا ان کی تو یہ اس وقت کے انجام کے خطرات کو دیکھ کر قابل قبول نہیں۔

شیخ مفید علیہ الرحمۃ سے دریافت کیا گیا کہ امام جعفر صادقؑ علیہ السلام کی یہ روایت کہ جو متعہ اور رجعت پر اعتقاد نہیں رکھتا وہ ہم میں سے نہیں ہے کیا صحیح ہے۔ آپ نے فرمایا مسئلہ رجعت مخصوص ہے آل محمدؑ سے۔ کیونکہ رجعت میں خداوند عالم صرف انہی لوگوں کے دشمنوں سے انتقام لینے کی غرض سے ان کو دنیا میں پھر بھیجے گا اور کچھ دوستوں کو بغرض انبساطِ قلب اور دشمنوں کو برائے عبرت سزا یہاں بھی دے گا۔ چنانچہ اس کا تذکرہ اکثر آیات میں بالوضاحت فرمایا ہے۔ ایک مقام پر فرماتا ہے کہ ظالم اور ستمگر کہیں گے جب ان کو روزِ قیامت زندہ کیا جائے گا۔ لے خدا ہمیں دو مرتبہ مارا جا رہا ہے ایک دنیا میں قبل رجعت اور پھر بعد رجعت اور پھر روزِ قیامت۔ اہل سنت کا خیال ہے کہ دو مرتبہ مارنے کا جو تذکرہ قرآن میں آیا ہے اس سے مراد ایک اس دنیا کی موت اور دوسری موت وہ جو سوال منکر و نکیر کے لیے زندہ کر کے پھر مارا جائے گا۔ حالانکہ ایسا نہیں ہے۔ اس لیے کہ سوال منکر و نکیر پر مجرم یہ نہ کہے گا کہ ہمیں ایک مرتبہ پھر دنیا میں بھیج دو تاکہ ہم نیک اعمال کریں بلکہ یہ روزِ قیامت کہا جائے گا۔ جیسا کہ مفہوم آیت سے واضح ہوتا ہے۔ (دیکھیے بحار الانوار جلد سیزدہم صفحہ ۳۷۳) رجعت علامہ کے نزدیک صرف امت محمدی کے مومنین اور منافقین کی ہوگی۔ دوسری امتوں کی دو قائم آل محمدؑ میں رجعت نہیں۔

امام جعفر صادقؑ علیہ السلام سے آپ کے شاگرد و رشید مفضلؑ نے سوال کیا، یا ابن رسول اللہ کیا رجعت میں بعد ظہور قائم آل محمدؑ، رسول خداؐ



ہے جس میں مردے زندہ کیے جائیں گے اور میں بھی موجود ہوں گا۔ میں ایک منبر بناؤں گا اور شہر دمشق کی اینٹ سے اینٹ بجا دوں گا اور یہود و نصاریٰ کو شہر (ملک) عرب سے نکال دوں گا اور طائفہ عرب کو بیٹریوں کی طرح سرزمین عرب سے ہانک دوں گا۔ ابن کوثر نے کہا یا امیر المومنین کیا آپ بھی زندہ کیے جائیں گے؟ آپ نے فرمایا تم سمجھے نہیں ہماری ہی اولاد سے قائم آل محمدؑ ظہور کرے گا اور یہ سب کچھ وہ کرے گا۔ روزِ رجعت ہمارا کام کچھ اور ہے۔

(•)

### روایت سلمان فارسی درباره رجعت

چند معتبر و بزرگ کتب اور کتاب مقتضب میں جناب سلمان فارسی سے روایت ہے کہ میں خدمتِ رسول خدا صلی اللہ علیہ وآلہ وسلم میں حاضر تھا۔ حضور نے فرمایا اے سلمان خدا نے کسی نبی کو مبعوث نہیں فرمایا مگر یہ کہ اس کے بارہ جانشین مقرر نہ کیے ہوں۔ میں نے کہا، یا رسول اللہ کیا ان کا ماننا اور جانتنا ضروری ہے؟ فرمایا واجب ہے۔ میں نے کہا کہ ان کے نام بھی معلوم ہونا ضروری ہے؟ فرمایا بیشک۔ اس کے بعد حضور نے از علی بن ابیطالبؑ تا امام آخر الزمان نام سنائے۔ میں نے کہا یا رسول اللہ میں ان کو دیکھ سکوں گا۔ آپ نے فرمایا ضرور۔ میں یہ سن کر بے اختیار شاد و مسرور ہوا اور میں نے کہا، یا رسول اللہ کیا آپ کے زمانہ ہی میں ان کو دیکھ سکوں گا۔ فرمایا ضرور۔ کیا تم نے قرآن میں نہیں پڑھا کہ خداوند عالم ہم سب کو ایک روز ظالموں سے قصاص لینے کے لیے جمع فرمائے گا جس کو روزِ رجعت کہتے ہیں اس میں مومنین کو اور ظالمین کو زندہ کرے گا۔ مومنین کو اس لیے کہ وہ دیکھ کر خوشنود و شاد ہوں، کافروں کو اس لیے کہ ان سے قصاص لیا جائے۔ اُس وقت

نے بیان فرمایا ہے یہ نظرِ اختصار اور صرف اس لیے کہ وہ اہل دل سے اگر واقعی سینہ میں حساس دل رکھتے ہیں ہرگز نہ سنا جائے گا، تحریر نہیں کیا ہے۔ اگر آپ سن سکیں تو کچھ سنیں امام جعفر صادق علیہ السلام (صادق آل محمدؑ) امام حسین علیہ السلام کے مصائب بیان فرما رہے ہیں کہ رسول خداؐ کو اپنی آغوش میں لیے ہوئے رو رہے ہیں۔ حسینؑ خوفی قبا میں بلبوس ہیں ان کے قریب جناب حمزہؑ اور جناب جعفر طیار کھڑے ہیں۔ ایک طرف قائم آل محمدؑ اپنا وفا شعار لشکر اور چھیالیس ہزار (۴۶۰۰۰) فرشتوں اور چھیالیس ہزار جنوں کا لشکر لیے روزِ رجعت رسول خداؐ کے اشارے کے منتظر ہیں کہ۔ خدیجہ و خولید، فاطمہ بنت اسد والدہ گرامی امیر المومنینؑ نالہ کنان محسن کو لاتی ہیں۔ فاطمہ بنت رسولؐ اپنے شہید بچے کو دیکھ کر چلاتی ہیں اور درگاہ رب العزت میں فریاد کرتی ہیں اے سبکیوں کے مددگار مجھ پر بڑا ظلم ہو گیا آج تو اپنا وعدہ پورا کر۔ سنا آپ نے لہذا وہ تفصیلی منظر جس میں ظالموں کے تفصیلی مظالم کا بیان ہے ہم سننا نہیں چاہتے۔ رجعت کا مسئلہ صرف ہمارا مذہبی اور ایمانی مسئلہ ہے۔ دوسرے رجعت کے بالکل قائل نہیں ہیں اور ہوں بھی کس طرح۔ کیونکہ رجعت میں تو محمدؐ اور آل محمدؑ اپنے دشمنوں اور ظالموں سے انتقام لیں گے اگر رجعت کو اور لوگ بھی مان لیں تو اس منظر کو دیکھیں گے کس آنکھوں سے!

شیخ صدوق علیہ الرحمۃ نے کتاب معانی الاخبار میں تحریر فرمایا ہے، کہ ابن ثوانی جبکہ امیر المومنینؑ ایک روز لیٹے ہوئے اپنے ایک فصیح و بلیغ خطیب کا ایک آخری فقرہ بار بار پڑھ رہے تھے کہ (الْعَجَبُ كُلُّ الْعَجَبِ - بَیِّنْ جَمَادِی وَ رَجَبِ) بڑا تعجب ہے ان چیزوں پر جو جمادی اور رجب کے درمیان واقع ہوں گی۔ کہا یا امیر المومنینؑ وہ کیا چیز قابل تعجب ہے۔ آپ نے فرمایا وہ روزِ رجعت



عورت تو مرنے کے بعد زندہ ہو سکتی ہے اور ایک کفن چور کی روایت تو قابل یقین ہو سکتی ہے مگر جگر گوشت رسول کی روایت جس کا سلسلہ رسول خدا تک پہنچتا ہے قابل یقین نہیں۔

تف و بر تولے چرخ گردان تف

اکثر یہ بھی سننے میں آیا ہے کہ کہا جاتا ہے۔ یہ رجعت کا قصہ عقل میں نہیں آتا۔ جب رجعت کا قصہ آپ کی عقل میں نہیں آتا تو قیامت کی کہانی تو بدرجہا اولیٰ۔ آپ کی عقل میں نہ آتی ہوگی۔ لہذا اس سے بھی زبان سے انکار کر دو۔ اور کہہ دو کہ قادر و قدیر تو ہم اس کو ضرور مانتے ہیں، وہ کُن سے عالم کو تو وجود میں لاسکتا ہے مگر مردوں کو زندہ نہیں کر سکتا اور رسول کے وارث مہدی کو زندہ نہیں رکھ سکتا۔

رجعت اس لیے بھی ضروری ہے کہ عادل خدا کو ان لوگوں کے اطمینان اور خوش کرنے کو جو عمر مبعر رسول اور اولاد رسول کی مصیبتوں پر روئے، ایک دن فرحت و انبساط کا بھی دینا چاہیے۔

## عریضہ جات

جب مصائب کا ہجوم ہو اور راہ چارہ و تدبیر مسدود ہو جائے تو اس کا توسل اختیار کیا جائے جس کو بندوں تک اپنا پیغام پہنچانے کے لیے وسیلہ قرار دیا ہے اور وہ امام برحق جس کے عرفان کے بغیر ہم مسلمان بھی نہیں رہتے کیونکہ ہمارے رسول برحق نے فرمایا ہے کہ جس نے اپنے امام زمانہ کو نہ پہچانا اور مر گیا وہ کافر مرا۔ جس کا نام نامی اور اسم گرامی مہدی آخر الزمان امام انس و جان ہے۔

اے سلمان تم ائمہ طاہرین کو دیکھو گے سلمان فارسی کا بیان ہے کہ میں نے یہ سنا کہ اس قدر خوش ہوا کہ طبیعت چاہی روح قالب سے نکل جائے اور روزِ رجعت آئے اور میں اپنے پیشواؤں کی زیارت سے مشرف ہوں۔

مگر افسوس ہے کہ سوائے مذہبِ شیعہ کے اس مسئلہ رجعت سے جس کا ذکر اکثر آیات قرآنی میں اور تقریباً پچاس احادیث میں ہے مسلمانوں نے قطعاً انکار کر دیا۔ آیات قرآنی کی تاویل یہ کی کہ اس زندہ ہونے سے مطلب روز قیامت ہے اور احادیث سے یہ کہہ کر انکار کر دیا کہ راوی قابل وثوق نہیں۔ حالانکہ اکثر ائمہ علیہم السلام سے روایت کی گئی ہے۔ وہ ائمہ جن کے متعلق رسول کریم کی متفقہ حدیث ہے کہ میں تم میں دو گراں قدر چیزیں چھوڑے جاتا ہوں کتاب خدا اور عترت، اگر ان کے حکم پر چلتے رہے تو ہرگز گمراہ نہ ہو گے یہاں تک کہ جوئی پر مجھ تک وارد ہو۔ افسوس ان ائمہ کو تو کہا جاتا ہے کہ قابل یقین نہیں اور اپنے غیر معصوم غلط گفتار راولیوں کے گھڑے ہوئے قصوں پر قرآن سے بھی زیادہ ایقان و ایمان ہے مثلاً۔ حاکم نیشاپوری اپنی تاریخ میں تحریر کرتا ہے کہ ایک شخص میرے پاس بیٹھا تھا ایک دوسرے شخص نے کہا اے حاکم اس سے ایک قصہ سن۔ میں نے کہا کہ کیا عجیب قصہ ہے۔ اس نے کہا۔ سنو! میں کفن چور تھا۔

ایک عورت کا انتقال ہوا میں جنازہ پر پہنچا اور نماز جنازہ پڑھی تاکہ یہ پہچان لوں کہ اس کی قبر کہاں ہے۔ جب رات ہوئی اور میں نے کفن چرانے کے لیے قبر کھودی اور ہاتھ بڑھایا تو ازراہ تعجب آواز آئی سبحان اللہ ایک جنتی، ایک جنتی عورت کا کفن چرا رہا ہے۔ اے شخص کیا تجھے معلوم نہیں کہ تو نے میرے جنازہ پر نماز پڑھی ہے اور جس نے بھی میرے جنازہ پر نماز پڑھی ہے خدائے تعالیٰ نے اس کو بخش دیا۔ پس میں ڈر گیا اور اپنے کام سے باز آیا۔ صاحب دانش اہل نظر غور تو کریں کہ ایک معمولی



اپنی عریضہ میں یہ عبارت اور اپنا مطلب بحضورِ قلب لکھے۔

بسم الله الرحمن الرحيم

کتبت الیک یا مولای صلوات اللہ علیک مستغنیاً  
بکَ وشکرت ما نزل بی مستجیراً بآلہ عزوجل ثم  
بک من امر قد وهمني واشغل قلبي واطال فکری  
وسلبني بعض لبي وغير خطير نعمته اللہ عندی و  
اسلمنی عند تحیل و ردہ الخلیل وتبرأ منی عند ترائی  
اقبالہ الی الحمیم وعجرت عن دفاعہ جلیتی وخافنی  
فی تحملہ صبری وقوتی فالجئت فیہ الیک وتوکلت و  
توسلت فی المسئلة اللہ جل ثناءہ علیہ وعلیک فی  
دفاعہ عنی علماً بمکانک من اللہ رب العالمین  
ولی التدبیر وملك الامور واثقاً بک فی المسارعة  
فی الشفاعة الیہ جل ثناءہ فی امری متیقناً لاجابته  
تبارک وتعالی ایاک باعطاء سورلی وانت یا مولای صلوات  
اللہ علیک جدید بتحقیق طنی وتصدیق املی فیہ  
فی امر

اپنی حاجت یہاں لکھے۔

فیما لا طاقت لی بحملہ ولا صبری علیہ وان  
کنت مستحقاً له ولا ضاعفہ بقیح افعالی وتقریطی  
فی الواجبات الی اللہ عزوجل فاغثنی یا مولای صلوات  
اللہ وسلامۃ علیک عند اللہف وقد المسئلة

اللہ عزوجل فی امری قبل حلول التلفت وشماتۃ الاعذار  
فیہ بسطت النعمۃ علیّ واسئل اللہ جل جلالہ لی  
نصراً عزیزاً وفتحاً قریباً فیہ بلوغ الامال وخیر  
المیادی وخواتیم الاعمال والامن من المخاوف  
کلہا فی کل حال انہ جل ثناءہ لما یشاء فعال لما  
یرید وهو حسبی ونعم الوکیل فی المبدأ والمآل  
ماشاء اللہ لا حول ولا قوۃ الا باللہ العلی العظیم  
اس عریضہ کو بند کر کے آٹے یا پاک مٹی کے درمیان رکھ دے اور نیمہ شعبان میں  
مخصوصاً بارگاہ الہی میں دو رکعت نماز ادا کر کے گہرے کنوئیں یا دریا میں ڈال  
دے۔ ڈالتے وقت توجہ تمام نائب وکیل صاحب الزمان کو پکارے۔ کہ  
یا حسین ابن رُوح اور دعاء ذیل پڑھے۔

سَلَامٌ عَلَیْکَ اَشْهَدُ اَنْ وَفَاتْکَ فِی سَبِیلِ اللّٰهِ وَ  
اَنْکَ حَیٌّ عِنْدَ اللّٰهِ مَرْزُوقٌ وَقَدْ خَاطَبْتُکَ فِی حَیَوِیَّتْکَ  
الَّتِی لَکَ عِنْدَ اللّٰهِ عَزَّ وَجَلَّ فَهَذِهِ رُقْعَتِی وَحَاجَتِی  
اِلٰی مَوْلَانَا صَاحِبِ الْاَمْرِ عَلَیْہِ السَّلَامُ فَسَلِّمْهَا اِلَیْہِ  
فَاَنْتَ الثَّقَةُ الْاَمِیْنُ۔

مختصر ترین زیارت بعد ہر نماز پنجگانہ درج ذیل ہے۔

السَّلَامُ عَلَیْکَ يَا صَاحِبَ الْعَصْرِ وَالزَّمَانِ هَ السَّلَامُ عَلَیْکَ  
يَا خَلِیْفَةَ الرَّحْمَنِ هَ السَّلَامُ عَلَیْکَ يَا اِمَامَ الْاِسْلِ وَالْحِجَانِ هَ  
السَّلَامُ عَلَیْکَ يَا مَظْهَرَ الْاِیْمَانِ هَ السَّلَامُ عَلَیْکَ يَا شَرِیْفَ  
الْقُرْآنِ هَ السَّلَامُ عَلَیْکَ يَا اِمَامَ زَمَانِنَا هَذَا عَجَلُ اللّٰهِ فَرَجْکَ



وَسَهِّلَ اللَّهُ مَخْرَجَكَ - السَّلَامُ عَلَيْكَ وَرَحْمَةُ اللَّهِ  
وَبَرَكَاتُهُ ه

## سلام بخدایت امام عالی مقام

السلام لے مظہر مفہوم غیبت السلام  
السلام لے خاتم ختم الامامت السلام  
السلام لے واقع اسرار قدرت السلام  
السلام لے قائم آل رسالت السلام  
السلام لے کوکب صبح سعادت السلام  
السلام لے ضامن دین رسالت السلام  
السلام لے گوہر دریائے عصمت السلام  
السلام لے نو بہار حسن فطرت السلام  
السلام لے قاطع طغیان ظلمت السلام  
السلام لے مہدی اوج ہدایت السلام  
السلام لے شاہد ایوان خلوت السلام  
السلام لے حافظ عہد رسالت السلام  
السلام لے تابع امر مشیت السلام  
السلام لے حامل قرآن و عترت السلام  
السلام لے ناشر امر شریعت السلام  
السلام لے حافظ خیم نبوت السلام  
السلام لے وارث توان حکمت السلام  
السلام لے تاجدار ملک عظمت السلام  
السلام لے زیر برج عدالت السلام  
السلام لے ہادی قرب قیامت السلام

حشر برپا ہو گیا بہر ہدایت آئیے  
آئیے اے ہادی قرب قیامت آئیے

\*\*\*

منتظر ظہور

اختر رجور



# عباس بک انجینی کی اردو مطبوعات

قرآن مجید مترجم مولانا فرمان علی صاحب

(قسم دوم جلی حروف سادہ) ۱۳۰/ =

صرف ایک راستہ عبدالمکریم شائق (پاکستان) ۷۰/ =

حقائق القرآن امتیاز حیدر پریٹاب گڑھی ۴۰/ =

وظائف القرآن (آرٹ میسر رنگین) ۳۵/ =

علوم القرآن مولانا سید محمد ہارون صاحب ۳۰/ =

قرآن اور سائنس مولانا سید کلب صادق صاحب ۴۰/ =

قرآن اور جدید سائنس مورس بوکانی ۳۰/ =

امیہ نماز باتصویر ۲۵/ =

اسلام اور جنسیات ڈاکٹر محمد تقی علی عابدی ۳۰/ =

کائنات و روش مرآتی باتر علی خاں روش لکھنوی ۲۰/ =

اسلام اور عرارداری (مجموعہ مجالس کراچی) ۲۵/ =

ظاہر جرولی صاحب ۲۵/ =

منازل آخرہ (مرنے کے بعد کیا ہوگا؟) ۳۰/ =

شیخ عباس نقی علیہ الرحمہ ۳۰/ =

اٹھواہون حسین کا انتقام لوسیدہ عابدہ زوجہ ۳۵/ =

مولانا علی کوثر نیازی (پاکستان) و سید کلب صادق صاحب ۲۰/ =

خطبات حضرت زینب علامہ امین حسن بخینی ۲۰/ =

گناہان کبیرہ (مکمل سیٹ دو جلدوں میں) دستغیب شیرازی ۳۰/ =

قلب سلیم (اول دوم سوم مکمل سیٹ یک جلد) ۱۲۵/ =

خطبات نماز جمعہ مولانا سید کلب صادق مترجم علی عباس ۷۰/ =

حیات بعد از موت الحاج امتیاز حیدر پریٹاب گڑھی ۳۵/ =

مجالس اجتہادی علامہ رفیع اجتہادی (پاکستان) ۳۵/ =

معجزہ اور قرآن (مجموعہ مجالس ضمیر اختر نقوی (پاکستان) ۱۰۰/ =

بحار الانوار (جلد ۱۰) احیاء السنن و واقعات کریم علامہ علی زبیر طبع

تفسیر اسلام (ابتداء کے آخر پیش سے ظہور امام تک کے

مصدقہ و مکمل حالات) فروغ کاظمی ۲۵۰/ =

فتنہ و ہدایت (وہایت کے مفصل مکمل تاریخ) ۷۰/ =

الامام (بجواب المرتضیٰ) مولانا ادب الہندی صاحب ۵۰/ =

روحوں کا سفر آتے سید حسن بخینی، قوجانی ۲۰/ =

تعقیبات نماز (بڑی سائز) مع دعائے عہد وغیرہ ۲۵/ =

زاد آخرت (منتخب تعقیبات ۱۰/ =

قرآن مجید مترجم مولانا فرمان علی صاحب

(قسم اول جلی حروف رنگین) ۱۷۰/ =

صحیفہ کاملہ (جلی حروف)

مترجم مولانا محمد ہارون صاحب گنگی پوری ۵۰/ =

وظائف الابرار (جلی حروف) مولانا فرمان علی صاحب ۵۵/ =

استغاذہ دست غیب شیرازی ۳۰/ =

توبہ " " " ۱۸/ =

ترتیب اولاد مولانا جان علی شاہ کاظمی ۲۵/ =

اولین موزن اسلام حضرت بلال سعید عین آبادی ۵/ =

جناب فقہ راحت حسین ناصری ۷/ =

مجالس عظیم مولانا سید کلب صادق ۲۵/ =

سیرت امیر المومنین (جلد اول) صفحات ۷۰ ۱۲/ =

سیرت امیر المومنین (جلد دوم) صفحات ۳۶۸ ۷۵/ =

حضرت عائشہ کی تاریخی حیثیت فروغ کاظمی ۲۵/ =

اخلفار (حصہ اول و دوم) " " ۱۰۰/ =

تحفۃ الابرار ترجمہ جامع الاخبار شیخ صدوق علیہ الرحمہ ۵۰/ =

تفسیر کربلا فروغ کاظمی ۷۰/ =

عرفان امامت (حالات امام زمانہ) ظفر عباس کشمیری ۷۰/ =

آل محمد کا دیوانہ بہلول دانا سیدہ عابدہ زوجہ ۲۰/ =

درگاہ حضرت عباس تاریخ کی روشنی میں

مرتبہ حسن لکھنوی ۲۵/ =

البیان (تفسیر سورہ حمد) سید ابوالقاسم انخوی ۳۰/ =

حیات القلوب (تین جلدیں) علامہ مجلسی علیہ الرحمہ

مکمل سیٹ ۵۰۰/ =

اوم اور علی سید محمود گیلانی (سابق اہل حدیث) ۸/ =

الیسا " " " " " ۱۲/ =

اہل ذکر ڈاکٹر محمد نیجانی سماوی ۷۰/ =

انتقام خوں یا خروج مختار سید محمد علی افغای ۱۰/ =

انسان معاصر اور قرآن علامہ طالب جوہری ۶۰/ =

حقیقت دین (مجموعہ مجالس کراچی) مولانا کلب صادق جلد ۸۰/ =

خاندان رسالت (مجموعہ مجالس ممبئی) مولانا مزمل علی ۸۰/ =

اسلام کا نظام خانوادگی مولانا سعید اختر صاحب ۳۰/ =